
చిన్నయ్య 

మంత (అనగా సమాలోచనా 
పరుడు,జ్ఞాని,పండితుడు). 
ఇప్పటూరు, మం! నవాబుపేట. 
05-04-1933. 

ప్రాథమిక పాఠశాల ఉపాధ్యాయుడు 
1953 

జూనియర్‌ లెక్చరర్‌ 1991, M.A. B.Ed., 
ఆధ్యాత్మిక చింతన - గ్రంథ రచన 
శ్రీమదచలర్చి ప్రభోధానంద మల్లు 
వెంకటరెడ్డాఖ్యదేశికులు. 
గురుదీక్షాదక్త సత్యదర్శనులు, 
చిన్మయానంద (గురువులచే) 


రచనలు ౨ 


1) కురువిణ శెట్టి వంశ ప్రకాశిక. 2) నీలకంఠ పురాణము - 


8) గురువాక్యోవనిషత్తు - (భావార్థ వివరములతో) 4) అ 

(భావార్థ వివరములతో) 5) సర్వసార పూర్ణోపనిషత్తు (భావార్థ వివరములతో) 
6) పరిపూర్ణ ప్రభోదామృతమను కేనోపనిషత్తు 

7) శ్రీధర స్వామికృత ద్వాదశ శ్లోకములు 

రి) ఓం నమఃశివాయ 

(భావార్థ వివరములతో) 


1) పరిపూర్ణము. ఎరుక తారతమ్యము 


- (భావార్థ వివరములతో) 2) శివరామదీక్రిత చూ 

ఓం 
శ్రీ సద్దురుభ్యోనమః 
నిరాలంబోప్‌నిషిత్తు 
ప్రస్తావన 

వేదశిరస్సులందుండు ఉపనిషత్తుల ప్రధాన లక్ష్యము నిరపేక్షకమైన, శుద్ధ 
నిర్గుణమైన, సర్వలక్షణ విలక్షణమైన, ఆత్మాతీతమైన పరిపూర్ణ పరబ్రహ్మమును 
నిరాలంబము ను లక్ష్యలక్ష్యార్థముగా తెలిపి జన్మరాహిత్యమును సిద్ధింపజేయుటయే. 
అందుకు నిరాలంబోపనిషత్తు ఒక చక్కని నిదర్శనము. 

“నదేర్ధా తోర్వి శరణ గత్యవ సాధనార్థస్య ఉపనిపూర్వస్య, క్విప్‌ ప్రత్యయాంత 
స్వరూపమిదం ఉపనిషత్‌” అని (శ్రుతి వాక్యము. 1. విశరణము గతి, అవసాధన మను 
నర్థము గల సద్‌ ధాతువునకు వెనుక “ఉపి 'ని యను ఉపసర్గల ముందు క్విప్‌ అను 
ప్రత్యయము చేరి ఉపనిషత్‌ అను రూప మేర్చడెను. (భవబీజము) విశరణ = శిథిల 
మొనర్చి అచల పరిపూర్ణ పరబ్రహ్మము (నిరాలంబము) ను గతి = అపరోక్షమొనర్చి 
జనన మరణాదులను అవసాధనము నాశనముగావించు సామర్థ్యము గలది ఉపనిషత్తు 
అని శ్రుత్యర్థము. 

“నిరాలంబోపనిషత్తు కూడా” నిరాలంబం సమాశ్రిత్య సాలంబం విజహాతి 
యః సయద్య సన్యాసీచ, యోగీచ, కైవల్యం పదమష్నుతే” అనగా అన్వయ వ్యతిరేకముగా 
ఎవడు ఆలంబమును (ఎరుకను) వదిలిపెట్టి నిరాలంబమును (పరిపూర్ణ పరబ్రహ్మమును) 
ఆ(శ్రయించునో అతడే సన్యాసి, (నిస్సంగుడు, అంటి అంటనివాడు) యోగి, అట్టి యోగికి 
కైవల్యమనగా జన్మ రాహిత్యము సిద్ధించునని అచలపరిపూర్ణ సిద్ధాంతమును మొదటి 
మంత్రమున నేరుగా సూటిగా ప్రబోధించినది. ఇంత స్పష్టంగా అచల పరిపూర్ణ 
సిద్ధాంతమును ప్రబోధించిన ఉపనిషత్తు ఇదొక్కటే అంటే అతిశయోక్తి కాదేమో. 

జే ఆత్మాన మఖిలా ధారం । త్యక్వావాసన యా సహ । 

సదా సుషుష్ట్యవస్థస్థే । జ్ఞాన కర్మవివర్దితాత్‌ ॥ . 

తా॥ అఖిలమునకు ఆధారము, అధిష్టానము అయిన ఆత్మ జీవుల యొక్క 
సంచితమనే కర్మవాసన లన్నియు తన యందు వహించియుండును. ఆ ఆత్మను 
కర్మవాసనలతో సహ విడిచిన ఇక జ్ఞాన కర్మలనేవి లేక పోవుట వల్ల పరిపూర్ణ పరబాహ్యము 
(నిరాలంబం) అంతము లేని సుషుప్తి వలెనుండునని శ్రీ శ్రీధర స్వామి ప్రభోదించినారు. 

ఇక వీరి శిష్యులైన శ్రీ శివరామ దీక్షితులవారు తెనుగన పరిపూర్ణ సిద్ధాంతమును 
“ సర్వకాలం యెరుకకు వెరచి పరిపూర్ణ భావమును అవలంబించితే చాలు వొక్కటే 
వ్యవహారము, అంతా తానే, తానే అంతా 100 అంతా తానే అని దేహ పతన పర్యంతము 
యీలాగు యుక్తి వుంటే వ్యవహారమునకు పనిలేదు. ఇది సిద్ధాంతము యిదే సత్యం, 
ఇదే మహా రహస్యం, మహా గూఢం యేమి లేదు అని నొక్షీచెప్పినారు. 

శ్రీ భాగవత కృష్ణదేశికుల చే వ్రాయబడిన సకలవేదాంత సార గ్రంధమున 

అచల వాక్యములందు బయలన పరమార్థము, పరిపూర్ణము లయ విక్షేపయును అంటని 
నిరాలంబం, ఆ నిరాలంబమే బయలని స్పష్టపరిచినారు. ఎరుక లేనిది శుద్ధమైనది 
నిరాలంబం. నిరాలంబమే పరిపూర్ణ పరబ్రహ్మమని నిర్ణయము... 


ఈ ఉపనిషత్తు రెండవ మండత్రమున 41 ప్రశ్నలు గలవు. వాటికి ఈ 
ఉపనిషత్తునందే గల మంత్రములలో సమాధానములు గలవు. ఈ ఉపనిషత్తు నందు 
మూడవ మంత్ర మున మొదట (బ్రహ్మేతిఎ= ఇది బ్రహ్మము అని కలదు. ఇది (బ్రహ్మము 
అని దానికి మొదట పరిపూర్ణ పరబ్రహ్మముగా తర్వాత దానికే అధిష్టాన చేతన బ్రహ్మముగా 
వివరములు కూర్చబడినవి. రెండుబ్రహ్మములు ఉన్నావా? అంటే రెండు బ్రహ్మములు 
ఉన్నవనే చెప్పవలసి ఉండును. అందుకు గాను వేమన * బ్రహ్మ మడుగకున్న బ్రహ్మంబు 
గనరాదని” స్పష్టపరిచినారు. అనగా ఎరుక బ్రహ్మను వదలకుండా పరిపూర్ణ పరబ్రహ్మము 
అపరోక్షము గాదని స్పష్టపరిచినారు. అదియునుగాక కేనోపనిషత్తు నేదం అధిదముపాసతే 
మనస్సుచే గ్రహింపరానిది మాత్రమే బ్రహ్మమని నీవు తెలుసుకో, దేని సహాయము 
చేత మనస్సు గ్రహింప బడుచున్నడో ఈ జనులు ఇక్కడ పూజించేది బ్రహ్మము కాదని 
తేటపరిచినది. కనుక బ్రహ్మేతి= ఇది బ్రహ్మము అను దానికి మొదట పరిపూర్ణ 
పరబ్రహ్మముగా మరియు తర్వాత అధిష్టానచేతన బ్రహ్మముగా (మంత్రములో తాత్పర్యము 
నందు పేర్కొన బడినట్లు) వివరించబడినదని గ్రహించగలరు. తక్కిన ప్రశ్నలన్ని ఎరుకకు 
సంబంధించినవి. పరిపూర్ణ బోధయనగా ఎరుకను క్షుణ్ణంగా వివరించు బోధయేగాని 
పరిపూర్ణ పరబ్రహ్మమును అంతగా వివరించునట్టిగాదు. ఎందుకనగా నిరాలంబం నందు 
పంచతన్మాత్రలు లేవు. ఎరుకను (సచ్చిదానంద బ్రహ్మమును) బాగుగా యెరిగి, ఆ 
యెరిగిన తెలివిని వదలిననే నిరాలంబ అపరోక్షము. ఎవరు లేదు లేదన్న ఉన్నది 
నిరాలంబమే, ఎందరు కాదు కాదన్న నిరాలంబోపనిషత్తు పరిపూర్ణ సిద్ధాంతమునే 
ప్రబోధించు ఉపనిషత్తే, 

ఇందలి ఎనిమిది తొమ్మిదవ మంత్రములు చాల ముఖ్యమైనవి. ఇందు 
బంధమోక్షములను గూర్చి పరమ పదము గూర్చి విశేషముగా వివిరించబడినది. 
పరిశీలించగలరు. 

పరిపూర్ణమౌలిక స్తూత్రములు వెదజల్లు తేజోబిందూపనిషత్తు, నిరాలంబో 
వనిషత్తు మొదలగు ఉపనోద్రాజములకు గాఢముగా (శ్రమించి వాఖ్యనములు 
వ్రాయవలసినదిగా సర్వసార పూర్ణోపనిషత్తునకు ఉపనిషద్భాషణమను పీఠికవాస్తు శ్రీ 
మదచలర్షి సత్యశోధనాచార్య నిత్యానంద కురుబ సుబ్బరాయుడు గారు కోరియుండిరి. 
వారి ఆదేశము నా జీవిత భాగ్యముగా తలంచి నిరాలంబోపనిషత్తునకు మా గురుదేవుని 
మనస్సున నిల్పి భావార్థములు కూర్చితిని, కనుక వారికి అనంతకోటి కృతజ్ఞతా 
పూర్వకముగా దండ ప్రణామము లర్చించుచున్నాను. 

ఈ ఉపనిషత్తు ప్రతి కొంత కాలము వరకు లభించలేదు. మిత్రులు శ్రీ మాణయ్య 
గారు వారి మిత్రులైన కీ.శే. మేడిశెట్టి రంగయ్య దగ్గర గలదని చెప్పి వారి దగ్గర గల 
ఉపనిత్‌ కల్పతరువు అను సంపుటిని ఇప్పించినారు. కనుక శ్రీ మాణయ్య గారికి, 
మరియు కీ.శే. మేడి శెట్టి రంగయ్య గారి కుటుంబమునకు కృతజ్ఞతాపూర్వకముగా 
నమస్మారములు. 

ఈ ఉపనిషత్తు నందు తప్పులు లేకుండా చూడబడినది. దోషములున్న విజ్ఞులు మన్నించి 
సవరించుకొని చదుకొనగలరని ప్రార్ధన. 

ఈ ఉపనిషత్తు కూడా ఫల[శ్రుతిని చెప్పింది. ఈ ఉపనిషత్తును ఎవరు గురు , 
ముఖంగా విని కనిన వాడు తప్పక వాయుపూతుడు అగ్ని పూతుడై జన్మ రాహిత్యము 
పొందెదరు అని చాటినది. 

ఈ ఉపనిషత్తునకు భావార్థములు సర్వమానవ సౌభాతృత్వము, అన్యోన్య 

సహకారము, ఐహికాముష్మిక పురోభివృద్ధి చేకూర్చుట కొరకు కూర్చబడినవి. అట్టి 
భావార్థములు మద్దురువులు, శ్రీమతి మణిమాంబ సమేత శ్రీమదశరీర అచలర్ని 
ప్రబోధానంద మక్టీల్లు వేంకటరెడ్డాఖ్య దేశికుల పాదపద్మములకు మా అమ్మ నాన్నలను 
స్మరించి మరొక పూజా పుష్పంగా సమర్పించు కొంటున్నాను. 
క,ద.18 పునరుక్తి గలిగి యుండిన ! వినికోపము శాయవలదు । వేదుకొనియేదన్‌...” 
అని శ్రీ దేశీకులు చెప్పినట్లు ఇందు పరిపూర్ణబోధను గురించి మళ్ళీమళ్ళీ వివరించినందువల్ల 
విసుగుజెందకుండ చదువగలరని వేడుకుంటున్నాను. ఎట్లనగా తమ బిడ్డలు చెప్పినదే 
మరల చెప్పినచో తప్పనియెంచక సంతోషించెదరు. ఎందుకనగా చెప్పినమాటనే తిరుగా 
చెప్పినందున వాక్యామునందలి విషయము గ్రహించుచున్నాడని సంతోషించేదరు. కాని 
దోషమని యెంచరు. ఎందుకనగా విషయగ్రాహ్యమే ప్రధానము. అదే పద్ధతిగా 
గూరుడార్థములు అవగాహనచేసుకొనుటకు దగ్గరగా తెలియుటకు చెప్పినవాక్యములందు 
పునరుక్తియున్న తప్పుయని యెంచబడదు. బోధ దృఢమగునని తెలియగలరు. 


అందముగా అచ్చువేయించి యిచ్చిన శ్రీ రామా ఆఫ్‌సెట్‌ ప్రింటర్స్‌ యజమాని 
శ్రీ. శ్రీశైలం గారికి కృతజ్ఞతాపూర్వకముగా వందనము లర్పించుచున్నాను. 


గురుదీక్షాదక్ష చిన్మయానంద మంత చిన్నయ్య 

ంఓం 
అీ గురుభ్యోనమః 
ఆశీస్సులు 
మత్‌ ప్రియ శిష్యులు ఇప్పటూరి మంత చిన్నయ్య మొదట ప్రాథమిక పాఠశాల 
ఉపాధ్యాయుడు. తర్వాత కోస్టి ప్రభుత్వ జూనియర్‌ కళాశాల ఉపన్యాసకుడుగా పదవి 
విరమణ చేసినారు. వీరు ప 
శ్లో॥ విద్యాంతం బ్రహ్మవిద్యాంతం వార్తీకాంతం మగోచరం...” 
వార్తీక సిద్ధాంతమునకు అతీతమైన అచల పరిపూర్ణ బోధను 
భగవద్గీతలోని జ్ఞాన యోగమందు జెప్పినట్లుగా. 
శ్లో _ తద్విద్ధి ప్రనిపాతేన | పరిప్రశ్నేన సేవయా 
ఉపదేక్ష్యన్తితే జ్ఞానం । జ్ఞానిన స్తత్వదర్శనః ॥ 
అనునట్లు పెద్దల నాశ్రయించి తత్వజ్ఞాన సంపన్ఫులైరి. వీరు ఇంతకు పూర్వము 
గురువాక్యోపనిషత్తు, అనన్తోపనిషత్తు, సర్వసార పూర్ణోపనిషత్తు, కేనోపనిషత్తులకు 
భావార్థములు చక్కగా వ్రాసినారు. ఏనుగు తొండమువలె కదులుచుండు విశ్వము లేదని 
అనిత్యమని నిత్యమైన, శాశ్వతమైన పరిపూర్ణమున్నదని అచల పరిపూర్ణ సిద్ధాంతమును 
వివరించినారు. గురు కృపవల్ల ఆత్మోవలబ్దిపొంది పరిపూర్ణమును అవరోక్షము 
గావించుకొని చిన్నయ్య చిన్మయానంద అను దీక్షనామములు పొందిరి. 
శ్రీమదచలర్ని అమలానంద పాటల పండరీనాథస్వాములవారు వీరి నిరంతర 
రచనా శీలతకు వారి హృదయముప్పొంగి “గురుదీక్షాదక్ష” అను నామముతో వీరిని 
అభినందించి ఆశీర్వదించిరి. 
ఇప్పుడు లభ్యమగు 108 ఉపనిషత్తుల వరుసక్రమమున 34వ దగు 
నిరాలంబోపనిషత్తునకు భావార్థములు కూర్చినారు. వీరిని హృదయ పూర్వకముగా 
ఆశీర్వదించుచున్నాను. 
ప్రబోధానంద మల్లువెంకటార్యులు 


శ్రీ శివరామదీక్షిత గురూప పీఠము, 
రాజేంద్రనగరము, 
మహబూబ్‌నగర్‌ - 509001 
తేది 10.10.2009 

నిరాలంబోపనిషత్తు 
శుక్లయజుర్వేద శాంతి మంత్రము. 
శ్లో పూర్ణమదః పూర్ణమిదం పూర్ణాత్పూర్డ ముదచ్యతే । 
పూర్ణస్యపూర్ణమాదాయ పూర్ణమెవావశిష్యతే ॥ 

ఆ పరోక్షము పూర్ణము, ఈ ప్రత్యక్షము పూర్ణము. ఈ పూర్ణపద్ధతిని వివరించి 
చూడగ ్రత్యక్షపూర్ణము ఎండ మావుల 'జలరూపకముగా లేకుండా" పోవుచున్నది. 
పరోక్ష పూర్ణము శేషించి యుంటూవున్నది. గనుక యిందు నిర్ణయించిన శాంతి ప్రత్యక్షపూర్ణ 
శాంతికి గాని, ఆధ్యాత్మిక, అధిభౌతిక, అధిదైవిక యితర విఘ్నముల శాంతి కొరకుగాదు. 

పూర్ణమదః - ఈ శాంతి జనన మరణరూప ప్రత్యక్షపూర్ణ శాంతి కొరకు 
నిర్ణయించినారు. ఎందుకనగా జనన మరణ ప్రత్యక్ష క్ష పూర్ణము సప్త విధచైతన్య పద్ధతులుగా 
ఉపాధుల స్థానములయందు జనన మరణ రహిత పరిపూర్ణ పరబ్రహ్మమే యుండును 
గాని జనన మరణ రూపచేతన (బ్రహ్మము ఎండమావులవంటిదని దానీ శాంతి కొరకు 
ఈ శాంతి ఏడు పూర్ణమను పదములతో కూర్చబడియున్నది. కనుక ఆగమ నిగమ 
ఉపనిత్సాగర మధితార్థమవలది, జననమరణములు పొందని అచల పరిపూర్ణ 
పరబ్రహ్మమని నిరాలంబం అని నిర్ణయము. 
మం. శ్లో॥ హరిః ఓమ్‌. ఓన్నమళ్శివాయ గురవే సచ్చిదానంద మూర్తయే, నిప్ప్రపంచాయ 
శాన్తాయ నిరాలంబాయ తేజసే, నిరాలంబం సమాశ్రిత్య సాలంబం విజహాతియః సయద్య 
సన్నాసీచ యోగీచ కైవల్యం పదమశ్చుతే. ఏషామజ్ఞాన జన్తూనాం సమస్తారిష్ట శాన్తయే 
యద్య ద్చోద్ధవ్య మభిలం తదాశంక్యా బ్రవీమ్యహమ్‌॥ (1) 

తా; హరి ఓం నమఃశివాయ సద్గురువు సచ్చిదానందమూర్తి, ప్రపంచము 
లేనివాడు శాంతుడు, నిరాలంబుడు తేజోవంతుడునగు హరికి శివునకు నమస్కారము. 
ఓం ఎవడు సాలంబనమును వదిలి పెట్టి నిరాలంబమును ఆశ్రయించునో అతడే సన్యాసి, 
యోగి. అట్టి యోగి కైవల్యమును పొందుచున్నాడు. సమస్త అరిష్టములు తొలగిపోవుటకు 
ఈ అజ్ఞాన జీవులకు బోధింప వలసిన సర్వస్వమును జెప్పు చున్నాను (1). 
వివరములు: (సంభాషణ) రూపము. 

ఈ మంత్రము పరిపూర్ణ సిద్ధాంతమునే ప్రబోధించుచున్నది. 


తనను శరణు జొచ్చిన శిష్యునికి, గురువు శ్రీకృష్ణదేశికుల కందార్థ దర్వులలోని 
23వ పద్యమును వినుపించుచున్నాడు. 
కద, 23. “శరణా గతుడగు శిష్యుని కరుణామృత దృష్టి చాత 1 గని మోదము! 
ముప్పిరిగొన మృదు వాక్యములను | పరమ దయాళుండు గురుడు భక్తా వినుమనెనూ!। 
సంశయమిక బాధింపదనెను! పరిపూర్ణ మొకటి లేనెరుకానెదొకటి పరిపూర్ణ మెరుకాల 
నెరిగి । యెరుకనుమాను । భక్తా వినుమనెనూ ” 

తా॥ శరణు జొచ్చిన శిష్యునకు సద్దురు కరుణామృత దృష్టిచే చూచి జనన 
మరణ రహితమునకు నీవు యిచ్చటికి రావడము సంతోషము. ముప్పిరి గొనుమృదు 

వాక్యములు విన్నచో జనన మరణ రహితమునకు సంశయమనె బాధ నుండదు. అవి 
యేమనగా. 1. పరిపూర్ణమనున దొకటి,2. యెరుకనునదొకటి, 3. పరిపూర్ణమెరుకలనెరిగి 
యొరుకను విడుచునదొకటి. 
శిష్యుడు: ముప్పిరిగొను మృదు వాక్యములనగానేమి ? 
గురువు: పరిపూర్ణమును తెలుసుకొనునదెరికే. ఎరుకను తెలుసుకొనునదెరికే. తానులేనని 
తనను తాను తెలుసుకొననదెరికే. కనుక ఇవి ముప్పిరిగొను మృదువాక్యములు. 
శిష్యుడు: స్వామీ! సంశయము బాధింప కుండు టెట్లు ? 

గురువు: జనన మరణములేని పరబాహ్యమును, జనన మరణములు కలిగిన 
ఎరుకను తెలుసుకొని పరిపూర్ణమునకు యెరుకకు ఏలాంటి సంబంధము లేదని, లేనిది 
లేనట్లు విడిచి యుందును. కనుక జనన మరణ పద్ధతిగల యేలాంటి సంశయము 
బాధింపదని నిర్ణయము. 

శిష్యుడు: నిరాలంబోపనిషత్తునగల మొదటి శ్లోకమున మొదట హరిః ఓం తో 
ప్రారంభమైనది. దాని అర్ధమును దయచేసి విడమరచి చెప్పగలరని ప్రార్థించుచున్నాను. 

గురువు; హరిః ఓం అను మంత్రమునందు రెండు పదములు గలవు. 
ఒవారిక 2. ఓం. హరి యనగా వెన్నుడు, భక్తుల పాపములను హరించువాడు, 
సూర్యుడు, చంద్రుడు, చీకటిని పోగొట్టువాడని నిఘంటువున అర్ధములు గలవు. ఓం 
కారము ప్రణవ స్వరూపము గదా! హరః ఓం అనగా ప్రణవ స్వరూపుడైన పరమాత్మ 
లేక బ్రహ్మము, భక్తుల పాపములను హరింపజేయువాడు. వారి అజ్ఞానమును తొలగించి 
జ్ఞానము “ప్రసాదించువాడని అర్థము స్ఫురించుచున్నది. ఇదిలోక 1 విధితము ఇతరులు 
చెప్పునది వాచ్యార్థము. 
శిష్యుడు: అయితే లక్ష్యార్థము వివరించండి స్వా 
గురువు: లక్ష్యార్థముగా “వివరించిన యెడల కొరియనగో పరిపూర్ణపరబయలు, ఓం 
కారమనగా లేనెరుకయని అర్థము సిద్ధించును. జనన మరణ రహితము గావించుటయే 
ఈ మంత్రము యొక్క లక్ష్యార్థము. 
శిష్యుడు: ప్రభో ! హరిఃఓం "అనే మంత్రమును పరిపూర్ణ బోధకు అన్వయము జేసి 
చెప్పుటకుగల కారణమేమైయుండును? 
గురువు: హరి ఓం అనె మంత్రము నిరాలంబోపనిషత్తు మొదటి శ్లోకమునందు 
ప్రారంభమునగలదు. ఈ ఉపనిషత్తు శుక్ల యజుర్వేదాంతర్గతమై యున్నది. శుక్ల 
యజుర్వేదశాంతి పాఠముగా శ్లో! పూర్ణమదః పూర్ణామిదం పూర్ణామేవా వశిష్యతే॥ అని 
గలదు. కావున నిరాలంబోపనిషత్తు మరియు శాంతి పాఠము యొక్క అంతిమ లక్ష్యము 
జన్మరాహిత్య మోక్షము సిద్ధింప జేయుటయే. అంతేగాక ఈ ఉపనిషత్తు మొదటి మంత్రమున 
నిరాలంబం సమాశ్రిత్య "సాలంబం విజతియఃసయద్య ససన్యాసీచ యోగీచ కైవల్యం 
పద పశ్చుతే అను పరిపూర్ణ సిద్దాంతమునే ప్రబోధించు చున్నది. కావున జన్మ రాహిత్య 
రూపమోక్షము పరిపూర్ణబోధ సిద్ధించును. గనుక ఈ మంత్రమును పరిపూర్ణ 
బోధామృతమును బోధించునట్టిదిగా అన్వయము జేసి జెప్పబడినది. 

2 


Dr Dayananda swamy ebooks 


శిష్యుడు: అట్లగుచో స్వామీ! దయచేసి ఆ సిద్ధాంత భావమును తెల్పండి. 
గురుడు: శిష్యతిలకా! శ్రద్ధగావినుము. ఎవడు ఆలంబమును వదిలిపెట్టి నిరాలంబమును 
ఆశ్రయించునో అతడు సన్యాసి, యోగి, అట్టియోగి కైవల్యము అనగా జన్మరాహిత్యమును 
పొందును అని సూటిగా పరిపూర్ణ సిద్ధాంతమును ప్రబోధించు చున్నది 

శిష్యుడు: మన్నాధా ! పరిపూర్ణపరబయలుకు ఏ పేరు లేదంటున్నారు గదా! 
హరిః యనుట ఎట్లు సమర్థనీయమో తెల్పగలరు. 

గురుడు: పరిపూర్ణపరబయలు యనివ్యవహారార్థముగా వాడబడు దానికి యే 
అ pen నిజమే. కాని వ్యవహారార్థము దానికి మనమే (యెరుకనే) పేరు పెట్టినట్లు 

ప్టదేశికేంద్రులవారు క.ప॥88 నందు “పేరచల మనుచు బాయలని! పేరెప్పుడు 
షు వు. బెట్టుట చా చాతన్‌ ! పేరాయె బయలు కిప్పుడు | పోరానివు నేను మృషనిపోతే 
చాలున్‌।1” అని సెలవిచ్చియున్నారు. కనుక పరిపూర్ణ పరబయలుకు వ్యవహారార్థము 
పరిపూర్ణమనీ, బట్ట బయలసీ, పరిపూర్ణ పరబ్రహ్మము అనీ, అచలమనీ, శివం అని 
నిరాలబం వ మరి కొన్ని పేర్లు మనము పెట్టినవే. ఇంకేపేరుతో పిలిచిన అది కూడా 

an స్వామీ! అచల బుషులెవరైన హరి అనే పదమును పరిపూర్ణమునకు 
పర్యాయ పదముగా వాడినారా? తెల్పండి. 

గురుడు: వారి యనె వదము వరివూర్ణ వరబావ్యామునకు శ్రీ 
కృష్ణదేశికేంద్రులవా రు క్షరాక్షరోపాధిద్వయ దోషరహిత పరమతత్వకందములైన 33,34 
పద్యములందు వాడినారు. పరిశీలిద్దాము. 

క.ప॥ 38 హరియందు దోచునిశ్వము | నరస్వష్నమువంటిదనిరి నానా 

జనముల్‌ । సురస్వష్నమువంటిదియనె । స్థిరమతి శివరామ నామదీక్షితులు ధరన్‌ ॥ 

తా! అచల పరిపూర్ణపరబయలు (హరి) కనా న ఇంకొకటి గలదని విశ నింప 
బడుదానిని విశ్వమని చెప్పబడును. ఈ విశ్వము నర 'స్యష్నమువంటి దని మతముల 
వారు నిర్ణయించి. చెప్పియున్నారు. దానిని శివరానుదీక్షితుల వారు సురస్వప్నము వంటిదని 
స్థిరమతిలో సిద్ధాంతము చేసియున్నారు. ఈకందమున హరియనే పదము పరిపూర్ణమునకు 
పర్యాయ పదముగా వాడినారు. 
శిష్యుడు: స్వామి నరస్వప్నమునకు, సురస్వప్నమునకు గల భేదమేమి ? 
గురువు: హరి కన్న ఇతరము ఇంకొకటి కలదని విశ్వసింపబడు దానిని విశ్వమని 
చెప్పబడును. ఆ విశ్వమును సృష్టిచేయువాడు బ్రహ్మ, పోషించువాడు విష్ణువు, లయము 
చేయువాడు రుద్రుడు. వీరు నియమిత దేవతలు వారిచే సృష్టించబడి, స్టితిలయములు 
చేయబడు విశ్వమా మానవుని స్వప్నావస్థతో సమానమైనదన నిర్ణయము. "ఈ విధానము 
నమ్మదగినదిగాదు. ఎందు కనగా తన సృష్టికి కారణమైన వస్తువు తనస్వవ్నమువంటి 
దెట్లగును? అయినను జాగ్రత్త ననుసరించి వచ్చునుగాని స్వప్నము ఇతరత్రా కలుగునది 
గాదు. మరియు జాగ్రదవస్థ ఎట్లు కర్మానుభవము గలదో, స్వప్నావస్థ కూడ కర్మానుభ భవము 
గలదే కనుక విశ్వము నర స్వప్నము వంటిది యని నిర్ణయించుట సరిగాదు. ఈ పద్దతి 


సవాయి 


న ఈ క 

శిష్యుడు: సురులనగా ఎవరుస్వామీ? 
గురువు; హరి యందు (అచల పరిపూర్ణ పరబ్రహ హ్మమందు) ఓంకారమునకు (ఎరుకకు) 
మూలము గాని స్థానము గాని లేదని నద్దురువు వలన వస్తు నిశ్చయముగా 
తెలుసుకొన్నవారు సురులు. గనుక ఇట్టివారికి విశ్వము స స్వప్నము వంటిదని నిర్ణయము. 
ఈ పద్ధతి వలన జన్మ భ్రాంతి నశించి పోవును. ఇ “ఇక 34వ 
కప సురులందు దోచు స్వప్నము | 
హరియందునదోచు విశ్వమాసురుల హరిన్‌ । 
యెరిగిన కలవిశ్వము । జ 
తామరుగవె తమలేమి నెరిగి యతి విడియమునన్‌ 1 
ఈ పద్యమునందు హరియనె పదము రెండుసార్లు పరిపు ర్ల పరబయలుకు 
బదులుగా వాడబడినది. 
శిష్యుడు: సా మీ! ఈ హరి పాలకుదని శంఖు చక్ర గదలవంటి ఆయుధములు 
ధరించి యుండునని అంటున్నారు గదా! మరెట్లు స్వామీ ! 
గురుడు: అవును. మతముల వారు “ఉపాస కానాంహితార్థాయ (బ్రహ్మణో 
రూప కల్పనా” అని తమ తమ సమ్మ ్మతముగా ఉపాసన సౌలభ్యము "కొరకు శంఖు 
చక్రగదల వంటి ఆయుధములు, నాలుగు చేతులు, భార్యా బిడ్డలను కల్పించినారు. 
“తదేవ (బ్రహ్మత్వం విద్ధినేదం_ యదిద ముపానతే” - కేనో వనిషత్తు. ఏది 
వుపాసింపబడుచున్నదో ఆ బ్రహ్మము పరిపూర్ణ పరబ్రహ్మము గాదు. హరియందు ఓం 
కారము (ఎరుక) లేడు. హరి అహంను పుట్టించదు, గెట్టింపేజేయదు. కనుక ఏ నిర్ణయము 
చేయదు. వరమీయదు. 


హరిః 


శిష్యుడు : హరిని గూర్చి వివరించండి ప్రభూ ! 

గురువు: హరిని గూర్చి వివరింతును. సావధాన చిత్తుడవై వినుము. పరిపూర్ణ 
సిద్ధాంతము నుద్ధరించిన శ్రీ శివరామ దీక్షితుల వారు హరిని గూర్చి క్రింది విధముగా 
వివరించినా రు. 


హరి అనగా పరిపూర్ణము “ పుట్టనిది - చావనిదీ, రాకడ పోకడ లేనిదీ, 
కల దేశాలయందు, సర్వకాలలేయందు, సమస్తమైన వస్తువులందు మొదలు కొనలేక, 
చలించక * ఒక్కతీరుగా తనకు తానే స్వతసిద్ధమైయున్నది.” మరియు అచలపరిపూర్ణ 
మున్నదంటే కాన రానిది. ఆకాశము వంటిది? అని సెలవిచ్చి యున్నారు. 
సృష్టికర్తగాని, సృష్టిలోని మరేదిగాని లేనిదే హరి. సృష్టి కారణమగు బ్రహ్మ 
స్వరూపమే అందరి యొక్క స్వరూపము నిజస్వరూపము. కాని చెప్పే తాను గూడో 
లేనప్పుడు హరి యనే పే పేరు ఆ కేవల బ్రహ్మకు నీరాలంబమునకు సార్హకమగును, హరి 
అనగా బయలు. బయలుకు బట్టి బియలుకు కూడా బయలైయున్నద్రి. కనుక? “జముగా 
యోచించినచో హరియని నిరాలంబనమనీ పలుకుటకు అపుడెవరుందురు? వాక్కుతో 

పలుకరానిది యిది యొక్కటిమాత్రమే. కనుక “ నతత్రచక్షుచ్చతి నదాగచ్భ్చత నామనః' 
అని కేనోపనిషత్తు శ్రుతి కేవలం హరికి మాత్రమే వర్తించగలదు. హరి నిరపేక్షకమైనది 
అంటే సర్వలక్షణవిలక్షణము దాని లక్షణము అని అనాలి. హరి అంటే శూన్యం గాదు. 
శూన్యంను గుర్తించుటకు గుర్తెంచెవాడు వాని గుర్తు కూడ లేని స్థితి అది. కనుక హరి 
శూన్యం కాదు. ఏమందామన్నా అనె వ్యక్తి, అతని వాక్కురెండు లేని స్థితి అది. కనుకనే 
ఏమన రానదని వూరకున్నారు. చివరకు “అస్తీత్యేవోపలబ్దవ్య” అని దానిని అస్తి 
పదార్థమనిన, అస్తి పదార్థము నాస్తి అనె పదాన్ని అపేక్షిస్తుంది. కనుక అస్తినాస్తులు 
గానిది. అయిన “అస్తీతి బ్రువతో2న్యత్ర కథం తదుపలభ్యతే” - కఠోపనిషత్తు. అనగా 
ఉన్నది అని చెప్పుట కంటే మరొకవిధంగా చెప్పుటకు వీలుగాదు. కనుక గత్యంతరము 
లేక అస్తి అని వాడినారు. మరియు పంచ తన్మాత్ర రహితమైనది. స్టూలసూక్ష్యములు 
గానిది. ఎరుక మరుపులు లేనిది. వస్తు రూపకముగా తోచబడెవాని అన్ని 
బాహ్యాభ్యంతరములందు హరి యే నిండియున్నది. జ్ఞానా జ్ఞానములుగానిది, 
బంధమోక్షములు లేనిది. ధ్యానింప తగినీదికాదు. జిజ్ఞాసిత్వయం గాదు. ఇంకా 
కేనోపనిషత్తు “ యస్యామతం తస్యమతం । మతం యస్య నవేదసః | అవిజ్ఞాతం విజాన 
తాం ! విజ్ఞాత మవిజానతాం”॥ 

తా॥ ఎవడు తెలియదనెనో వానికి తెలియును. తెలుసునన్నవాడే నిజముగా 
తెలియనివాడు. దానిని యే సాధన చేతను తెలసికొన రానిదని తెలిసినవాడే దానిని 
ఎరిగినవాడు. 2) “ యది మన్యసే సువేదేతి దభ్రమే వాపి నూనం త్వంవేత్ళ 
బహ్మోణోరూపమ్‌” 1కే.న.ఉ. 

తా॥ నేనీ హరిని (నిరాలంబం) ను చక్కగా తెలుసుకొంటిని అని నీవందువేని 
నీవు తెలుసుకొన్నది నిశ్చయముగా అల్బమైనదే. 3) “అన్యదేవ తద్విదిలా దథో అవితాదధి” 

తా॥ తెలుసుకొన్నదాని కంటెను, తెలియనిదాని కంటే అది పరముగానున్నది. 

అది యిట్టిది అట్టిది ఎట్టిదో చెప్పలేము. మనసుచే నూహింపలేము. ఇత్యాది 
వాక్యములచే అది లక్షింపబడ జాలదు. కనుక అట్టి నిరపేక్షక కేవలత్వము ఎందుగలదు 
అని మాత్రము (శ్రుతి యుక్తి అనుభవములకు గోచరమగుచున్నది. 

అచల బుషుల సిద్దాంతము (ప్రకారము సృష్టికి మూల కారణమగు 
(జగదధిష్టానము) కూడా సాపేక్షికమే. “అహం బ్రహ్మస్మీ” అను మహావాక్యమున ఏ 
అహం అనగా ఏ నేను ఉపలక్షింపబడినదో ఆ నేను నేనై యుండి కూడా ఆ హరిని 
కేవలత్వమును గుర్తించలేను. ఆ నేను (ఎరుక, ఓం) లేనిచో అది (హరి) వున్నదని 
చెప్పువారు లేరు గదా! నేనువుంటే అది కేవలత్వంగాదు. కనుక నేను “అహం” అను 
పదార్థము సమూలంగా అత్యంత రహిత స్థితిని పొందుటయే అట్టి కేవలత్వసిది అట్టి 
స్థితి కలిగిననే జన్మరాహిత్యము. అంత వరకు ఈ సాపేక్షక చక్ర భ్రమణములో సంచర 
ప్రతిసంచర పద్దతిగా అధోర్ట పరిణామములు చెందుచు జనన మరణ ప్రవాహములో 
మృత్యోసమృత్యుమాష్పోతి” అన్నట్లుగా చచ్చుచూ పుట్టుచు, పుట్టి చచ్చుచు, చచ్చి-పుట్టుచూ 
పోవలసిందె. ఇదే అచల బుషుల దివ్య సందేశము. 

త్‌ 

ఓం. 

శిష్యుడు: ప్రభో ! హరిని గూర్చి బహుచక్కగా జెప్పితిరి. ఇక ఓం కారమును 
(ఎరుకను) గూర్చి సెలవియ్యండి: 

గురువు: ఓం కారమనగా ప్రణవము, స్వరము, అకారాది అచ్చులు, 
పరబ్రహ్మస్వరూపము. హరి నెరుగుట సాధ్యపడదుగాని ఓం కారము యొక్క స్థాన 
స్వరూప స్వభావములు తెలుసుకొన్నవాడే దానిని యెరిగిన వారలమగుదుము. ఓం 
కారమును గూర్చి శ్రీకృష్ణదేశికేంద్రలవారు క.ద 122 యందు * పంచాశద క్షరముల 
ప్రపంచము తానుదృ్భవించె; ప్రణవాక్షర మందంచు (శ్రుతులెన్నె | దాన్నెరు కంచని 
నీవెరిగి యెరుగు మచలాముదీనన్‌। నిల్బకు మెరుక నచలాములోనన్‌। చంచలామతి 
చాత । చతురాక్ష రెక్కూవం చెంచేద వెందుకు । యిది నమ్మ కెరుగుమీ! యచలాముదీనన్‌॥” 
అని సెలవిచ్చియున్నారు. 

తా! ఏబది యక్షరములచేత శబ్ద విస్తీర్ణమైన ప్రపంచము పుట్టినది. ఇందుకు 
కారణము ప్రణావాక్షరమని (శ్రుతులు నిర్ణయించినవి. ఆ ప్రణవమే ఎరుక యని 
తెలునుకొనుము. ఆ వరబయలునందు ఓంకారమును నిల్బకము అని 
ప్రభోదించియున్నారు. ఓం కారమనగా యెరుకయని స్పష్టపరిచినారు. 

శిష్యుడు: ఓ సద్గురుమూర్తీ । ఓం కారము ఏకాక్షరమా? లేక అక్షర సమూవామా? 
సెలవియ్యండి స్వామి. 

గురువు: “ఓ మిత్యేకాక్షరంబ్రహ్మ” అని భగవానుడు భగవద్గీత యందు 
ప్రబోధించియున్నారు. నారద మహర్షి దీనిని అమాతృకగా నుడవగా శ్రీ వశిష్ణులవారు 
దీనిని త్రి మాతృకగా వివరించిరి. కాని యాజ్ఞవ ల్యులవారు దీనిని చతురాక్షరిగానే 
వర్ణించిరి. శ్రీ భాగవతుల కృష్ణదేశికులవారు దీనిని చతురాక్షరి గానే స్వీకరించి తన 
ప్రణవార్థ ప్రకాశికయందు బలపరిచిరి. కావున అకార, ఉకార, మకార అర్థమాతృక 
స్వరూపమైన ఈ ప్రణము వలన ప్రపంచమాయెను. అదెట్లనగా ? 

ఆకారము లయము పొందగ భూమి, అగ్ని, బుగ్వేదము భూలోకము 
బ్రహ్మలోకము ఆవిర్భవించెను. 

ఉకారము లయము పొంగా అంతరిక్షము, యజుర్వేదము, భువర్లోకము 
సనాతనమైన విష్ణువు ప్రభవించెను. 

మ కారము వలన ద్యులోకము, సూర్యుడు, సామవేదము స్వర్లోకము 
మహేశ్వరుడు ఉద్భవించిరని శాస్త్రములు ఘోషించు చున్నవి. 

“శ్రుతి! ప్రణవోయీ పరంబ్రహ్మ ప్రణవశ్చ పరస్ఫృత్రాః” అనగా ప్రణవము 
నిశ్చయముగా పరబ్రహ్మస్వరూపమే. దీనినే అచల బుషులు అచ్చ తెనుగున ఎరుకన్నారు. 

శిష్యుడు, ఓం కారమును అచల బుషులు మరియు కృష్ణదేశిక ప్రభువులు 
లెనెరుక యని అన్నారు. లేనెరుకను గురించి దయచేసి వివరంగా తెల్పండి. 

గురువు: “ఎరుక (ఓం కారము) మెరుపువలె నున్నావనిపించి వెంటనే యేమి 
లేక పోయ్యెది. కలవంటిది” అని శ్రీశివరామ దీక్షుతుల వారు పేర్కొన్నారు. ఎరుకే పిండ 
బ్రహ్మాండములు, జీనేశ్వరులు, దేహీదేహములు, జ్ఞానేంద్రియములు ఇదే, వీటిలో కన్ను 

ముఖ్యమైనది. ఇది ఎరుకకు స్థానమని అందురు. ఎరుకే ఖండా ఖండములుగా, 
అఖండముగా కూడా నున్నది. ఆత్మానాత్మలు, సదసత్తులు, శివ శక్తులు, పంచభూతాకారమైన 
జడా జదాత్మకమైన ప్రపంచము, నాద బిందు కళలు, దేహేంద్రియములు ప్రకృతి 
పురుషుడు, రాకడ పోకడ, నేను మేను అనేది ఇదే. దేవుడన నేనే అనేది ఇదే. వేదశాస్త్రములు 
పురాణములని వ్రాసుకొన్నది ఇదే. ఇదే ఓం కారము ఎరుక. 

జ్ఞానా జ్ఞానములు యెరుకే స్థూలముగా విశ్వమందు నేత్ర గోచరమగు ప్రతిది 
ఎరుకస్వరూపము. సూక్ష్మముగా మనోగోచరమగు ఆత్మ సచ్చిదానంద స్వరూపమే. ఎరుక 
మరుపులు ఎరుక స్వరూపమే. అనేకం ఏకం ఇదే. ఇదే సాక్షి ఒకటి అయివుండి 
తనలోతానే అనేకంగా భ్రమిస్తుంది ఇదే. అభిమానము చీకటి వెలుగు నిర్ణయము చేసేది 
ఇదే. క్షేత్ర క్షేతజ్ఞలు ఎరుకనే అదే ఎరుక స్వరూపమే. 

క్షణమైన వూరకవుండక ఎరుక యేదో ఒక వ్యవహారము చేస్తుంది. మార్చు, 
విక్షేపము, చాంచల్యము, సంకల్ప వికల్పములు చేయుట దీని స్వభావము. అనేకం 
ఏకం ఇదే. యెరిగేది యిదే. వచ్చెటప్పుడు నివు యెక్కడి నుండి వచ్చినావు, పోయెటప్పుడు 
యెక్కడికి పోతావు అనె యెరిగే దిక్కులేనిది. దీని రాకడ పోకడనే ప్రపంచోత్పత్తి, 
స్థితిలయములు. దీనికి మూలములేదు. అన్నిటికి మూలము యిదే. సర్వ క్రియలకు 
ఇదే కర్త. ఇదే ఓం కారము. ఇదే విక్షేపావరణములు. ఇదే బీజవృక్షములు. ఒక్కమాటలో 
చెప్పాలంటే హరి తప్ప మిగతాదంతా ఎరుకనే. 

ఇక ఎరుకను లెనెరుకని యెందుకన్నారంటే అద్వైతులు బ్రహ్మము, మాయా 
వేర్వేరు అంటూనే మాయా, బ్రహ్మము యొక్క శక్తి అంటారు. ఈ విషయమును 
పరిశీలించిన మాయా 'బ్రహ్మములు రెండు ఒకే నాణెపు బొమ్మబొరుసు లాంటివి. 
బ్రహ్మమే మాయ, మాయయే బ్రవ్మాము.వస్తు నిశ్చయము గలవారికీ విషయము 
అనుభవగమ్యమే. అంటే ఇతరులు చెప్పే బ్రహ్మము ద్వంద్వ రూపముగా నున్నది. ఈ 
మాయాబ్రహ్మాల సమిష్టి రూపమైన ఏకైక వస్తువునకే లేనెరుకయని నామకరణము జేసి 
యున్నారు. ఎందుకనగా ఈ బ్రహ్మమునకు హరిః యందు మూలముగాని నిలిచే 
అందుకు స్థానముగాని లేనందున దానిని లేనెరుకయని వ్యవహరించుచున్నారు. కావున 
ఓం కారమును లేని ఓంకార మనవలయును. క,ద.11885 లేనెరుకను యెరుకనియన । 
లేనెరుకేట్లాయెననిన లెస్సగా వినుమా లేని మృగజలము ! వంధ్యాసూనులు గలిగుండి 
వెదకిచూడా లేనట్లు ఈ లేనెరుక యాడాలేదిట్లు. అని శ్రీకృష్ణ దేశికేంద్రులవారు 
సెలవిచ్చియున్నారు. మృగజలము వలె, వంధ్యా సూనుని వలె వెదికి చూడ లేనట్లు 
అచల సిద్ధాంతము ప్రకారము ఓం కారము (ఎరుక) హరియందు వెదికిన లేకుండును. 
కనుక దానిని లేని ఓం కారమని లేనెరుక యని అనిరి. 

శిష్యుడు: శ్రుతి రూపమైన ఓం కారమును నాగర లిపిలో పూర్వము ఎట్లు 
వ్రాసేవారో సెలవియ్యండీ తండ్రీ. 

గురువు: ఓం కారమును నాగర లిపిలో అనగా సంస్కృతలిపిలో ౪౫7 అని 
వ్రాయుట జరిగినది. అదే విధంగా తెలుగులో ఓమ్‌ అని వ్రాయుట జరిగినది. కాల 
క్రమమున మార్పు వచ్చుటచేత తో గా వ్రాయుట మొదలిడిరి. అదే విధముగా 

తెనుగులోకూడా మా పార్పువ వచ్చి ఓ కు వలపల సున్ననిడి ఓం అని వ్రాయుట మొదలు 


పెట్టిరి. ఈ ఓం కారమే సృష్టికి కారణమని తెలుసు ఎకొన్నాము. ఇట్టి ఓం కారము మీరు 
ఆశ్రయించితే తిరిగి జన్మవచ్చును. 
_. శిష్యుడు: ఓ సద్దురు దేవా । సృష్టికారణ వస్తువును ఆశ్రయించితే జన్మ. తద్రహిత 
మంది జన్యరాహిత్యసిద్ది నెట్లు సిద్దించునో వివరించండి । 
గురువు; శ్రీ ఫల్మాన లక్ష లక్ష్మణ రావు గారి శిష్యులు శ్రీ ; సచ్చిదానంద వెంకటేశ్వర 
అవధూత గారు * అకాశస్య గుణశబ్లో నిశ్శబ్లో 'బ్రహ్మవుచ్యతే” అని శ్రుతి వాక్యమును 
దృష్టియందుచుకొని తన సద్దురు భక్తా శతకమున ఓ కువలుపల బిందువుంచితే ఓమ్‌ 
అని శబ్దించును దాపల బిందువునుంచితే యేమనడు భక్తులారా! పరిపూర్ణ బోధచే 
మేల్కొన్న ఎరుక ప. గురు కటాక్షముచేత తొలుగును గుర్తెవుడు భక్తులారా n 
అని గానము చేసినారు. దీనికి చిహ్నంగా ౦ఓం అని రూపొందించి దానిని పరిపూర్ణ 
సిద్దాంత మునకు న అట్లే శ్రీ భూమానంద హనుమద్ధేశికేంద్రులు వారు: 
“ శంకలుదీరెను వినుమిది | అంకెలలో ఒంటు నొకట్‌ reese / 
రంకులబొంకుల జగమిది | వంకలులేనట్టి యచలం వాసిగా గనుడీ । పై సున్నిడి 
వైకుంఠమనుడీ |” 
ఇందలి భావము ఆత్మా తీతం కేవాలాత్మ అనె శ్రుతిని బలపరుచుచున్నది. 
దీనినే గుర్తుగా ౦౧౦ అనె చిహ్వాముతో వ్యక్త పరచబడినది. అదెట్లనగా ఒకటి (1) 
అనునది ఆత్మ. దాపల సున్న ఆకాశము. దీని వలన తత్వ స్వరూపమైన ప్రపంచ 
మేర్చడును. ఇది లెక్క పెరిగే పద్ధతి. వలపల సున్న హరికీ ప్రతీక “ఆత్మాతీతం | 
కేవలాత్మదేహోనాస్తి కదాచన” అనునట్లు మూలము లేని ఈగుర్తెరిగే శరీరము యేమి 
లేదను భాపము స్థిరపరుచుచున్నది. అందువలన సృష్టికి అధారము ఓం కారమే అనియు, 
అదే అధిష్టాన వైత్యమనియు, సకల జీవోపాధులకు మూలమనియు తేలినది. కాని 
దానికి మాత్రము మూలము లేదని ఈ గుర్తెరిగే శరీరము యేమిలేదని అచల బుషులు 
నిర్ణయించిరి. ఇదేమాటను తేజోబిందో పనిషత్తు 
శ్లో ఆత్మేతి శబ్దహీనోయం 1 ఆత్మశబార్థ వర్ణితః। 
సచ్చిదానంద హీనో యం। ఏషైవాత్మా సనాతనః 11 
తా॥ ఆత్మయనుశబ్దములేనివాడు ఆత్మ శబ్దార్థ వర్ణితుడు ఈ ఆత్మ సచ్చిదానంద 
దు నిద్దేశింప శక్యము గానివాడు. 
శ్లోః ప్రణవార్థ విహీనాత్మా లక్ష్యవాచ్య వివర్దితః 
పద్ధతైతన్య హీనాత్మా సర్వభాస వివర్దితః ॥ సర్వసార పూర్ణోపనిషత్తు 
నొవము “బ్రహ్మైవాహ మస్మి అహం పదార్థ రహితం” అను శ్రుతి నొక్కి 
" సృష్టి కారణ మాకీ ఓంకారమును ఆశ్రయించితే జన్మవచ్చును. 
మోక్షము సిద్ధించుననితెల్పుటకు ౨ఓం అను 
న హా రాజయోగ సిద్ధాంతమును చా చాటిచెప్పిరి, 
ంగా గురుముఖంగా తెలుసుకొనవలయును. 
రి 

ఓం కారమును (ఎరుకను వదులుట 

శిష్యుడు: ఓ తండ్రీ ! యింతవరకు హరిని గూర్చి మరియు ఓం కారమును 
గూర్చి జెప్పినదంతాబాగుగా అర్థమైంది. “హరిఃఓం” యను మంత్రమునందు రెండే 
ప్రసాదములుగలవు. మూడవ ప్రసాదమైన ఎరుకను విడుచుటయనే ప్రపాదము లేదు 
గదాయనె నంశయముకలుగుచున్నది. దయచేసి యిట్బి సంశయమును 
నివారించవలసిందిగావేడు కొంటున్నాను. 

గురువు: ఓ కుమారా! హరిః ఓం యను మంత్రమున హరియంటే పరిపూర్ణ 
పరబ్రహ్మయని, ఓంకారమనగా లేని యెరుకని తెలుసుకొంటిమి. గప చన చేయగా 
హరి శాశ్వతమైనది. ఓం కారము అశాశ్వతమైనది, మిధ్య, మాయ లే స్ట 

కనుక సత్యమైన నిత్యమైన హరినే ఎన్నుకొందురు. కాని మిధ్య, ఆ గ్ర 
నిలుప్తకొనుట సత్యవంతులు ఇష్టపడరు. ఎట్లునగా బండజూ 
నేలసినవారు, ఎండమావులు కన నబడిన అందు నీరు లేనే లేదని పరి స్ట 
బట్టబయలు నసత్యంబగు యెరుక నెరిగి సద్దురక్య పచే ఎరుకను సత్యము 
నమ్మిన నవాడు ఓం కారము నందలి భ్రాంతిని వదులు టకు ఇష్టపడునుగాస్‌ ఓం ను 
అంట్రిపెట్టు కొని యుండడు. ఇందుకు క.ద. 115 తిమిడీరియందులేనిదె డె। తిమిరము 
తను wa తేజోనిధియౌ। తిమిరారియునికి గనుగొని తిమిరము తానిల్వన 
తెలుసుకొనరాదాః బయలెరుకాల తెలసి యామీదా । 'బ్రమరూపమైనట్టి బ్రహాండ మెరుగాజ: 
భ్రమదీసివేసితె। భ్రాంతిపుట్టదు మళ్ళీ తెలుకోరాదా। అనీ శ్రీకృష్ణదేశికులవారు సెలా స 
యున్నారు. 

తా॥ సూర్యునియందు లేనిచీకటి తనకు తానే వచ్చి సూర్యునియునికి 
తనంతట తానే లేక పోవుచున్నది. అట్లే హరిని ఓం కారమును కనన 
భమరూపమైన బ్రహ్మాండము ఎరుక రూపమైన ఓం కారము తన 
లేదని తెలుసుకొని తానే లేకుండాపోవును. 

ఈ విధముగా విచారించిన యెడల తేలినదేమనగా (క్రివిధ ప్ర సమం 
ఎరుకను విడిచే విధానము, హరిని మరియు ఓం కారమును తెలుసుకొను 
బీజ రూపమున గర్భీకృతమై యున్నదని తెలియవలయుము. 

శిష్యుడు: ఓ గురురాయా ! ఓం కారమును (ఎరుకను) వదులు టెట్లో దయచే 
వివరించగలరని ప్రార్థించుచున్నాను. 

గురువు: పరిపూర్ణబోధను ఒక్కవాక్యములో చెప్పవలయునన్న హరిని మరియు 
ఓం కారమును యెరిగి, అశాశ్వతమైన ఓం కారమును వదులుట. ఓం కారము యొక్క 
స్థాన, స్వరూప, స్వభావముల నెరిగి తాను ఓం కార స్వరూపుడనై నిలువవలెను. అంటే 
తోను బ్రహ్మోస్వరూపుడనని గుర్తెరిగి తానే (బ్రహ్మ; ననే భావనలో వుండాలి. అపుడు తన 
కన్యంగా నున్న హరియందు తనకు మూలము లేదని నిలిచేయందుకు స్థానములేనే 
లేదని గురువు ద్వారా ఆరూఢత జెందినవారే ఎరుకను విడిచిన వారగుదురు. 

శిష్యుడు: ఓంకార స్వరూపుడై నిలుచుట యనగా నేమోసెలవియ్యండీ తండ్రీ! 
గురువు: ఓంకార స్వరూపుడైనిలుచుట అనగా అద్వైత సిద్ధినొందుట, దేనినైనా 

పూర్తిగా నెరుగవలయునన్న తన మనస్సు అవస్తురూపమును దాల్చిననే గాని ఆ వస్తువు 
అపరోక్షమైనదని అనాలి - వ్యష్టి రూపమైన ఎరుక సమిష్టిరూపమైన జ్లేయం రెండూ 
ఏకరూపశ్రేం వహిస్తేనే అపుడు ఓంకార స్వరూపుడై నిలిచినాడని అనాలి. ఇదే అఖండజ్ఞాన 
స్వరూపములేక స్వస్వరూపము. 

“మనోహిజత్‌ వక్‌” అనగా లక్కను కరిగి యేమూసలో పోస్తే ఆ యాకారము 
ధరించునట్లు, ధ్యానము నందు ఏకాగ్రత ధరించిన మనస్సు నిర్విషయమై తన్మయత్వము 
చెందిన మనస్సు బ్రహ్మాకారము నేదాల్బును. ఇదే ఆత్మ సాక్షాత్కారము, నీ నిజస్వరూప 
దర్శనము. అపుడు నీవు నీ నిజ స్వరూపము నెరిగిన వాడవైతివి. అపుడు ఇంకా తెలివిచే 
తెలియదగినది యేదిలేదు. అపుడు సర్వముతానే అయి నిలిచినవాడవు, అకృత్తుతావు, 
తన కన్యంగా హరి మాత్రమే వుంటాయి. హరి యందు తనకు మూలములేదనె విషయము 
నిచ్చటనే ఆరూఢమగును. అపుడు గురుడు _ఎరుకను నిల్వకుమని చెప్పిన మాటలు 
పాటించి పాలించుటయే, అనగా వ్యష్టి రూపమైన తన జ్ఞానము, సమిష్టి రూపముగానున్న 
జ్లేయము కంటే అన్యంగానున్న హరి యందు మూలంగాని, స్థానముగాని లేదని 
తెలుసుకొని తానుబహ్మననే భ్రాంతిని హర్తిగా వదిలివేయుటయే ఓంకారమును వదులుట. 
అట్టి ఓంకారమునగల (భ్రాంతిని వదులుటయే (భ్రాంతిరహితము. ఇదేజన్మరాహిత్య 
మోక్షము. ఇదే మానవుడై పుట్టునందులకు చేయవలసిన మొదటిపని. 
శ్లో; అశరీరం సర్వదాస్తి శరీరం రహితం సదా । 

అయమేవ సద్యోముక్తి రన్యదాబ్రమకారణం॥ 
తా॥ శరీరములేని హరి (పరిపూర్ణము) ఎల్లప్పుడు వున్నది. శరీరము ఎప్పుడును లేదు. 
ఈ సిద్ధాంతము దృఢమైన తక్షణమే సద్యోముక్తిలభించును. ఇతర సిద్ధాంతముల వల్ల 
(భ్రాంతి అధికమగును. 

శిష్యుడు: గురుదేవా ! జన్మరహిత మెట్లగునో ఇంకా వివరించండి. 

గురువు: ఇందుకుగాను వేమన యోగి పద్యమును పరిశీలింతము. 

పుట్టువారలెవరు పుట్టనివారెవరు ? 


అ 

పుట్టీ పుట్టనట్టి పురుషులెవరు ? 

వుట్టి పుట్టనట్లు బోధించిచూడారా ? 

విశ్వదాభిరామ వినురవేమ ॥ 

తా! ఆగామి, సంచిత, ప్రారబ్బములనే కర్మత్రయమును నాశనము జేసుకొనని 

వారు తిరిగిపుట్టెదరు. కర్మత్రయమును నాశనము చేసుకొన్న వారు తిరిగి పుట్టరు. 
ఇపుడు పుట్టియుండి పరిపూర్ణ బోధ యందు ఆరూఢత చెందిన వారు వుట్టి 
పుట్టనట్టిపురుషులు. కావున పుట్టి పరిపూర్ణ బోధ సద్గురువు ద్వారాపొంది కర్భత్వ 
రహితకర్మాచరణముగా కర్మలొనర్చి ఆగామి నశింపజేసుకొన వలయునని అట్టి బోధను 


sé 


బోధించుమని యోగి వేమన ఉద్బోధించుచున్నారు. 

1. గురుపాదము బట్టి సర్వకర్తయగు అఖండ ఎరుక స్వరూపుడు తానేనని 
యెరుగుటవల్ల మోహము నశించి సంచితరాసి అంతయుదగ్ధమగను. 


2. “ప్రారబ్దము భోగతో నశ్యేత్‌” అనట్లు పారబ్ధము అనుభవించుట వల్ల 
నశించును. 


3. కర్పత్స రహిత కర్మాచరణముగా నేను చేస్తలేను, అంతా ఆగురు దేవుడే 
అప స్తై రు 
చేయిస్తున్నాడు అని యావద్మార్యములు చేస్తే ఆగామినశించును. 


ఈవిధంగా త్రివిధకర్మలు నశించాలంటే పరివూర్ణ బోధను పొంది 
జన్మరాహిత్యరూప మోక్షమును బడయుమని ఉద్భోధించుచున్నారు. వేమనయోగి “ 
గురోన్ముఖేన జ్ఞాతవ్యం నాన్యథాగ్రంధ కోటి భి అనునట్లు ఈ విషయమునంతా 1గురుభక్తి- 
త్రికరణ శుద్ధిప్రవర్తన, 2 గురుసేవ - గురుశుష్లూష, 8 గురునిష్ట - కరృత్వరహిత 
కర్మాచరణగా లొనర్చి పరిపూర్ణ గురువును సేవించి తెలుసుకొనవలయును. 


శిష్యుడు: స్వామి! చివరగా ఓం కారము రహితమా? ఓం కారమందలి 
భ్రాంతి హరితమూ ? సెలవియ్యండి । 


గురుడు: ఓంకార రహితమెప్పుడును గాదు. ఓం కార రహితమని పెద్దలు 
వాడినా ఓంకార మందలి భ్రాంతి రహితమేనని గ్రహించవలయును. శ్రీ కృష్ణదేశికేంద్రుల 
వారు పరిపూర్ణ మనునదొకటి, ఎరుకనునదొకటి అని చెప్పినారంటే ఓంకారముకూడ 
కలదని చెప్పినట్లే, లేని ఓంకార అసలే లేనేలేదని అర్ధముకాదు. అది కుందేటి కొమ్మువలె 
అళ్లీకపదార్థము గాదు. అసలె లేదని గాదు. సిద్దాంతరీత్యా ఓం కారము హరియందు 
లేక పోయిన అది సత్యముగా తోచుచున్నది. దానికి వ్యవహారిక సత్యమున్నది కాని 
పారమార్థిక సత్యం లేదు. శాస్త్రరీత్యా “రెండు సత్యములుండుటకు వీలు లేదు. 
రెండున్నాయంటే ఏకమేవా 2 ద్వితీయం బ్రహ్మ అనే శ్రుతికి భంగమగును. కనుక 
ఓంకారమును, లేని ఓం కారమన్నారు. కావున యెరుక యందు యెరక సత్యమే Men 
and Matter are both indestructiable అనగా పదార్థమునకు గాని తెలివికి 
గాని అత్యంత నాశనములేదు. పదార్థముల యొక్క నామ రూపములు ఎరుక స్థితి 
గతులు మార్చు చెందుట మాత్రమే. అవి లేవు, ఉన్నవీ అనే భ్రాంతి యొక్కటే పరిపూర్ణునికి 
లేకుండా పోతుంది. హరి మరియు ఓంకారములు సర్వసత్తాకములుగావు. ఎండమావుల 
దృష్టాంతమును విమర్శిస్తే విషయముస్పష్టమగును. 


సూర్యప్రకాశము (ఎండ) నందు ఎండమావులు తోచును. కాని సూర్యుని 
యందు యెండమావులులేవు. నీరు అనే భ్రాంతిలేదు. అయిన ఈ ఎండమావులను 
చూచినపుడు నీరున్నదనే భ్రాంతి మాత్రము కలుగుచున్నది. అందు నీరులేనే లేదని 
దృఢపరుచుకొన్నవానికి ఇతరులకు కూడా నీరు తోస్తునేయుండును. అవి ఎండమావులు, 
నీరు కాదని తెలసినవాడు ఇతరులవలె ఆ దృశ్యమువలన భ్రాంతి చెందడు. తాను 
సత్యవస్తుననే (భ్రాంతి రహితమునకే పరిపూర్ణబోధ మరియు పరిపూర్ణ గురువు అవసరము, 
ఎరుక అసలే లేకపోతే పరిపూర్ణ బోధ అవసరము లేదు. కనుక పరిపూర్ణములో 

(నిరాలంబంలో) తా నున్నానను కోవడమే భ్రాంతి. అందు నేను లేను అని దృఢత్వముచెంది 
అనగా గట్టిగ నమ్మన భ్రాంతి రహితము. పరిపూర్ణావలోకనమే జన్మరాహిత్య మోక్షము. 
గురుముఖతా ఇదంతా తెలుసుకొని జన్మరాహిత్య మోక్షము బడయుదురు గాక ! 
ఫర్వం శ్రీ గురుళ్లీ చరణారవిందార్పరణమస్తు. 
ఓన్నమశ్ళివాయ 
భ్రాంతి రహితమే మోక్షము. 
అంతాశివమే యుండగా నేనెక్కడ. 
నేను లేనప్పుడే శివము." 
నవ్రకోటి మవోమం(త్రములలో వరివూర్ణ బోధను వ్రబోగదిించి, 
జన్మరాహిత్యరూపమోక్షము సిద్ధింపజేయు ఏకైక మంత్రము ఓం నమఃశివాయ. ఇందు 
ముప్పరి గొను మృదు వాక్యములు, త్రివిధ ప్రసాదములు Three-n-0n౭ ఒకే 
మంత్రమునందు నిక్షిప్తమైయున్నవి. 
ఒక్క ముక్కలో వరిపూర్ణ సిద్ధాంతమును చెప్పవలెనంటే శివమును 
(పరిపూర్ణమును) ఓంకారమును (లేనెరుకను) యెరిగి యెరుకను మానుము (నమః 
అనగా యెరుకలేక సే సెవించుము) 


ఈ ఒక్కవాక్యములో 1 శివమును 2 ఓం కారమును గురుముఖంగా విచారించి 
తెలుసుకోవడం తాత్విక. పరిశోధనకు సంబంధించినది. తదుపరి ఆరెండింటిని యే 
యెరుకచేత ఓంకారముచేత గ్రహించితివో ఆ ఓం కారమును వదిలి వేయమని 
కర్తవ్యోపదేశం జేయబడుతుంది. 


పరిపూర్ణపరబయలుకు యేపేరులేదు. ఈ విషయము క.ప. 38 ద్వారా 
or పేరచలమనుచు బయలని। పేరెప్పుడు లేదు మనము బెట్టుట చాతన్‌ | పేరాయె 
బయలు కిప్పుడు పోరా నీవు నేను మృషనిపోతే జాలున్‌” అని శ్రీకృష్ణ దేశికేంద్రులవారు 
స్పష్టపరిచినారు. శివము పరిపూర్ణమునకు, ఓం కారము యెరుకకు పర్యాయ పదములుగా 
ఇచటవాడబడినదని తెలియపరుచబడుచున్నది. 


శివమనగా సర్వశుభప్రదమైనది, మంగళకరమైనదని అర్థము. శివము 
అపరోక్షమైన యెడల జనన మరణ రహిత రూపమోక్షము సిద్ధించుటకన్న మంగళ 
కరమైనది నది మరోకటి ఉండదు గదా!! కనుక ఉపనిషత్తులు అచలబుషులు అప్పుడప్పుడు 
శివమనె పదమను పరబాహ్యమునకు వాడినారు. దీని ) మూలబీజాలు వేదాంతములనబడే 
ఉపనిషత్తులందున్నవి. దానికేపేరు లేదు, పనికి రాదు. మనము వ్యవహారార్థము అచలమని, 
శివమని, పరబయలని, బట్టబయలని నిరాలంబమని పేర్లు పెట్టుటచేత పేర్లెపడినవి. 
అవి మంగళ కరమైనవి, శుభద్రమైనవి. 

శ్రీకృష్ణదేశికేంద్రులవారు 23క. శరణా గతుడగు శిష్యుని కరుణామృత దృష్టి 
చాత । గని మోదము! ముప్పిరిగొనుమృదు వాక్యములను; పరమదయాళుండు గురుడు 
భక్తావినుమనెనూ! సంశయమింక బాధింపదనెనూ। పరిపూర్ణమొకటి లేనెరుకానెదొకటి। 

పరిపూర్ణమెరుకాల నెరిగి యెరుకనుమాను” మని సెలవిచ్చియున్నారు. ఇందులకు అచల 
బుషులు, ఉపనిషద్ర మాణములను పొందు పరిచినారు. కావున ముప్పిరిగొను 
మృదువాక్యములు కేవలమొక్క “ఓం నమఃశ్శివాయి యను మంత్రమున యెట్లు 
నికిప్రమెయున్నవో పరిశీలింతము. ముప్పిరిగొను మృదువాక్యములనగా! శివమును 
తెలుసుకొనునది ఓంకార (ఎరుకనే) మే, 2. ఓం కారమును తెలుసుకొనునది ఓం 
కారమే. 3. నమః అని తనను తాను విడుచుకొనునది ఓంకారమే. ఈ మూడు పద్దతులు 
ఓం కారానివే. కనుక ముప్పిరిగొను మృదువాక్యములని నిర్ణయము. పరిపూర్ణబోధను 
ద్వాదశి, షోడశియును మహామంత్రములను పంచదశీయను దృష్ట ద్రాష్టాంతములచే 
(ప్రబోధింతురు. వీటిభావము ఓంనమఃశివాయయను మంత్రము నందు నిక్షిప్తమై 
యుండుటచే పరిపూర్ణబోధను ఈ మండత్రముద్వారా ఎట్లు వస్తు నిశ్చయముగా 
జెప్పవచ్చునో పరిశీలింతము. 

లక్ష్యార్థముగా “ఓం నమఃశివాయ” యనుమంత్రము ద్వారా పరిపూర్ణబోధ 
నిశ్చయము. 

1. ఉన్నది, శివము, శాశ్వతమైనది. 

2. లేని ఓంకారము లేనే లేదు, ఆశాశ్వతము, 

3. నమః అనగా నేను లేననుటయే శివునకు నమస్కారము. నమస్మారమనగా 
ఎరుక లేక (ఓంకారము లేక) సేవించుట. ఎరుకను వదులుట. 

“ఉన్నది గురుడన్నది నేకన్నధంతట వున్నది. ఉన్నదేమో ఉన్నది నేనన్నదే 
లేకున్నది” శ్రీమందిప్పలహనుమంతరాజయోగి. ఉన్నది శాశ్వతమైనది శివము. 
అశాశ్వతమైన ఓంకారమునకు శివమునందు మూలములేదు స్థానము కూడా లేదు. 
కనుక ఓంకారము లేని ఓంకారము అని వ్యవహరింపబడుతున్నది. 

పైన పేర్కొన్న నిశ్చయ జ్ఞానమును గురుముఖంగా నెరిగి కర్భత్వరహిత కర్మా 
చరణపద్ధతిగా అనగా నమః పూర్వకముగా తన్ను తాను విడిచి శేష జీవితము గడిపిన 
యెడల తాను (ఓంకారము) శివమునండు ఉన్నాననే భ్రాంతి రహితమై వేయించిన 
విత్తనము మెలకెత్తనట్లు తిరగి జన్మరాదు. ఇదే జన్మరాహిత్య రూప మోక్షము. అప్పుడు 
ఏలాంటి సంశయములు బాధించవు. 

వివరములు 

1. ఉన్నది శివము శాశ్వతమైనది 

మొదట శివమే అచలమని, సనాతమనమని ఘోషిస్తున్న అన్లోపనిషత్తు 
మొదటిశ్లోకమును పరిశీలించము. 

“అతళ్ళ్శివ ఏవ సనాతం । (బ్రహ్మాభగవానచల ఏవ సత్యం నిరంజనం నిర్వికల్చం! 
నీ రంధ్రంచ పరాత్పరం | బాహ్యముపైతివిద్వాన్‌ ! అన్య జ్ఞానం నాస్తి జన్మప్రవృద్ధినాస్తిజ్ఞాప్తి 
సర్వసదా సత్యవాక్యం భక్తి జ్ఞానే కర్మశక్తి చ రహితం సర్వవాప్తం । సచ్చిదానంద రహితం॥ 

తా॥ మంగళకరమైన శివశబ్ద వాచ్యమైనదే సనాతనము. బ్రహ్మమైన 

భగవానుడచలమే. ఇది యే సత్యం, నిరంజనము, నిర్వికల్పము, ఆకాశమువలె 
సందులేనిది. శివమును అపరోక్షము గావించుకొన్నవాడే విద్వాంసుడు, జ్ఞాని, ఇతరమైన 
జ్ఞాన మందులేదు. జన్మపువృద్ధియేలేదు. ఎరుక యెప్పుడు సత్యవాక్యము కాజాలదు. 
భక్తి జ్ఞాన కర్మశక్తు లా బ్రహ్మ మందులేవు. అది సర్వవాప్తము సచ్చిదానంద రహితము. 

మాయాత్సరం భవేద్యస్తు! తత్పరం పరమళశ్శివః 

సర్వపరిపూర్ణగ్‌ం సత్యం । శివాదన్యం నకించిన 119 
తా॥ ఎయ్యది మాయకంటే పరమైనదో అదిపరమ శివము సర్వపూర్ణమైనదే సత్యము. 
శివునికంటే భిన్నమైనది యే కొంచము కూడాలేదు. , 

అంతఃపూర్ణో బహిపూర్ణః। పూర్ణకుంభ ఇవార్డవె। 

అంతర్చపొశ్చ తాద్వ్యాప్తం! శివం సర్వగతం శృణు! 26 

తా॥ పరిపూర్ణము సముద్రమునందు పూర్ణకుంభము వలె నంతః పూర్ణము 
బహిపూర్ణమై అంతర్వాప్తము, బహిర్య్వాప్తమై శివమై సర్వగతమై యున్నదని తెలిసి కొనుము. 

దేహబాహ్యస్య మధ్యస్య। అన్తరం వ్యాపితశివః। 

నిర్గుణం నిశ్చలం బాహ్యం। సర్వకాలేషుసంస్థితమ్‌॥ 80 
కా॥ దేహమునకు లోపల వెలుపలనడుమ శివయు వ్యాపించియున్నది. నిర్గుణమై 
నిశ్చలమై బాహ్యము సర్వకాలమందున్నది. 

ఇకసర్వ సారపూర్ణోపనిషత్తునందు గల మంత్రములను పరిశీలింతము. 

అప్రమాణ మసంగత్వం। తల్లింగ మచలం భవేత్‌॥। 

సర్వాకారణ హీనోహి। సఏవ పరమళ్ళివః॥ 10 
తాః అది అప్రమాణము, అసంగము, దాని గుర్తు అచలమైయున్నది. అదియే 
పరమశివము. అతడు సర్వకారణ హీనుడు. 

తదేవలింగ మిత్యుక్తం। సయేవ శివ ఉచ్యతే। 

శివం మధ్యే స్థితం విశ్వం। శివాదన్యంనకించన॥। 22 
తా॥ అదియే లింగమని చెప్పబడుచున్నది. అదియేసదాశివుడు. శివుని మధ్య యందు 
ఈ విశ్వమున్నది. అనగా తోచుచున్నది. శివుని కంటే భావించదగినది యేదిలేదు. 
పరిపూర్ణబోధ యంతయు భావనారూపమే. 

శివాదన్యమితిర్భాస్తి। త్రిలోకేషు నిశ్చితమ్‌। 

ద్రష్టాదృశ్యవశాద్బంధః। ద్రష్టా భావెకుతో భయమ్‌! 28 
మూడులోకములందు శివము కంటే వేరైనది లేదని నిశ్చయించబడినది. దృశ్యవశమున 
ద్రష్ట బంధింప బడుచున్నాడు. ద్రష్టయే లేనిచో భయము లేదు. భయము లేనిచో 
సంశయమేలేదు. సంశయ రహితమే (భ్రాంతి రహితము. (భ్రాంతి రహితమే 
జన్మరాహిత్యరూప మోక్షము. 

నిరహంకారేణ చిజ్ఞదాత్మ కావరణంచిత్వా! 

నిరామయ నిరంజన పరమం శివమాలోక్య నిరహంకారో భవ 1182 
తా॥ నిరహంకారముతో చిజ్జడాత్మకమగు నావరణమును భేదించి నిరామయుడును 
నిరంజనుడగు పరమశివుని కనుగొని నిరహంకారుడవు గమ్ము. 

ఆత్మా నాత్మ రహిత పరిపూర్ణ పరమాకాశ నిరతిశయ 
నిరీశ్వర లింగ మధ్యే విలీనోభవ ॥ 38 
తాః ఆత్మా నాత్మ రహితమైన పరిపూర్ణ పరమాకాశ రూపమగు నిరతిశయ నిరీశ్వరలింగ 
మధ్యమున విలీనుడవు కమ్ము. 
అచలర్షి శ్రీ పండిత శివానందస్వామి విరిచిత శ్రీమదచలబోధ శిఖామణి యందలి 
జగదుత్పత్తి నిరూపణ నిరసన ప్రకరణమునందు శివమును యిట్లు వర్ణించినారు. 
శ్లో నిరాఖ్యాతం నిరాభాసం నిస్తేజోనిర్మలం సదా। నిర్మయత్వం, నిరాశత్వం 
తల్లింగం పరమం (ప్రభుం।। ఎరుకానుభవ ప్రకరణమునందు 
శ్లో సర్వద్వంద్వ వినుర్ముక్తం, సర్వోపాధి వర్ణితం। 
సర్వమోహ నిరాహిత్యం తల్లింగం పరమం ప్రభుం 1 
శ్లో। శివోవా సర్వభువనం భువనం నామ సంత్యజ । 
శివోహమితి నిశ్చిత్య చాహం భావం పరిత్యజ 1 సంపూర్ణశ్రుతులనుండి. 
శ్లో ప్రకృతి పురుషరహిత సర్వాతీత స్వభావ నిరాకాశ శివః । 
తన్నిరంజన నిరామయ । సర్వగత నిరాకాశశ్శివః। 


2. లేని ఓం కారములేనే లేదు 

ప్రణవార్థ విహీనాత్మాలక్ష్య వాచ్యవివర్దితః। 

శుద్ధ చైతన్య హీనాత్మా సర్వభాస వివర్ణితః 1 సర్వసారపూర్ణోపనిషత్తు -13 

తా॥ శివమునందు ప్రణవమనగా ఓంకారము లేదు. అది లక్ష్యార్థములకు 
వాచ్యార్థములను వదిలినది. శుద్ధ చైతన్యము కూడా లేనిది. అన్ని ప్రకాశింపజేయునటు 
వంటిది కాదని స్పష్ట పరిచినదీ ఉపనిశద్మంత్రము. 

శ్రీ కృష్ణ దేశికేంద్రులవారు ఓంకారమును యెరుకని స్పష్టపరిచిన విధంబును 
పరిశీలింతము. 

ఈ ఓంకారమును అచల బుషులు సుదీర్హంగా ఆలోచించి సృష్టికిమూలం ఓం 
కారమేయని అంగీకరించిరి. సృష్టి వలననే సకల జీవోపాధుల జననమును వాని 
మనుగడయు కొన సాగుతున్నదను మాటనుకూడా ఆమోదించిరి. అయితే దేనివల్ల జన్మ 
కలిగినదో దాని వలననే జన్మరాహిత్యస్థితి కూడా కుదుర గలదను భావము ఎంతవరకు 
సమంజసమో విచారించెదము- శ్రీకృష్ణదేశికేంద్రులవారు క.ద. 122 “పంచా శదక్షరముల 
। ప్రపంచము తానుద్భవించె ప్రణవాక్షరమం। దంచు శృతులెన్నె। దాన్నెరుకంచని నీవెరిగి। 
యెరుగు మచలాముదీనన్‌! నిల్చ్బకు మెరుకా నచలాములోనన్‌॥ సెలవిచ్చినారు. 

తా॥ ఏబది అక్షరములచేత విస్తీర్ణమైన ప్రపంచము పుట్టినది. ఇందుకు కారణము 
ప్రణవాక్షరమని శ్రుతులు నిర్ణయించినవి. ఆ ప్రణవము యెరుక నిర్ణయమని తెలుసుకొనుము 
శివమును తెసులుకొని (నిరాలంబంను తెలుసుకొని) ఆ శివమునందు ఈ ఎరుక అయిన 
ఓం కారమును నిల్పకుము అని సెలవిచ్చియున్నారు. 

ఏబది అక్షరములకు మూలము ప్రణవమని [శుతులు నిర్ణయించుటకు 
కారణమేమనగా (శ్రుతి “ప్రణవోయీ పరబ్రహ్మా ప్రణవశ్చ పరస్ఫృతః” అనగా ఓం కారము 

నిశ్చయముగా పరబ్రహ్మము. ప్రణమే పరమాత్మయని చెప్పబడుచున్నది. కనుక వాచ్యమగు 
బ్రహ్మమునకు వాచకమగు ఓం కారము ఏబది అక్షరములకు మూలమని నిర్ణయము. 
ఈ శబ్దము పరా పశ్యంతి, మధ్యమ వైఖరీ వాక్కు రూపములో అన్నిటియందు గలదు. 

అకార ఉకార, మకార, అర్ధ మాతృకలతో కూడి నదే చతురాక్షరీ స్వరూపమైన 
ఓంకారమే శ్రేష్టమని నిర్ణయించి కొనుట ఒక భావము. దాని కతీతమైన శివమును గురు 
సూచన ద్వారా గుర్తెరిగి, ఎరిగిన ఓం కారమును (ఎరుకను) విడుచుటవల్ల మానవ జన్మ 
సార్థకమగును. అప్పుడు ఓం కారమే పరబ్రహ్మయను భావము అభావమగును. 

చతురాక్షరీ స్వరూపమైన ఓం కారము నిల్వదని శ్రీ కృష్ణదేశికులంటే నిశబ్లో 
బ్రహ్మవుచ్యతే “అను పదభావము గ్రహించి దానిని గుర్తుగా రూపము నిచ్చి “ంఓం” గా 
షా. దానిని పరిపూర్ణ సిద్ధాంతమునకు ప్రతీకగా శ్రీకృష్ణదేశికేం ద్రులవారు 
చాటిరి. 

276 కద. “ఒంటుకు దాపల బింద్వొం। ట్లంటించినకొలది లెక్క యధికంబగునా। 
వొంటుకు వలపల బిండ్వొక టంటించిన లెక్క ఉళ్ళక్యౌగదోయి। ఒంటుండి లేందౌగదోయి"॥ 
అని సెలవిచ్చిరి. మరియు శ్రీ భూమానందు మందిప్పల హనుమంత రాజయోగి గారు 
శంకలు దీరెను వినుమిది అంకెలలో ఒంటునొకటి ఆత్మన బడునూ; రంకుల బొంకుల 
జగమిది వంకలు లేనట్టి యచలం వాసీగ గనుడీ। పై సున్నిడి వైకుంఠమనుడీ” ఇయ్యది 
ఆత్మాతీతం కేవలాత్మ యనుశ్రుతిని బలపరిచినది. దీనినే 010 గుర్తుతో వ్యక్తపరిచిరి. 

ఓం కారమును వివేచన చేయగా నాలుగు మహావాక్యముల సారము కూడా 
అంతే అని తేలుచున్నది. అందువలన ఓం కారమే సృష్టికి ఆధారమగు అధిష్టాన 
చైతన్యమనియు సకల జీవోపాధుల సృష్టి స్థితి లయములకు మూలమని తేలినది. కాని 
దానికి మరొక మూలము లేక పోవుట వలన మూలము లేని ఈ గుర్తెరిగే శరీరము 
యేమి లేదని అచల బుషులు నిర్ణయించిరి. “ఓం నిశ్ళబ్లో, బ్రహ్మవుచ్యతే” అనుభావమును 
ఆశ్రయించితే జన్మవచ్చును. తద్రహితమందే జన్మరహితస్థితి సిద్ధించునని తెలియజేయుటకే 
౦ఓం అనే గుర్తు ద్వారా తమ సిద్ధాంతమును చాటి చెప్పిరి. అందుకే వారి నిర్ణయములోక 
కల్యాణమైనది. దానిని మన మవగత మొనర్చు కొని జన్మరాహిత్యస్థితిని పొందెదము 
గాక! 

3 నమః 

న అంటే లేదు. మః అంటే నేను, నమః అంటే నేనులేను. నేను లేననుటయే 
యెరుక (ఓంకార) రహితము. ఓం కార రహితమందే శివ మపరోక్షము. “ తన్ని వృత్తిమోక్షః 
తన రహితమందే మోక్షము. శివునకు నమస్మారమంటే శివుని (నిరాలంబంను) 
ఉపాసింపుము. అంటే నేను లెననే భావము లోవుంటే శివుని ఉపాసించినట్లు, శివునికి 
నమస్కరించి నట్లుని గ్రహించవలయును. 

పూర్ణమన్యంతరం నాస్తి తచ్చివం సదుపాస్యసి | 

నేతి నేతీతి నేతీతి శేషితం పూర్ణముచ్యతే |! సర్వసారపూర్ణోపనిషత్తు. -8 

శివము తప్ప తదితరమంతయులేనిది. ఆ శివుని ఉపాసింపుము. అతద్వ్యావృత్తి 
లక్షణముచే యిది కాదు యిది కాదు యిది కాదని అంటూ నామ రూపములన్నింటిని 
నిషేధించగా మిగిలిన దేదో అదే శివమ్ము పరిపూర్ణము. నిరాలంబం. 

ఈ శ్లోకమునందు తచ్చివం సదుపాస్యసి అని చెప్పబడినది, మంగళకరమైన 
శాశ్వతమైన శివము, తాను గానిది, తానులేనిది, ఏమి గానిది, మరి దానికి నమస్మారమెట్లు? 
పరిపూర్ణపరబయలునకు “మెక్కేరితర జేజేలు” ఆత్మ స్వరూప జ్ఞానులే జేజేలు అట్టి వారి 
కన్యమైన వారిచే సేవింపదగినది ఈ శివమే. సేవ లేక ఉపాస్యవస్తువు, ఉపాసన, ఉపాసకుడనె 
త్రిపుటి స్థిరమగుచున్నది. ఉపాసింపదగినది బ్రహ్మమే కాదు. “తదేవ బ్రహ్మత్వం విద్ధి 
నేదంయదిధ ముపాపతే” అని కేనోపనిషత్తు ప్రవచనము. 

కనుకనే శ్రీ కృష్ణదేశికేంద్రులవారు క.ద. 30 “ఎరుక లేక సేవింపదగూ” నన్నారు. 
కావున తాను లేననే భావనలో యుండుట యే శివమునకు నమస్మారము. సర్వసార 
పూర్ణోపనిషత్తు ఈ భావమునే బలపరుచుచున్నది. “ నిర్దేహం నిర్మలం పూర్ణం తల్లింగమచలం " 
భవేత్‌! మాయాపి వందితం బాహ్యయే తధ్యానం కురుసర్వడా॥” 19. 

తా॥ శరీరము లేనిది, నిర్మలమైనది ఆ లింగమే అచలము. మాయా బ్రహ్మలచే 
వందనము చేయబడునది శివమే. ఎందుకనగా మాయాబ్రహ్మటలు రెండు ఒకటే వేర్వేరుగావు. 
అద్దానిని ఎల్లప్పుడు ధ్యానము చేయుమంటుంది ఈశ్లోకము. ఎరుక లేక సేవించుటయనగా 
నేను అను అహంవృత్తిని వదలియుండుటయే శివమునకు నమస్కారము. 


ప్రత్యక్షృ హైక్యరూపమగు తనకు దశదిశయందున్నది ఆ శివమే. ఆ దశదిశల 

యందున్న శివ మును అచల ధ్యానము స్పష్టపరిచినది. 

శ్లో; పూర్వమేవా నిరాలంబం.... అంతర్చహిశ్చ సర్వత్ర అచలోయం సనాతనః॥ 
ఇందు దశదిశలయందేగాక అంతర్చహిశ్చ అని చెప్పుటచే దేని ప్రాతిపదికగా ఈదశదిశలు 
చెప్పబడినవో అది శివమునందుండుటకు వీలు లేదు. కనుక దానిని లేనెరుక యని 
శ్రీకృష్ణదేశికేంద్రులవారు పేరిడిరి. క.ద66 “ లేని కల కలిగినప్పుడు దానికి దశదిశల 
యందు తగమొదట కొనన్‌। తానంటకున్నమేల్కను లేనికలే చూచెనేని। లేక పోవుగదా॥” 
అంటూ దృష్టాంతమిచ్చి యున్నారు. ఎరుకను అధిగమించి దాని ద్వాదశ స్థానము లందున్న 
శివమునకు నమస్మారమంటే అర్ధమేమనగా ఎరుకను (ఓం కారమును) విడుచుటయే । 
నమస్మారము. 

“స్వయం బ్రహ్మ మయో భూత్వాతత్సరం చావలోకయేత్‌” 212 అని గురు గీత 
గానం చేసినిది. నీ నిజస్వరూపమగు ఓం కార స్వరూపుడవై నీకు పరంగా నున్న శివమును 
చూడుమంటుంది. అది నీవుకాదు, నీ వది కాదు. నేను లేనిది అని నీయందలి బ్రహ్మనైతిని 
అనే (బ్రహ్మ (భ్రాంతిని వదిలినప్పుడు సర్వ భ్రాంతి రహితమగుటవల్ల తిరిగి జన్మరాదు. 
తాను తాననే భ్రమ విడిచి చూడక చూస్తే అంతా అచలమే, అంతా పరిపూర్ణ 
పరబ్రహ్మమే,అంతానిరాలంబమే అంతాశివమే రెండవది యేది కాదు యేమిలేదు. ఈ 
విషయములన్నిటిని సాంప్రదాయ గురువుల ద్వారా తెలుసుకొని తరింతరు గాక !!! 
మరొక శ్లోకము. 

సర్వాంతస్థంశివం ధ్యాత్వా సర్వ భావాన్‌ విసర్జయేత్‌! 
జ్ఞాన మంతర్చహిర్భాత్వా జ్ఞాతృ జ్ఞానం వరిత్యజ ॥ 
సర్వసార పూర్ణోపనిషత్తు 42 

తా! సర్వము నందు నిండియున్న శివమును ధ్యానించి నమస్కరించి అన్ని తలంపులను 
కర్భత్వరహిత కర్మాచరణ పద్ధతిగా వదులుము. జ్ఞానము అంతర్చాహ్యముల ధ్యానించి 
జ్ఞాతృ జ్ఞానములవిడువుము. 
కం॥ భావా భావములంటక 
సేవించెడు బట్టబయలు స్థిరమతి లోనన్‌ 
కేవల శివ పర ధ్యానము 
తావరము గన్న వాడె ధన్యుడువేమా ॥ 
తా॥ భావా భావము అంటక వున్నది ఏది? 'శివము. బట్టబయలు కేవల శివ 
పరధ్యానము తావరము ఏది? ఆ పరిపూర్ణపర బ్రహ్మమే, శివమే. దానిని స్థిర మతితో 
కన్నవాడే ధన్యుడు. అట్టి ధన్యుడు భావాభావము లంటక సేవించవలెను. మరి ఎట్లు 
సేవించవలయును? శివము నందు నేను లేనే లేనని, నాకు స్తానము లేదు మూలము 
లేదని త్రికరణ శుద్ధిగా కర్భత్వ రహితముగా కర్మాచరణ చేయుటయే యెరుకను 
ఓంకారమును అంటక నడుచుకొనుట. అప్పుడే సద్యోముక్తి 
శో; అశరీరం సర్వదా 2స్తి శరీరం రహితం సదా। అయమేవ సద్యోముక్తి 
రన్యధా భ్రమకారణమ్‌॥ శరీరము లేని శివమే ఎల్లప్పుడు వుండియున్నది. శరీరము 
ఎప్పుడును లేదు. ఈ సిద్ధాంతము దృఢమైన తక్షణమే సద్యోముక్తి లభించుచున్నది. 
ఇన్టజాలమిదం సర్వం యధా మరుమరీచికా ! 
అఖండిత మనాకారం కేవలం వర్తతే శివం 1; 
తా ఈ దృశ్యమంతయు యింద్రిజాలములలో తోచు సమస్త 
సముదాయమువంటిదే. ఎండమావులలో జలమువలె (భ్రాంతి గొల్పుచున్నది. 
నిజముగానున్నది శివమొక్కటే. అది అఖండము నిరాకారము, కేవలము. 
జాలము అనగా మాయ, గారడి, 'యామాసామాయి అనునట్లు యేది 
లేనిదో అదిమాయ, నిజముగా లేనిదానిని వున్నట్లు భ్రమింప జేయుటయే జాలము. 
ఇదం సర్వం: ఇంద్రియముల చేతను, మనస్సు చేతను తెలుసుకొనెడి సమస్తము 
కూడా అనగా సాకార నిరాకారము ఏదేది తెలియసాధ్యమైనదో అది తత్వము. మనస్సు 
ఇంద్రజాలమువంటిదే నన్నమాట. కనుక సర్వము చిన్మాత్రమే, చిద్రూపము గాని వస్తువు 
లేదు. శివం ఒక వస్తువే గాదు. శివముతప్ప అన్యమంతయు చిన్మాత్రమైన యెరికే. ఇదం 
చే సూచితము అది ఎండమావులలో జలమువంటిది. 
శివము అఖండితము అనగా ఛేదింపబడనిది అనగా ఖండములు కానిది, 
అవిచ్చినమైనవి. 
అనొకారం అనగా యెట్టి ఆకారములు లేనిది. నిరాకారం ఆకారములేనిది. 
ఆత్మయే సర్వాకారములుగా నున్నది. పరిణామ వికారములుగాని దేదో అదే శివం. 
కేవలం: ఆ శివం కేవలం అనీ చెప్పబడినది. కేవలం అనే మాటలో సజాతీయ 
విజాతీయ స్వగత భేద శూన్యమై తాను తప్ప అన్యమేమి లేని పరిశుద్ధమైనదని అర్థము. 

ఇట్లనుటలో అది సర్వశుభప్రదమైనదని, మంగళ కరమైనదని అర్థము. శాశ్వత 
జనన మరణ రహితము సిద్ధించుటకన్న శుభము మంగళకరమైనది. మరొండు లేదుగదా! 
అట్టి జన్మరాహిత్యరూప మోక్షము పరిపూర్ణబోధవల్లె సిద్ధించును. 

నిష్కియమైన శివమునకు వర్తతే అనేక్రియా పదమును జోడించి చెప్పబడిన 
దనవచ్చును. కాని వర్తతే అనె పదమునకు వర్తించుటతో పాటు 'వుండటం' అనే అర్ధము 
కూడా కలదు. ఉన్నదే అది మరొకటి లేదు. ఉన్నదని కూడా చెప్పవచ్చునా? 
జన చక్షుర్లచ్చ నవాగచ్చతి నోమనళొ మరియు “అస్తీళోవోపలబ్దవ్య” అంటున్నాయి (శ్రుతులు. 
అస్తి-నాస్తులు రెండు పరస్పర సాపేక్షకములుకదా! మరెట్లు? అస్తీతి బ్రువతోన్యత్ర కథం 
తదుపలభ్యతే అది వున్నదని చెప్పుటకు వినా మరొక విధంగా ఉపలబ్ది గాదు. 
గురుముఖంగానే తెలియవలయును. ఉన్నది గురుడన్నది నేకన్న దంతట నున్నది. వున్నదేమో 
వున్నది నేననన్నదే లేకున్నది” శ్రీ భూమానందమంది ప్పల హనుమంతరాజయోగి గారు 
ఒకతత్వమునందు సూచనజేసియున్నారు. 

“ఇతివేదాంత సిద్ధాంతసారం। వేదాంతడిండమః మృతం జన్మద్వయం నాస్తి 
భయ భ్రాంతి వినశ్యతి!” సర్వ సారపూర్ణోపనిషత్తు - 67. తా॥ ఇదియే వేదాంత సిద్ధాంత 
సారమగు వేదాంత డిండమము. మరియు దీనిని విన్నవారికి కన్నవారికి జనన 
మరణములుండవు. భయ భ్రాంతులుండవు. అని స్పష్ట పరచబడినది. గురుముఖంగా 
ఈ మంత్రమును లక్ష్యలక్ష్యార్థముగా వినికని తరింతురు గాక ! 

“ పరిపూర్ణభావము మళ్ళిచెప్పబడుతున్నది. పునరుక్తిదోషము కాదు విషయము 
దృఢమగుటకేనని గమనించ గలరని ప్రార్థన. చూడుము క.ద. 18. 

గురవే సచ్చిదానందమూర్తయే. 
గురువు సచ్చిదానందమూర్తి. ముందుగా గురువంటే ఎవరో విచారింతము. 
శ్లో గుకారః ప్రథమో వర్ణః | మాయాది గుణభాసకః। 
గుకారో 2 స్తి పరబ్రహ్మ | మాయాభ్రాంతి విమోచకం 1 గురుగీత 

తా॥ గురు పదము నందలి మొదటి వర్ణమగు గుకారము మాయాది గుణములను 
ప్రకాశింపజేయుచున్నది. రెండవ వర్ణమగు రుకారము మాయయొక్క భ్రాంతిని 
నశింపజేసెడి పరబ్రహ్మస్వరూపమై యున్నది. ఇట్లు గురుపదము మాయగాను, 
పర(బ్రహ్మముగా నున్నది. 

శాస్రమునందు అష్టవిధములగు గురువులు చెప్పబడినారు. వారి కతీతమైన 
పరిపూర్ణ గురువే గురువు. 
కప॥॥196 సదమల గురువెవరనినను యిదిగో బయలిదుగో లేని యీగురుతెరిగేటి దగు 
శరీరము దీనిని; వడులుమనుచు జెప్ప వచ్చిన వారే ॥ తా॥ పరిపూర్ణ మెరుకల నెరింగించి 
యెరుకను రహితపరచి జనన మరణ భ్రాంతి తొలగించు వాడే గురుడు. కం॥ 181ఎరుక 
తనకు దావిడిపో। దెరుకను విడిపించలేరు యెవ్వరు ధాత్రిన్‌! గురుడొకడు తప్ప.....” 
ఎరుకను విడిపించు పరిపూర్ణగురువే నిజమైన సద్గురువు. సచ్చిదానందము అనగా 

, సతు అనగా త్రికాలములచే బాధింపబడక అనంతమైన అఖండ యునికి యే 
సత్తీ చిత్‌ అనగా సర్వజ్ఞత్వ లక్షణములతో కూడిన అంతులేని జ్ఞానమే చిత్‌, ఆనందము 

అనగా సుఖదుఃఖములు గాని అనంతమగు విలక్షణస్థితియే ఆనందము. గురుపరమాత్మకు 
సచ్చిదానందములు స్వరూప లక్షణములుగా జెప్పబడినది. 

కార్య రూవమగు స్పష్ట యందట కూడా నచ్చిదానందములు ఏ 
స్వల్పపరిణామములో యేదోరూపంగా వుండవలసినదే. ఉదాహరణకు ఒక చిళ్ళ 
పెంకునందు కూడా ఉనికి కలిగి యుండుటచే సలక్షణము. అందలి అణుసముదాయము 
పరస్పరము కరిచిపెట్టుకొనియుండుటకు కారణమైన శక్తి రూపము చిల్లక్షణము. ఏ 
స్వల్ప ప్రయోజనముకో అవసరమై యుండుటచే ఆనంద లక్షణము ఆ చిళ్ళపెంకు యందు 
ద్యోతకమగుచున్నవి. ఈ విధముగా సచ్చిదానందములు సర్వేసర్వత్రా గోచరించుట చేత 
కూడ. “ ఆ బ్రహ్మస్తంభ పర్యంతం పరమాత్మస్వరూపకం” అని వర్ణించ బడినది. (బ్రహ్మ 
స్వరూపమే గురుస్వరూపము. కనుక గురు స్వరూపము గాని కించిత్తూ లేదని చెప్పబడినది. 
కనుక గురువు సచ్చిదానంద స్వరూపుడు అని ఇతరులంటారు. కాని అపరబ్రవ్మా స్వరూపమున 
కతీతమైన వాడు గురువు మొదట గురువు సచ్చిదానంద స్వరూపుడు అనగా ఎరుక 
స్వరూపుడు అయిన తర్వాతనే అతడు ప్రపంచము లేని వాడు, శాంతుడు నిరాలంబుడు, 
తేజోవంతుడు అగును. అంటే ఎరుకను వదలి నిరాలంబమును ప్రబోధించు వాడే గురువు 
అని నిచట చెప్పబడినది. 

నిష పంచాయ = ప్రపంచము లేని వాడు 

గురువు ప్రపంచము లేనివాడు గురువు ప్రపంచము లేదనే భావనలో యుందును. 
శ్లో॥ శుద్దేసుష్సుస్తావిచ 1 తస్మిన్నాహం కదాచన। తస్య సదాపియస్యాస్తి; ప్రపంచం నాస్తి 
తస్యవై॥ భ్రాంతిరహిత శ్లోకం 11 

తా॥ నిర్మలమైన అచలపరిపూర్ణ పరబయలునందు యందు నేను ఎప్పుడు లేనని 
తెలుసుకొనుచున్నాడో అట్టి పుణ్య పురుషునకు (గురువునకు) ఈ కనబడే ప్రపంచము 
లేదని భావము. అచల గురుమూర్తి ఎల్లప్పుడు ఇట్టి భావనలో యుంటాడు. కావున 
అతనికి ప్రపంచములేదు. 

శాన్తాయ = శాంతుడు 

అనగా గురుడు శాంత స్వరూపుడు. శాంతుడు అనగా ఒక్క కోపము మాత్రమే 
లేకపోయిన శాంతుడు కాడు. అంతః కరణమున అలజడి, ఆందోళన, ఆరాటము, కలత 
చీకాకు చింత యిత్యాదులు లేకుంటే శాంతి, శాంతుడు. ఆకాశము యొక్క స్థూలాంశ 
గుణములగు, కామ, క్రోధ, లోభ, మోహ, మధ, మాత్సర్యములు వలన కోపము 
జనించును. కోపము వలన సమ్మోహము, స్మృతి భ్రంశము, బుద్ధి నాశనము వరుసగా 
కలిగి సర్వనాశనము గావించును. ఈ అంతటికి మూలకారణము విషయ చింతన, 
విషయ చింతన చేయని జ్ఞాని అంతః కరణము శాంతికి నిలయమై యుండును. పరిపూర్ణ 
పరబాహ్యమందు తానైన ఎరుకకు స్థానము లేదు. మూలము కూడా లేదని నిశ్చయజ్ఞానము 
గల గురువు భ్రాంతి రహితుడు. కనుక యతని అంతఃకరణమున కోరికలు జనించవు. 
జనించిన అవి వానిని బాధించవు. కావున అట్టి అంతఃకరణమును గురువు కలిగి యుండును. 
కావున గురువు శాంత స్వరూపుడు, 


20 


ఇ 


Dr Dayananda swamy ebooks 


నిరాలంబాయ = నిరాలంబుడు 

గురుడు నిరాలంబుడు. పరిపూర్ణభావజ్ఞుడు. నిరాలంబము అనగా ఆధారము 
లేనిది, స్వతంత్రము అని నిఘంటువు అర్ధములై వున్నవి. నిరాలంబము అనగా అచల 
పరిపూర్ణపరబ్రహ్మము. అచల పరిపూర్ణ పరబ్రహ్మము దేనికి ఆధారముగాదు. దానికి 
మరొక ఆధారము లేదు. అట్టి నిరాలంబమను - పరిపూర్ణ పరబాహ్యమును శ్రీ శ్రీ శివరామ 
దీక్షితుల వారు తమ బృహద్వా! సిష్టమునందు యీ క్రింది విధముగా వివరించియున్నారు. 

“వుట్టనిదీ - చావనిదీ, రాకడపోకడ లేనిది, సకల దేశాలయందు, 
సర్వకాలాలయందు, సమస్తమైన వస్తువులయందు, మొదలు కొనలేక, చలించక, ఒక్క 
తీరుగా తనకు తానే స్వతసిద్ధమై యున్నది. అంతే గాక కేవలాత్మ - అచలనాములనే . 
శీర్షిక యందు (50)వ 'పేరును'నిరాలంబం అనిపేర్మొన్సారు. నిరాలంబం అనగా కేవాలాత్మ 
పరిపూర్ణ పరబ్రహ్మమని రూఢియగుచున్నది. మరియు సాందీప వాక్యములందు 141వ 
వాక్యము “ఈ శరీర మందున్నది గుర్తెరిగె చైతన్యము విసర్దించితే నిరాలంబమే స్వతసిద్ధము” 
అని పేర్కొనబడినది. అనగా అచల పరిపూర్ణ గురువు ఈ శరీరము నందు వున్న గుర్తెరిగె 
చైతన్యము (అనగా ఎరుకను) ను వదిలియున్నవాడు. కనుక నిరాలంబుడు, 

తేజసే = తేజోవంతుడు 
అనగాగురుడు తేజోవంతుడు. గురుగీత చతుర్థాధ్యా యమందున నిజగురులక్షణములు 
తెలుపుతు 
శ్లో॥  గుకారశ్చాంధకారోషి। రుకారస్తేజ ఉచ్యతే! 

అజ్ఞాన గ్రాసకం బ్రహ్మ! గురు "రేవన సంశయః॥। 98 

అని గురుగీత గానం చేసింది. తా॥ గుకారమే కటిక చీకటి గాను, రుకారమే 
కటిక చీకటిని నశింపజేసెడి జ్ఞాన తేజస్సు గల పరబ్రహ్మము గురువే యగుచున్నాడు. 
దీనికి సంశయము లేదు. గురుశేబ్దము నందలి గు కారము చీకటి. చీకటి అనగా శిష్యుని 
అజ్ఞానము. “రు” కారము అంధకారము పోగొట్టి తేజస్సును అంటే శిష్యునికి జ్ఞానము 
కలిగించును. కనుక గురువు తేజోవంతుడని ఇతరులచే ' పిలువ బదుచున్నాడు చీకటి 
(అజ్ఞానము) తేజస్సు (జ్ఞానము) రెండుకలిసే యున్నవి. కలిసే వచ్చినవి, కలిసే పోవును. 
అజ్ఞానము నాశనము కావలయునన్న జ్ఞానమున్ను వినాశము పొందవలసి యున్నది. 
ఇట్టి జ్జానా జ్ఞానముల కునికి పట్టయిన వస్తువు పరమాత్మకు పరిపూర్ణ పర బయలందు 
మూలము లేదు, స్థానము లేదు అని పరిపూర్ణ బోధచే నిరూపించి మూలాజ్ఞానమును 
శాశ్వతముగా రహితమొనర్భగలవాడు కనుక గురుడు తేజోవంతుడు పరిపూర్ణుడు. 

నిరాలంబం సమాశ్రిత్య సాలంబం విజహాతియః సయద్య సన్యాసీచ యోగీచ 
కైవల్యం పదమశ్చుతే. 

ఈ వాక్యము ఈ ఉపనిషత్తులోని అచల సిద్ధాంతము. అనగా ఎవడు 
ఆలంబనమును వదలి పెట్టి నిరాలంబమును పరిపూర్ణ పరబ్రహ్మమును ఆశ్రయంచునో 
అతడే సన్యాసి, యోగి, అట్టి యోగి కైవల్యమును పొందు చున్నాడు. ఇది పరిపూర్ణ 
ప్రబోధామృత సిద్ధాంతము. ఈ ఉపనిషత్తునకు ప్రాణము వంటిది. 

ఆలంబనము అనగా ఎరుక. ఎరుకనగా శుద్ధజ్ఞానము యొక్క మారు రూపమే 
జగత్తు. కనుక సర్వం ఖల్విదం బ్రహ్మ” “ఏకమేవా2. ద్వితీయం బ్రహ్మ“ “ఏకం అనేకం 
భవతి” ఇత్యాది శ్రుతులలో నున్న బ్రహ్మశబ్దమునకు పర్యాయ పదముగా అచ్చ తెనుగున 
“ఎరుక” అనే శబ్దము వాడినారు. ఎరుకనగా ఎరిగేటిది. సంస్కృతములో జ్ఞాన శబ్దముచే 
చెప్పనగును. జ్ఞానముతో తెలుసుకొనువాడు జ్ఞాత, జ్ఞానము, జ్లేయములు త్రిపుటిగా 
ఏకవస్తువు నందు పర్యవసించుచు వ్యష్టి రూపమున అంతః కరణముగా నున్నది. కాని 
దానికి అత్యంత మూలకారణవస్తువు సచ్చిదానంద లక్షణములు గల కారణబ్రహ్మము. 


ఎరుక, ఎరుక- మరుపు అను రెండురూపములుగానున్నది. ఎరుక తనను 
తాను యెరిగినపుడు ఎరుక, తనను తాను మరచి నపుడు.మరుపు అన బడుచున్నది. 
మరుపు స్థితి యందు గుర్తెరిగే తెలివి రూపమైన ఎరుక యేమి లేదు. మరుపునందు ఎరుక 
తాత్మాలికముగాలేదు. గాని తిరిగి ఎరుక రూపము వహించుచున్తేయున్నది. అంటే ఎరుక 
నిరంతరము మారుతున్నది. మార్చు చెందునదే ఎరుక. ఇది నిరంతపేరిణామశీలి. ఎరుకనగా 
శ్రీకృష్ణ దేశికులు సెలవిచ్చినట్లు కం.ద. 45 పిందబ్రహ్మాండములు రెండును యారెంటిలోని 
రెండహములు యీ । ఖందములు నాల్గు కూడి అఖండం బగు ఎరుక రూపు । గనరామా 
తండ్రి......” అని సెలవిచ్చుయున్నారు. 


భావము : ఆ పాదమస్తక పర్యంతము తెలియుచున్న వ్యష్టి ప్రాణము పిండమని, 
దాని యందలి వ్యష్టి మనస్సు అహంమని, పృథ్వి ఆకాశము వరకు తెలియుచున్న సమిష్టి 
ప్రాణము (బ్రహ్మాండమని, దాని యందలి సమిష్టి మనస్సు అహమని నిర్ణయము. ఈ 
పిండ బ్రహ్మాండములు రెండు వీటి అహములు నాలుగును గూడి అఖండంబగు ఎరుకయన 
బడును. ఈ వాస్తవమును తెల్పు సద్దురువే తల్లి దండ్రి. ఇట్టీ అఖండ ఎరుకనే 
సాలంబనమనికూడ అందురు. సాలంబనము అనగా వారి మాటలలోనే మరొక 


క.ద 46 “ఎరుకే దేహేంద్రియములు | ఎరుకే వర్ణాశ్రమములు | యెరుకే (శుతులున్‌ । 
ఎరుకే నీవును నేనును । ఎరుకే సతి సోదరాదు । లెరుగుమూ వత్తా నే దీర్చెద నిదుగో 
నీయిచ్చా । హరి, హర, బ్రహ్మాది, సుర, నర, గిరి,సరి।త్తరు మృగమఖ చరాచరములు 
ఎరుకాని ఏరుగుము వత్సా....”| 


భావము : ఓ వత్సా! దేహములు యింద్రియములు ఎరుకనే, వర్ణములు 
ఆ(శగ్రములు యెరుకనే, నీవు నేను ఎరుకనే, సతి సోదరులు ఎరుకనే, శ్రుతి స్మృతులు 
యెరుకనే ఇదిగో నీకోర్మెను తీర్చెదను. హరి, హర, (బ్రహ్మాది నియమిత దేవతలును, 
నరులు, పర్వతములుల, నదులు, స్థావర జంగమ జీవోసాధులన్నియు ఎరుకనేయని 
భావము. ఒక్క మాటలో చెప్పవలెనంటే నిరాలంబము (పరిపూర్ణ పరబయలు) తప్ప 
తక్కిన దంతా సాలంబనమే ఎరుకనే అని తెలియవలయును. 

నిరాలంబము అంటే పరిపూర్ణమని యిది వరకే మనము తెలుసుకొన్నాము. 
సాలంబమును (ఎరుకను) వదలి నిరాలంబమును ఆశ్రయించిన వాడే సన్యాసి, యోగి. 
అట్టియోగి కైవల్యము ను పొందును. అదెట్లో పరిశీలింతము. 

ఆ॥  రూపడగక జీవ రూపంబు గనరాదు 
అట్టి రూప మడగ నలవి గాదు 
బ్రహ్మ మడగకున్న బ్రహ్మంబుగనరాదు 
విశ్వదాభిరామ వినురవేమ ॥ 

ఈ స్థూల శరీరము మనషికి రూపము, ఈస్టూల శరీరమును ఆశ్రయించి 
యున్న సూక్ష్మము జీవము. ఈ జీవమును ఎట్లు చూడవలయును ? జ్ఞాన నేత్రముచే 
చూడవచ్చును. మనస్సును సూక్ష్మము జేసి అనగా విషయేంద్రియము లైన పంచ 
తన్మాత్రలనుండి విడువడునట్లు చేసిన అప్పుడు మనసు తన వశమగును. అట్లు వశమైన 
మనస్సుకు అన్య గ్రహణముండదు. ఈ విధముగా మనస్సును అణచి చూచిన యెడల 
మనస్సు బ్రహ్మాకారము వహించిన స్వస్వరూపమును చూడవచ్చును. ఇదే అఖండ ఎరుక 
స్వరూపము, ఆత్మ సాక్షాత్కారము, బ్రహ్మ స్వరూపము. ఇదే ఆలంబనము. ఈ (బ్రహ్మమే 
చ్యుతి జెంది జీవేశ్వర జగత్తు అయింది. నిరంతరము మార్చు చెందెడి మాయ అయింది. 
కనుక ఈ ఎరుక బ్రహ్మము లేక ఆలంబన బ్రహ్మము సత్యము గాదు. అశాశ్వతము. 


ఈ పద్యము లోని మూడవ చరణమును పరిశీలించిన (బ్రహ్మమడగకున్న 
'బ్రహ్మంబు గనరాదు అని స్పష్టపరిచినది. ఇందు మొదటి బ్రహ్మము ఆలంబన బ్రహ్మము 
ఎరుక బ్రహ్మము. రెండవ బ్రహ్మము నిరాలంబన బ్రహ్మము, పరిపూర్ణ పరబ్రహ్మము. 
అంటే ఆలంబన (బ్రహ్మము వదులకుండ నిరాలంబన బ్రహ్మము అపరోక్షము గాదు. 
నిరాలంబన (బ్రహ్మము అపరోక్షమైన సాలంబన బ్రహ్మ తనంతటతానే లేంకుండ 
పోవును. అఖండాత్మ దృష్టి అలవడినవాడు కృత కృత్వుడే. కాని సీ స్వరూప జ్ఞానము 
కలుగుటతో నీవెవరో నీకు తెలిసినదని అచల బుషుల నిర్ణయము. దానికి భిన్నము 
గానున్నది. “సో2 న్వేష్టవ్య సజిజ్ఞాసితవ్య” అనగా వెదుకదగినది, జిజ్ఞాస చేయబడినదేదో 
దానిని నీవు తెలుసుకొంటివి. శ్రవణ మనననిధి ధ్యాసలచే తెలియదగినది నీకు 
ద్రష్టవ్యమైనది. కాని “నైవవాచా న మనసా ప్రాప్తుం శక్యో నచక్షుషా...” అని కఠోపనిషత్తు 
“స ఏషనేతి నేత్యాత్మ 2 2 గృవ్యోనహిగృహ్యతే” అంటూ బృహదారణకోపనిషత్తు అంటున్నది. 
ఎరుకచే తెలియబడదని చెప్పె పరిపూర్ణ పరబ్రహ్మము నిరాలంబన బ్రహ్మము నీ 
స్వరూపమునకు అన్యంగానున్నదిగదా ! దాని యందు నీ నిజ స్వరూపమునకు (ఆలంబన 
బ్రహ్మము) మూలము గాని స్థానము గాని లేదు అది ఆలంబనమును మీరినది. కనుక 
దానినీ ఎరుక లేక సేవించవలయును. అంటే నీవైన బ్రహ్మమును విడిచి, అతిక్రమించినపుడే 
పరిపూర్ణపరబ్రహ్మము అపరోక్షమగును. “తన్నివృత్తి మోక్ష” పరిపూర్ణ పరబ్రహ్మమందు 
తనకు మూలము లేదనె భావము దృఢమైనచో తానే లేడు తన మనస్సు (ఎరుక - 
ఆలంబనము) వున్నదా! తన మనస్సు లేకున్న సర్వకర్మలకు మూలమైన సంచిత ప్రారబ్ధ 
ఆగామి లేకుండ పోవును. మనస్సే సంస్మారములమూట. ఆవిధముగా ఆరూఢ త చెందిన 
వాడు ఆశరీరి. మరణ కాల మాసన్నమగు వరకు తన మనస్సు లేకుండా చేసుకొన్నచో 
చివరకు ప్రాణమొక్కటే ఆకాశము యొక్క ఆకర్షణ చే లాగబడి శరీరము నుండి బయటపడి 
బ్రహ్మండములోని సమిష్టి ప్రాణములో చేరును. తిరిగి జన్మవచ్చుటకు సంస్మారములతో 

కూడిన వ్యష్టి మనస్సు లేదుకనుక తిరిగి పుట్టుక లేకుండ పోవును. జన్మరాహిత్య రూప 

మోక్షము సిద్ధించును. ఇదే కైవల్యం చెందుట. ఇట్లారుఢత చెందినవాడు సన్యాసి, యోగి 

అని ఈమంత్రము ప్రబోధించుచున్నది. ఇట్లా రూఢ చెందిన వాడు అచలర్షి మహాత్ముడు. జైజైలు 
సన్యాసీచ = సన్యాసి 

సర్వసంగమును విడినాడిన వాడే సన్యాసి. తన్నుతాను విడిచిన వాడు దేనితో 
కూడియుండును. అన్నిటిని వదలినవాడు. మూలము లేని ఈ గుర్తెరిగే శరీరమునకు 
నిరాలంబనమునందు మూలము లేదు స్థానము లేదని ఆరూఢత చెందినవాడే సన్యాసి. 
అట్టి వానికి సర్పభ్రాంతులు నశించును, సర్వకోరికలు నాశన్గమగును. అంతః కరణమునందెట్టి 
కోరికలు జనించిన అతనిని అవిభాధించవు. ఎందుకనగా అతడు కర్భత్వ రహితముగా 
పనులు చేయును గనుక చేసియు చేయనివాడేయగును. అప్పుడే అతనికి జన్మరాహిత్యరూప 
మోక్షము కైవల్యము ప్రాప్తించును. అతడే సన్యాసి, ఇతరులు వేషధారులు. 

యోగీచ = యోగి 

యోగమనగా రెండింటి కలియక. పారమార్థికముగా జీవబ్ర హ్మైక్యము 
సాధించుటయే యోగము. ఆకాశము సూక్ష్మము. ఆ ఆకాశము కన్న సూక్ష్మంగా యున్నదే 
ఆత్మ జ్యోతి. దానిని చూచినవాడే యోగియంటారు. కాని ఆ॥ ఊరకుంట దెలియ ఉత్తమ 
యోగంబు మానసంబు కలిమి మధ్యమంబు ఆసనాది విధులు అధమ యోగంబురా॥ 
వి అని వేమన స్పష్టపరిచినారు. అచల పరిపూర్ణ బ్రహ్మమును ఊరకనే యుండి 
తెలుసుకొనుటయే ఉత్తమ యోగము. మనో సంబంధమైన యోగమువలన మానసిక 
శక్తులు కలుగజేయు కొన్ని సిద్దులు కలిగినను అవి అశాశ్వితము. కనుక మనస్సుచే 
శరీరముచే చేయు యోగములద్వార ఆ నిరాలంబనము తెలియబడదు. అద్దానిని ఊరక 
ఉండి గురుసూచన ద్వారా తెలుసుకొన్న తెలివి మరిచియుండుటే ఉత్తమ యేగము. అట్టివాడే 
యోగి అని వేమన ప్రవచించుచున్నాడు. మరొక విధంగా “ఊరకుంట దెలియ” అనగా 
కర్భత్వరహిత కర్మాణచరణయే ఉత్తమయోగమని అతడే ఉత్తమ యోగి అని వేమన 
(ప్రభోదించుచున్నాడు. 

“నిరాలంబం సమాశ్రిత్య సాలంబం విజహాతియక”. ఈ భావమును శ్రీ శివరామ 
దీక్షితుల వారు తమ బృహద్వాసిష్టమున అఖండానుభవ రహిత ప్రకరణమున పొందు 
పరిచినారు. “సర్వకాలం యెరుకకు వెరచి పరిపూర్ణమలంభించితే చాలు వొక్కటే వ్యవహారము, 
అంతా తానే అంతా తానే, 100 అంతా తానే అని దేహపతన పర్యంతం యీలాగు యుక్తి 
వుంటే వ్యవహారమునకు పనిలేదు. యిది సిద్ధాంతము, యిదే సత్యం, .యిదే మహారహస్యం, 
మహా గూధం యేమిలేదు” 

ఇందు యేమి లేదని యనుటలో పరమార్థమేమనగా సర్వభ్రాంతులకు మూలమైన 
ఈమూలము లేని గుర్తెరిగే శరీరమునకు (ఆలంబనమునకు) నిరాలంబమునందు 
స్థానములేదు. మూలము లేదని ఆరూఢత చిక్కిన పిమ్మట నిరాలంబనము వున్నదని 
గాని, అందు ఆలంబనము లేదని గాని అనుటకూడ యెరుక వాక్యములే. అవియు 
భ్రాంతి రూపములే. “కనుక నిర్ణయమే మహాపాపము” అని దీక్షితుల వారున్ను యేనిర్ణయము 

చేయడు నేననని మహాత్ముడెపుడు అని శ్రీ కృష్ణ దేశికేంద్రుల వారు సెలవిచ్చియున్నారు. 
అంతేగాక "ఇది తప్ప ఏమి లేదని। మొదటిది మొర పెట్టుచుండు ముదమున విను మా। 
యిది ఏమిలేదు పొమ్మని! వదలక రెండోది లెస్స వదురూచుండునురా। బయలెరు 
కాలనిదినిశ్చియమురా । అదిగాక నీరెంటి నరసి నీవిప్పుడు విదితముగా రెంట్ని విడరా 
మంత్రములిట్లు....” అని సెలవిచ్చి యున్నారు. రెండు మంత్రముల చివర యేమిలేదు 
అని యేగలదు. ఎరుక వదిలినవానికి ఇంకేమైన వున్నదా! కనుక పరిపూర్ణ మున్నదనిగాని, 
ఎరుక అందు లేదని గాని జ్జప్తిలో లేకుండుటయే పరిపూర్ణ బోధయందు అంతిమ 
సోపానము. 


ఏషా మజ్ఞాన జన్తూనాం సమస్తా రిష్టశాన్తయె యడ్య ద్బోద్ధవ్య మఖిలం తదాశంక్యా . 


బ్రవీమ్యహమ్‌ ॥ 
సమస్త అరిష్టములు తొలగి పోవుటకు అజ్ఞాన జీవులకు బోధించ వలసిన 
సర్వస్వమును చెప్పుచున్నాను. పైన జెప్పిన విధముగా నిరాలంబనము నందు మూలము 
లేని ఈ గుర్తెరిగే శరీరమునకు స్థానములేదు, మూలము లేదని ఆరూఢత జెంది 
ఆలంబనమున పరిపూర్ణములో తాను వున్నానని భ్రాంతి వదిలినవానికి సమస్త అరిష్టములు 
తొలగిపోవును. నిరాలంబ దర్శనమే మంగళకరము దాని వల్ల తిరిగి జన్మలేని జన్మరాహిత్య 
మోక్షము సిద్ధించును. అట్టి వాని జీవితము ధన్యమైనది. ఎందుకనగా సర్వసంస్మారములు, 
సర్వభ్రాంతులు నశించిన వానికే జన్మరాహిత్య మోక్షము గాని ఇతరులకు ఇది సిద్ధించుదు. 
అట్టి వానికి సర్వారిష్టములు తొలగిపోవును. కావుననే అజ్ఞానులనగా ఆత్మ జ్ఞానములేని 
వారికి ఈ సర్వస్వమును అనగా నిరాలంబ బోధామృతమును చెప్పుచున్నానని, మొదటి 
ఉపనిషద్మంత్రము ప్రభోదించుచున్నది. 
'మం శ్లో॥ 1. కిం బ్రహ్మ. 2. క ఈశ్వరః 3. కో జీవః 4. కా ప్రకృతిః 5. క 
పరమాత్మా 6. కో బ్రహ్మ 7. కో విష్ణుః 8. కో రుద్రః 9. క ఇన్ట 10. క శృమనః 11. 
క సూర్యః 12. క శ్చన్దః 13. కే సురాః 14. కే అసురాః 15. కే పిశాచాః 16. కే 
మనుష్యాః 17, కా స్ర్రీయః 17. కే పశ్వాదయః 18. కింస్థావరం 19. కేబ్రాహ్మణాదయః 
20. కాజాతిః 21. కిం కర్మ 22. కిమకర్మ, 23. కింజ్ఞానేం 25. కిమజ్ఞానం 26. కిం 
సుఖం 27. కిం దుఃఖం 28. కిం స్వర్గః 29. కోబన్థః ౩1 కోమోక్ష 32. క ఉపాస్యః 83. 
క శిష్యః 34. కో విద్వాన్‌ 35. కో మూఢః 36" కిమాసురం 37. కింతపః 38. కిం 
పరమంపదం 39. కిం గ్రాహ్యం 40. కి మగ్రాహ్యం 41. క స్సన్న్యాసీత్యాశంక్యా2 హ 
కింబ్రహ్మోతి హోవాచ. (2) 
తా॥ 41 ప్రశ్నలు 1. బ్రహ్మము ఏది? 2. ఈశ్వరుడెవడు? 8. జీవుడెవడు? 4. 
ప్రకృతి యేది? 5. పరమాత్మ ఎవడు? 6. బ్రహ్మ ఎవడు? విష్ణువెవడు? 8. రుద్రుడెవడు? 
9. ఇంద్రుదెవడు ? 10. యముడెవడు ? 11. సూర్యుడెవడు 12. చంద్రుడెవడు? 18. 
సురులెవరు? 14. అసురులెవరు? 15. పిశాచులెవరు? 16. మనుష్యు లెవరు? 17. స్తీ 
లెవరు? 18. పశువులెయ్యవి? 19. స్థావరము లెయ్యవి? 22. బ్రహ్మణు లెవ్వరూ? 21. 
అకర్మ యనగానేది? 24. జ్ఞానమనునది యేది? 25. అజ్ఞానమనయేది? 26. ఏది 
సుఖము? 27. ఏది దుః ఖము? 28. ఏది స్వర్గము? 29. వీది నరకము? 30. ఏది 
25 


Dr Dayananda swamy ebooks 


బంధము? 31. ఏది మోక్షము? 32. ఉపాస్యుడెవడు? 88. శిష్యుడెవడు? 34. 
విద్వాంసుడెవడు? 35. మూఢు డెవడు? 86. అసురమేది? 87. తపస్సనగా నెయ్యది? 
38. ఏది పరమ పదము? 89. గ్రహింపదగినదేది ? 40. గ్రహింపదగనిది ఎయ్యది? 
41. ఎవడు సన్యాసి? 

మం॥ శ్లో! (బ్రహేతిచ) మహదహంకార ప్పథ్విన్యస్తే జోవాయ్వాకాశా౨. త్మకత్వేన 
బృహ ద్రూపేణాజ్ఞ కోశేన కర్మ జ్ఞానార్థ రూపతయా భాసమాన మద్వితీయ మఖిలో పాధి 
వినుర్ముక్తం తత్సకల శక్యుప బృంహిత మనాద్యంతం శుద్ధం శివం శాన్తం నిర్గుణ మిత్యాది 
వాచ్య మనిర్వాచ్యం చైతన్యం బ్రహ్మ. (8) 

తా॥ (అజ్ఞానులకు) మహత్తు, అహంకారము, పృథివి, జలము, తేజస్సు, వాయువు, 
ఆకాశము అనునవిగాను, బృహదూప్రమగు అండకోశము గాను, కర్మ జ్ఞాన ఫలమగు 
'బ్రహ్మోదిలోక రూపముగాను తోచుతున్నవి. అద్వితీయ మైనదియు, సకలోపాధి 
వినుర్ముక్తమైనదియు సర్వశక్తి సంపన్నమైనదియు, ఆద్యంతములు లేనిదియు, శుద్ధమైనదియు, 
మంగళకరమైనదియును, శాంతమైనదియు నిర్గుణమైనదియు, అనిర్వచనీయ మైనదియునగు 
చైతన్యమే బ్రహ్మము. 

41 (ప్రశ్నలలో! ఒకటవదైన కిం = బ్రహ్మ బ్రహ్మమేది? బ్రహ్మము అనే పదము 
నిరాలంబణ బ్రహ్మమునకు వర్తించునుగాని ఇతరులు దీనిని అధిష్టాన చేతన బ్రహ్మమునకు 
కూడ వర్తింపచేయుచున్నారు. రెండు బ్రహ్మలు ఉన్నావా? అంటే ఉన్నవనే చెప్పవలెయును. 
కావున మొదట పరిపూర్ణ పర బ్రహ్మమును వివరించి తరువాత అదిష్టాన (బ్రహ్మము 
(సచ్చిదానందబ్రహ్మము) నకు వివరములు కూర్చబడినవని గమనించగలరు. అనె మొదటి 
బ్రహ్మము నిరాలంబన బ్రహ్మము, పరిపూర్ణ పరబ్రహ్మమునకేవర్తించును. తక్కిన నలుబై 
ఎరుక బ్రహ్మము, ఆలంబన బ్రహ్మ, అధిష్టాన చేతన బ్రహ్మమునకు వర్తించును. అజ్ఞానులు 
నిరాలంబన బ్రహ్మమును చేతన బ్రహ్మకు వర్తింపజేయుదురు. అజ్ఞానులకు నిరాలంబన 
బ్రహ్మను గూర్చి చెప్పెదనని ఈ ఉపనిషత్మర్త నుడివియున్నాడు. మరొక విషయము 
యిచ్చట గుర్తింపవలసిన దేమనగా యెరుక బ్రహ్మమునుగూర్చి క్షణ్ణరిగా తెలుసుకొన్న 
తర్వాతనే నిరాలంబన (బ్రహ్మము తెలియవచ్చును. శ్లో! “స్వయం బ్రహ్మ మయో భూత్వా 
తత్చరం చావలోక యేత్‌। పరాత్పరం తరం నాన్యత్‌ సర్వగం తన్నిరామయం” ॥ అని 
గురుగీత గానం చేసింది. శ్లో! 212. 

తా॥ జనుడు తానుబ్రహ్మ స్వరూపియై ఆ పిమ్మట దాని కతీతమైన కేవాలాత్మను 
(నిరాలంబ (బ్రహ్మమును) జూచును. అట్టి నిరాలంబము కంటే అన్యమైనదిలేదు. అది 
అంతట నిండియుండునదియును, నిరామయ మైనదియునైయున్నది. అది దేనికి 
ఆధారముగాదు. కనుక దేనికి ఆధారముగాని నిరాలంబ బ్రహ్మము (పరిపూర్ణ 
పరబ్రహ్మమును) గూర్చి తెలుసుకొందాం. (బ్రహ్మమనె పదము కేవలం పరిపూర్ణ 
బ్రహ్మమునకే వర్తించును. అందుకు గాను. 

యత్‌ వాచా నభ్యుతం యేన వాగభ్యుద్యతే। తదేవ బ్రహ్మత్వం విద్దిననేదం 
యదియదిద ముపాసతే! కేనోపనిశత్తు 1-5. 

తా ఏది వాక్కు ద్వారా వ్యక్తపరచబడ జాలదో అది Ee కదిప్టోమిన్‌ se 


అనగా పరిపూర్ణ పరబ్రహ్మమని (నిరాలంబమని) నీవు తెలుసుకో. దేనివలన వాక్కు 
వ్యక్తమగునో, ఇక్కడ ప్రజలు దేనిని ఉపాసించుచున్నారో అది బ్రహ్మముకాదు. కనుక 
నిరాలంబమే (బ్రహ్మము. 

1. బ్రహ్నేతిచ = అదే బ్రహ్మము. 

పరిపూర్ణ పరబ్రహ్మమే (నిరాలంబబ్రహ్మమే) (బ్రహ్మము. అట్టి పరిపూర్ణ 
పరబ్రహ్మమును గూర్చి విచారింతము. 

అచల పరిపూర్ణ సిద్దాంతము. 

అచల పరిపూర్ణ ప్రబోధామృతమను సిద్ధాంతమును ఒక్క మాటత్‌ నీ చెప్పాలంటే, ॥ 
పరిపూర్ణము లేనేరుకను యెరిగి యెరుకను మానుము అని చెప్పవచ్చును. ఈ ఒక్క 
వాక్యములో పరిపూర్ణమును లేనెరుకను గురుముఖంగా విచారించి తెలుసుకోవడం, 
తాత్విక పరిశోధనకు సంబంధించినది. తదుపరి ఆరెంటిని ఏ యెరుకచే గ్రహించితివో 
ఆ యెరుకను వదిలివేయుమని కర్తవ్యోపదేశం చేయబడుతుంది. 

నిరాలంబం అనీ, పరిపూర్ణ పరబ్రహ్మమనీ, బయలనీ, ఉత్త బట్టబయలనీ, 
అచలమని, పరమపదమనీ మొదలగు" పేర్లు నిరపేక్షక కేవల (బ్రహ్మమునకు వ్యవవార్థమ 
వాడ బడ్డాయి. దానికే పేరు లేదు - మనమే దానికి పేర్లు పెట్టి నాము. దానికే పే 
పనికిరాదు. 

అచల పరిపూర్ణ ప్రభోధామృతనిశ్చయము. (సిద్ధాంతము) 
1. ఉన్నది పరిపూర్ణము “శాశ్వతమైనది. కేవలం 
2. లే నెరుక్యలేనే లేనిది, అశాశ్వతము, చలనముగలది. 
8. నేను లేననుటయే ఎరుకను వదులుట. 

ఇట్లు గురు ముఖంగా యెరిగి కరృ్ఫత్వరహిత కర్మా చరణావిధానమున తనువు 
విడిచిన నాడే (అహం ను వదిలిన వాడే) వేయించిన విత్తనము మొలకెత్తనట్లు నిర్బీజమై 
సర్వభ్రాంతి రహితమై జన్మరాహిత్య మోక్షము సిద్ధించును. 

వివరములు 1. పరిపూర్ణ పరబయలు శాశ్వతమైనది. 
1. పరిపూర్ణ పరబయలు శాశ్వతమైనది. కేవలం అనగా తాను తప్ప తదితరమేదియు 
తనయందుగాని తనకు వేరుగాని యాషణ్మాత్రములేకుండా బాహ్యాంతర భేదమేమి లేకుండ 
నిండియున్న పరిపూర్ణమునకే చెల్లును. పరిపూర్ణ పరబయలు పుట్టదు, గిట్టదు, దేనిని 
ముట్టు కోదు, నన్నెరుగదు, ఏ పనులు చేయదు. బయలనిన నిత్యవస్తువు ఒక్క 
తీరుగనుండును, కండ్లబడనిది. నేను లేనిది, ఉపాధి లేనిది, పలుకులేనిది, అది ఎవరికి 
తెలియబడనిది. పరిపూర్ణము తనకు తానే స్వత సిద్ధమైయున్నది. 
2. లేనెరుక లేనే లేదు. 

ఎరుకనగా యెరిగెడు తెలివి, జ్ఞానము, కార్యరూపమగు జీవేశ్వర జగత్తు యొక్క 
సృష్టి స్థితి లయములకు అత్యంతమూల కారణమైన అధిష్టాన ఇతన బ్రహ్మమే ఎరుక. 
సృష్టియందున్న పదార్థములన్నిటికి ఈ ఎరుకే ఆధారము, అధి ష్టానముగానున్నది. 
'ప్రకయమునందీ జీనేశ్వర జగత్తు బీజరూపము దాల్చి ఈ ఎరుకయందు  గర్భీక్ళృతమైయుండి 

పునఃసృష్టియందు తిరిగి ఆవిర్భావము చెందుతుంది. సృష్టికి పోళ్విమున్లు 'ఆూట్రుక్రంంం 
సత్తుగానువున్నది అసత్‌ గాను సదసత్తుగానువుంది. అణువు కంటే చిన్నగా మహాత్తుకంటే 
పెద్దగానువుంది. ఈ ఎరుక పురుష ప్రకృతులుగా, పంచతన్మాత్రలుగా, పంచ భూతములుగా, 
జీసేశ్వరులుగా, సగుణ నిర్షుణములుగా, సాక్షిగా కర్తగా, భోక్తగా, లోకములుగా 
లోకేశ్వరులుగా తేజోంధకారములుగా నున్నది 'యెరుకే ఇదే ఏకము, అనేకముగా, 
న శక్‌, అసి పదార్థముగానున్నది. సర్వనామ రూప నటనలుగా, ఖండా ఖండములుగా 
సర్వద్విపుటులు, త్రిపుటులుగా, కార్యకారణముగా నున్నది. ఎరుక నిరంత పరిణామశీలి. 
ఇట్టి లక్షణములు గల ఎరుకకు పరిపూర్ణ పరబయలందు ఉత్పత్తికి కారణములేదు. 
మరియు ఎరుకకు ఎరుకే మూలముగాని ) వేరొకమూలము లేదు. ఎరుకపుట్టనే లేదు, 
ఈ ఎరుకకు పరిపూర్ణ మందు మూలము లేదు నిలిచేందుకు స్థానము లేదు కనుక దీనికి 
లేనెరుక యని పేరుపెట్టారు. అంటే పరిపూర్ణమందు ఎరుకకు స్థానము లేదు. ఇది 
పరిపూర్ణ సిద్ధాంతము. 
8. ఎరుకను 'వదులుట. 
ఎరుకను వస్తు నిశ్చయముగా అనగా యెరుక యొక్కస్థా స్తాన స్వరూప స్వభావములు 
గురుముఖంగా తెలుసుకొని ₹ తాను ఎరుక స్వరూపుడని తెలుసుకొని, అపుడు తనకన్యముగా 
నున్న పరిపూర్ణ పరబ్రహ్మమందు తనకు మూలంగాని స్థానం గాని లేదని ఆరూఢ స్ధితి 
నొందీన వాడే యెరుకను విడిచినాడు. 
దేని నైనను పూర్తిగా యెరుగవలెనన్న తన మనస్సు ఆ వస్తురూపము దాల్బవలెను. 
అప్పుడు ఆ వస్తువు అపరోక్ష మైనట్లు. అపుడు తెలివిచే తెలియదగినయితర మేమి లేదు. 
అపుడు సర్వము తానై నిలిచిన తాను, తనకన్యంగా పరిపూర్ణము మాత్రమే వుంటాయి. 
పరిపూర్ణ మందు తనకు మూలం లేదనె విషయము ఇచటనే ఆరూఢమగును. 
పరిహూర్ణమును గట్టిగా వుండ జూచుకొనె స్థితిన్ని ఇదే. అపుడు గురుడు ఎరుకను నిల్పకుమని 
చెప్పిన మాటలను పాటించి పాలించుటయే. జ్ఞాః క్ఞాన జేయ రూపముగానున్న తన స్వరూపము 
కంటే అన్యంగా నున్న పరిపూర్ణ పరబ్రహ్మము 'నందు తనకు మూలం లేదని, స్థానం 
లేదని తెలిసికొని తానే బ్రహ్మననే భ్రాంతిని వదులుటయే ఎరుకు వదులుట. 
పరిపూర్ణము పుట్టలేదు. ఎవరిని పుట్టించదు. అందు ఎవరు పుట్టలేదు. కనుక 
నేను అందు పుట్టలేదు. కనుక నేను పరిపూర్ణమందు ₹ లేను. 
ఎరుక ఎరుక యందు సత్యమే. ఎరుక యందు పుట్టి సకల వ్యవహారములు 
కర్భత్వ రహితముగా చేయుచున్నాను. కనుక నేను ఎరుక యందున్నాను. 
ఇట్లు నేను ఎరుక యందున్నాను పరిపూర్ణమందు లేననే ధృడ భావముతో 
నున్నాను. కనట్ర నేను వుండి లేని వాణ్ణ్‌ అయినాను ఎరుకను కలబాసీన మనుజుడు 
కూడ కలలోపల పనులు చేయుచునే యుండును. ఎట్లనగా కర్భత్వరహిత కర్మాంచరణముగా 
జేయును. అట్టి కర్మ ఆగామి రూపముగా ఎట్టి అదృష్ట ఫలము సృష్టించదు. 
ఈ విధముగా పరిపూర్ణమును, లేనెరుకను యెరిగి ఎరుకను విడిచిన వాడు 
వేయించిన విత్తనము మొలకెత్తనట్లు తిరిగి పుట్టడు. ఇదే జన్మ రాహిత్య మోక్షము. ఈ 

బోధవల్ల ఫలమని, దీనిని అంతా అజ్ఞానులకు యెరిగింతునని ఈ ఉపనిషద్మర్త ఈ 
మంత్రమున వాగ్దానము జేసియున్నాడు. జనులందరు ఇట్టి పరిపూర్ణబోధ వడసి 
తరించగలరని ఆశిస్తున్నాను. 

ఇక ఈ మంత్రము 2నుండి 41 వరకు గల వాటి నొక్కొక్షదానిని పరిశీలింతము. 

1. బ్రహ్మేతిచ = 2 ఎరుక బ్రహ్మము 

కేవలం బ్రహ్మ తాను తాను గానున్నప్పుడు అనగా సృష్టి కామన కలుగకముందు 
జ్ఞానరూపంగా నున్నప్పుడు అహంవృత్తి లేనప్పుడు పరబ్రహ్మము. 
క బ్రహ్మణో అవ్షక్ష్య అవ్యక్తో మహాత్తు, మహాత్తో మదాహంకారః మదాహంకారాత 
పంచతనాత్మత్రాణి, పంచతన్నాత్రే భ్యో పంచభూతాని, పంచ భూతేభ్యో అఖిలం జగత్‌. 

అవ్యక్తము: బ్రహ్మము జ్ఞానా జ్ఞానములను రెండు గుణములు కలిగినపుడు 
అవ్యక్తము, అవ్యక్తముయొక్క పరిణామము మహత్తు. 

మహాత్తు: త్రిగుణాత్మక శక్తి విజృంభించినపుడు సృష్టియంతయు జరుగును. 
మహాత్తుయొక్క పరిణామము మహదాహంకారము. 

మదాహంకారము: సమస్త సృష్టి తానేనని అభిమానించినపుడు మదాహం కారము. 
దీని యొక్క పరిణామము పంచతన్మాత్రలు. 

పంచతన్మాత్రలు: సృష్టిలో కలుగు సుఖ దుఃఖములను చూచి తాను అవి ఒక 
లీలగా భావించి ఆనందించినపుడు ఏక రూపమందు బ్రహ్మకు వివిధ దశలలో నామములు 
కలుగుట మాత్రమేనని తెలియవలయును. వీటి పరిణామమే పంచభూతములు. 

పంచ భూతములు: తమోగుణప్రధానమగు మూలమాయతో కూడి ఈశ్వరుని 
నుండి పంచ భూతములు ప్రకృతి కలిగెను. అవే ఆకాశము, వాయువు, అగ్ని, జలము, 
పృథ్వి. పంచ భూతముల పరిణామమే జగత్తు. దీని పరిణామమే విరాట్టు. 

బృహద్రూపేణాణ్జకోశేన. 

అధిష్టాన చేతనబ్రహ్మము అండకోశముగానున్నది. బృహ(ద్రూపముగా 
బ్రహ్మమున్నదంటే పెద్దదిగానున్నది. దాని కంటే మరొక పెద్ద వస్తువులేదు. 'బృంహివృద్దా 
అనుధాతువు నుండి వర్తించినది. బ్రహ్మబ్బృంహాణాత్‌ బృహతి వర్ధతే” అని శబ్ద కల్ప 
దృవము నిర్వచించినది. we భూమా పదార్థము. గురు స్వరూపము. సమస్త స్మ సృష్టి ఈ 
బ్రహ్మము నుండే వెలువడుతున్నది. (శ్రుతి * యతోవా యిమాని భూతాని జాయంతి వన 
జాతాని జీవంతి, యత్రయంత్యభిసం విశంతి, తద్వి జిజ్ఞాసస్య తద హ్మేతి।1” 
తైతిరేయోపనిషత్తు, 

కా॥ దేని యందు భూతములు పుట్టుచున్నవో, పుట్టినవి దేనిచేత బ్రతుకుచున్నవో, 
తిరిగి మరణానంతరము దేని యందు ప్రవేశించుచున్నవో అదియే బ్రహ్మము. సృష్టి 
కారణమగు బ్రహ్మము. దీనిని గురించే జిజ్ఞాస గావించుము అనగా విచారణ చేయుము. 
కావున ఈ సృష్టికారణబ్రహ్మమే (ఎరుక) అండకోశముగా నున్నది. 

“కర్మ జ్ఞా జ్ఞానార్థ రూపతయా భాసమాన మద్వితీయ మఖిలోపాధి వినుర్ముక్తం 
తత్సకల శక్యుప 'బృహిత మనాద్యంతం శుద్ధం శివం శాన్తం నిర్గుణ మిత్యాది మాచ్య 
మనిర్వాచ్యం చైతన్యం బ్రహ్మ - 8” అనగా కా బ్రహ్మము కర్మ జ్ఞా జ్ఞాన ఫలమగు (బ్రహ్మోది 

లోకరూపముగా తోచుచున్నది. కర్మ జ్ఞాన ఫలమే బ్రహ్మాది లోకరూపముగా నున్నది. శ్రీ 
కృష్ణదేశికేంద్రులవారు దీనినే హృదయ గ్రంధియన్నారు. హృదయ (గ్రంధి యనగాముడి. 
ఒకే వస్తువు తనను రెండు రూపములుగా కర్మ జ్ఞానములుగా గానవచ్చు వస్తువు కూడా 
ఆ రెండు రూపములుగా ముడిపడి విడదీయరాక యున్నవి. 

జ్ఞానేంద్రియముల ద్వారా మానవుడు విషయేంద్రియముల ద్వారా కర్మ 
చేయుచున్నాడు. జ్ఞానము ననుసరించి కర్మ, కర్యననుసరించి జ్ఞానమున్నాయి. జ్ఞానములేక 
కర్మలేదు, కర్మలేక జ్ఞానము లేదు. ఈ రెంటి వల్లనే విశ్వమేర్చడినది. ఈ జ్ఞాన 
కర్మలున్నంతవరకు చావుపుట్టుకలు తప్పవు. క.ప.67 ముడిపడి కర్మము జ్ఞానము ! 
విడువక నా రెండు వెలసె | విశ్వమన నదే.....” 17తత్వములతో కూడిన శరీరమే 
హృదయగ్రంధి. కర్మ జ్ఞానముల యొక్క చేరిక విడువక (వ్రహించును. విశ్వమన అదే 
పద్ధతిగా ప్రవహించును. క.ద. 312 “హృదయ గ్రంధి విడుటకై సదయుత యీబోధ 
దెల్ప జనదా గురుడై” ఈ హృదయగ్రంధి విడుటకై శిష్యుడు గురుని చేరవలయను. ఇది 


అచల గురుకృపచే మాత్రమే చ్చేదించబడును. గురుకృపవల్ల నిరాలంబ బ్రహ్మము యొక్క 


దర్శన భాగ్యము కలుగును. అందువలన నిరాలంబమున ఆలంబనమునకు (ఎరుకకు) 

మూలములేదని నిశ్చయమైన తనతోపాటు ఈ విశ్వము లేకుండాపోవును. అప్పుడు 

నీవులేక చేసిన జ్ఞాన కర్మ ఫలము అంటదు. అప్పుడే జన్మరాహిత్య మోక్షము సిద్ధించును. 
అద్వితీయ ముఖిలో పాధి వినుర్ముక్తం. 

(బ్రహ్మము అద్వితీయమైనది. అద్వైతవాదులు వివర్త వాదము ప్రతిపాదించి 
బ్రహ్మమునందెట్టి మార్పు జరుగకుండనే మాయా పరిణామము వల్లనే అన్య ప్రతీతి 
కలిగెనని, లేని మాయనే పరిణమించిన దని జెప్పెదురు. ఉన్న బ్రహ్మము యెప్పటివలెనే 
ఏ మార్చు చెందకుండాయున్నది. కనుక అది ఏక మాత్రమని మాయాకార్యములున్నట్లు 
తోచిన అవి మిధ్యయే కనుక బ్రహ్మమొక్కటి యే తప్ప అన్యము లేదని “ ఏకమేవా2. 
ద్వితీయం (బ్రహ్మ అనే” (శ్రుతికి అర్థము (గ్రహించిరి. నిత్యమై శుద్ధమై ఆది మధ్యాంత 
రహితమై అద్వయమై, నిప్రియమై నిర్గుణమై స్వయం ప్రకాశమై, సర్వకారణమై సర్వమునకు 
ఆధారము అధిష్టానమై సచ్చిదానంద లక్షణములు గలదై మనోవాగ గోచరమై యుండునదే 
బ్రహ్మము. ఇది స్వరూప లక్షణము. అనగా సహజలక్షణము. మొదటి రూపము. 
ఈస్వరూపము గలదొక్క బ్రహ్మమే కనుక ఏకమేవా అన్నారు. దానికి మరొకటి సాటి 
లేదని అద్వితీయం అన్నారు. కనుక సకలోపాధి వినుర్ముక్తమైయున్నది. మాయా బ్రహ్మములు 
రెండు ఒకటే, బ్రహ్మశక్తిచే గాని సకలము సృష్టించబడినది. అద్వితీయమైనది కేవలం 
నిరాలంబము మాత్రమేనని గ్రహించవలయును. 

తత్సకల శక్ష్యుప బృంహిత మనాద్యంతం. 

బ్రహ్మము సర్వ శక్తితో కూడుకొని యున్నది. ఈ అనంత విశ్వము తన సర్వశక్తులతో 
ఇంత సౌష్టముగా నడుపుచున్నాడు. “యయేకోజాలవాన్‌ ఈ శత ఈశనీభిఃసర్వాన్‌ 
లోకానీశతయీశ నీఖీః, యవఏవైక ఉద్భవే సంభవేచ, యయే తద్విదు రమృతాస్తే భవన్తి” 
- శ్వేత. తా॥ ఆ బ్రహ్మమే తనశక్తులచే సర్వమును నియ మించుచున్నాడు. సృష్టి స్థితి 
లయములు జేయుచున్నాడు. “భ్రీషాస్మాద్వాతఃపవతి, భీషోదేతి సూర్యః భీషాస్మా 

దిం[ద్రశ్నాగ్నిశ, మృత్తుర్ణావతి పంచమః” సూర్యాగ్నియింద్ర వాయు మృత్యువులు భయము 
చే అతని ఆజ్ఞకు లోబడి వర్తించుచున్నాయి. ఇట్లు సర్వనియంతగా వర్తించు చుండియు, 
“తస్యక్షర్హారమపి విద్య కరారమవ్యయం” గీత అన్నిటి కర్త అయ్యి అకర్తగా అనగా కేవల 
సాక్షిగా కూడా ఆ బ్రహ్మమే యుంటూవున్నది. 

అనాద్యంతం. 

ఈ (బ్రహ్మమునకు ఆద్యంతములు లేవని ఇచట చెప్పబడినది. ఆది అనగా 
మొదటిదని కార్యబ్రహ్మమని అర్థము. కొలతలకు లోబడుదానికి ఆది మధ్య అంతము 
లుండును. గురు స్వరూపమనగా గొప్పలేక పెద్ద స్వరూపము (బ్రహ్మ స్వరూపము. గొప్ప 
పెద్ద అను పదములు సాపేక్షక శబ్దములు. అవి చిన్న పెద్ద కురుచపదములను - 
పురస్మరించుకొనియే వర్తిల్లును. “ అజోరణీయాన్‌, మహతో మహియాన్‌ ” అని చెప్పబడే 
ఆత్మ స్వరూపము ఎంత మహత్ర్రమాణమైన అదియు నొక ప్రమాణము కలిగియున్నది. 
అది అంతట నింతట గలదే గాని అంతట ఏక రీతిగా లేదు. ఎంత పెద్ద ఆవరణమైన 
దానికి మితి అంటూవున్నది. “మీయతే అనీనమాయ” మితిలో గలది మాయ. మాయా 
బ్రహ్మలు విడదీయ రానివిగానున్నవి. కనుక ఆదిమధ్యాంత రహితము ఎరుక 
బ్రహ్మముగాదు. నిరాలంబన (బ్రహ్మమే అనాద్యంతముయని యెరుగవలయును. 

శుద్ధం 

ఈ బ్రహ్మము శుద్ధమైనది. అనగా తెల్లనిది దోషరహితమైనదని అర్థములుగలవు. 
సూర్యుని కిరణములందు సప్తవర్ణములున్ననను తెల్లగా కన్పించునట్లు గురు పరమాత్మయొక్క 
స్వరూపము శుద్ధమైనదని వర్ణించినా సప్తవర్ణాత్మక (ప్రపంచమును ఆ(బ్రహ్మము 
బీజరూపముగా ధరించియున్నది. అట్లే దానియందు ఏదోషములు లేకున్నను ఉపాధులు 
పొందే దోషమున్నది. దోష రహితమైన దొక్క పరిపూర్ణ పరబ్రహ్మము. అది “నిర్షోషంహి 
సమం(బ్రహ్మ” అని చెప్పినపుడు కేవలదోషరహితమైనది నిరాలంబం అని చెప్పవలయును. 

శివం 

శివమును గూర్చి భ్రాంతి రహిత శ్లోకము యిట్లు చెప్పుచున్నది. శ్లో! ఇన 
జాలమిదం సర్వం యధామరు మరీచికా! అఖండిత మనాకారం కేవలం వర్తతేశివం. 

తా॥ ఈ దృశ్యమంతయు ఇంద్రజాలము వలెతోచువస్తు సముదాయమువంటిదే. 
ఎండమావులలో జలమువలె భ్రాంతిని గొలుపుచున్నది. నిజముగానున్నది శివయొక్కటే. 
అదే నిరాలంబం. అది అఖండం మరియు కేవలం. శివ మనుటలో అది సర్వపభప్రదమైనది, 
మంగళప్రదమైనది. శాశ్వత జనన మరణ రాహిత్యము సిద్ధించుట కన్న శుభము 
మంగళ'ప్రదమైనది మరొకటి లేదు. కాని ఈ మంత్రమునందు శివంనకు నిరాలంబం 
అర్థమునే గ్రహించ వలయునుగాని ఆలంబన బ్రహ్మము ఎరుక బ్రవ్మముగా 
(గ్రహించరాదు. 


i 


శాన్తం. 
ఆలంబన బ్రహ్మము (సచ్చిదానందబ్రహ్మము) శాంత స్వరూప మైనది. అంతః 
కరణ వృత్తులు ఉపశమనముపొందిన స్థితి - అంతఃకరణము యొక్క స్టూలధర్మములగు 

కామ క్రోధాదులు లేకుండుట కాదు. సృష్టి కారణమైన బ్రహ్మము సృష్టికి పూర్వము 
తాను తానై స్థితిలో (పరబ్రహ్మస్థితిలో) యున్నప్పుడు చలనము లేకుండా యుండెను. 
అప్పుడు త్రిగుణములు కార్యరూపము వహించని స్థితి అగుటచే వ్యష్టి సమిష్టి అంతః 
కరణముగాని వాని వృత్తులుగాని లేవు. ఆస్థితిలో మాత్రమే పరమాత్మ శాంత స్వరూపుడు. 
ఆ బ్రహ్మకు అహంస్సురణ కలిగి నేను అనేకమగుదుగాక! అను సంకల్ప రూప ప్రథమ 
చలనము కలిగిన వెంటనే త్రిగుణ విజృంభణమై గుణ సృష్టికి కర్తత్వ భోకృత్వములు 
కలుగుచున్నవి. సుషుష్యావస్థలో మాత్రము నిర్గుణము నిర్మలము శాంతము అయివున్నది. 
అందుకే బ్రహ్మ స్వరూపము శుద్దేసుషుప్తి అని దృష్టాంత మీయ బడినది. అయినను 
జీవేశ్వర జగత్తుగా పరిణామము జెందినపుడు ఆ బ్రహ్మము మరల అశాంతిలోకి మార్చు 
చెందుచున్నది. కనుక నిర్గుణముగా, నిర్మలంగా, శాంతముగా నున్నదొక్క పరిపూర్ణ 
పరబ్రహ్మమే. నిరాలంబనమే. అంతఃకరణ వృత్తులు ఉపశమనం పొందిన స్థితియ 
అశరీరస్థితి. అప్పుడే మహాశాంతం. 
నిర్గుణ మిత్యాది మనిర్వాచ్యచైతన్య బ్రహ్మ. 

ఆలంబన బ్రహ్మము నిర్గుణమని, అనిర్వచనీయ మని ఈ మంత్రమున 
కొనియాడబడినది. కాని అది సరిగాదు. కేవలం నిరాలంబన బ్రహ్మమే నిర్గుణమైనది. 
అనిర్వబీయమైనది. చైతన్య బ్రహ్మమునందు త్రిగుణముల సత్వరజోతమో గుణములు 
గలవు. ఇవి దానిలో గర్భీకృతమైయున్నవి. సూక్ష్మంగా బీజరూపములోనున్నవని 
చెప్పవలసినదే. కారణమందు త్రిగుణములుండుట చేతనే కార్యరూపమైన జీనేశ్వర 
జగత్తునందు ప్రకటితమైనవి. త్రిగుణములు లేశమైనలేని దొక్క పరిపూర్ణ పరబ్రహ్మమే. 
అదే నిరాలంబం. 

సచ్చిదానంద బ్రహ్మము అనిర్వచనీయమని ఈ శ్లోకమున జెప్పబడినది. 
చైతన్యమనగా కదలిక. కదిలికకు కారణమైనది ఆత్మనే క.దం. 52. “ఆటాడి ఆడకుండును। 
ఆటాడిన మేను బొమ్మ యాటాడకనే | ఆటాడు ఎరుక యనియెడి। ఆటాడించేటివాదు 
అతడేరా కర్త! అంతటికి యీ అచల మకర్తా ....” ఎరుకయగు పురుషుడు ఆటాడును. 
ఆడకుండాయుండును. మరియు శరీరముతో ఆడకుండా తనలో తానే ఆడుచుండును. 
కనుక ఆటాడించెడివాడు ఎరుకపురుషుడే కర్తయని నిర్ణయము. పరిపూర్ణపరబాహ్యము 
(నిరాలంబం) ఆడదు, ఆడించదు, “నిశ్ళక్తి నిర్మలం నిప్మియం బ్రహ్మ” కనుక పరబాహ్యము 
అకర్త. జ్ఞానము, ప్రాణము, శక్తి కదలిక యనువాని అన్నిటికి మూల కారణముగా 
నున్నదే అధిష్టాన బ్రహ్మము. దీనిని అనిర్వచనీయ (బ్రహ్మమనుట సబబుగాదు. “ఆత్మవా2 
రేద్రష్టవ్యశోతవ్య మంతవ్యోనిధి ధ్యాసితవ్యః” బృహదారణ్యకోవనిషత్తు ఆత్మ 
యేచూడదగినదని, వినదగినది మననము చేయదగినది, ధ్యానముచే పొంద దగినది 
అనగా మనస్సుచే పొందదగినదిగానున్నదని. బృహదారణ్య కోపనిషత్తు ఆత్మను 
నిర్వచించినది. అట్లు నిర్వచించ బడిన చైతన్యమే పరబ్రహ్మము. కాని “తదేవ బ్రహ్మత్వం 
విద్ధినేదం యదిదముపాసతే” కేనోపనిషత్తు 1.5.9 ఏది ఉపాసితవ్యము. అనగా 
ఉపాసించుటకు సాధ్యమగునది కాదో, దానిని బ్రహ్మముగా తెలుకొమ్ము. అదే పరిపూర్ణ 
వరబ్రహ్మము(నిరాలంబం,). పం. ఉపాన్య ఉపాసకోపాసనలను త్రిపుటి 

కందుస్థానములేదు. క.ద.॥34. పలుకున పలుగరాకను! తలపోయిదమనిన మదికి 
దగులకయెపుడున్‌! ములుగృచ్చ సంధి లేకను। కలిగున్నది బట్టబయలు....” అని శ్రీ 
కృష్ణదేశికేంద్రుల వారున్ను, “యతో వాచో నివర్తంతే అప్రాప్యమనసా సహా” తైత్తరయో 
పనిషత్తు జెప్పినది. తా మనస్సును వాక్ళున్ను దేనిని తెలుసుకొనుటకు అసమర్థములై 
వెనుకకు మరలెనో అది నిరాలంబం. ఏమనుటకు, పలుకుటకు వీలు లేదు గనుక 
నిరాలంబ (బ్రహ్మమే అనిర్వచనీయమైనది. 

మం. శ్లో॥ ఈశ్వర ఇతిచ బ్రహ్మేవ స్వశక్తి ప్రకత్యా 2 భిధేయ మాథ్రిత్య 
లోకాన్‌ స్పష్ట్వాప్రవిశ్యా 2 న్వర్యామి త్వేన బ్రహ్మదీనాం బుద్ధీంద్రియ నియనృత్వాదీశ్వరః 
, జీవఇతిచ, జీవం ఇతిచ బ్రహ్మవిష్టీశానేం ద్రాదీ నాం నామరూప ద్వారా స్థూలోహ 
మిత్యధ్యాసవ శాజ్జీవః సో హ మెకొ2పి దేహరమృక భేదవశా దృహు జీవః = 4. 

తా॥ ఈశ్వరుడనగా బ్రహ్మమువలననే సర్వశక్తి నాశ్రయించి ఈశ్వత్వముపొంది 
తన్నెరుంగని వారిచేత తనకంటే వేరుగా నున్నట్లు ఈ కనిపించు లోకమును సృజించి 
ఆలోకముల యందు తానే అంతర్యామిగా ప్రవేశించి (బ్రహ్మనుండి అల్పజీవి వరకు 
సర్వజీవుల యొక్క బుద్ధీంద్రియములకు నియంత అగుటవలన ఈశ్వరుడనబడు చున్నాడు. 

జీవుడనగా ఈశ్వరుడే. బ్రహ్మ, విష్ణు ఈశానుడు, ఇంద్రుడు మొదలగు వారికి 
నామ రూపముల ద్వారమున నిచ్చిన (మిధ్యయగు) అధ్యాస వలన సర్వస్థూల శరీరములను 
అభిమానించువాడగు సమిష్టి జీవుడగుచున్నాడు. ఆ సమిష్టి జీవుడు ఒకడే అయినను, 
వ్యష్టిదేహముల నభిమానించుటకు కారణమగు తూలాంతః కరణ భేదమునకు 
వశపడుటవలన అసంఖ్యాకమగు జీవికోటియగుచున్నాడు. 

ఈశ్వర ఇతిచ = ఈశ్వరుడనగా వాయువు యొక్క సూక్ష్మాంశమే స్పర్శ, స్పర్శ 
సూక్ష్మాంశమే ఆదిశక్తి, ఆదిశక్తి సూక్షాంశమే యం బీజము, యం బీజము సూక్ష్యాంశమే 
ఈశ్వరుడు. ఈశ్వరుడు శబ్ద, స్పర్శ యనెడు రెండు గుణములు గలిగిన వాయువు చేత 
జీవులకు బ్రమనం, భ్రాంతిని కలుగజేయుచున్నాడు. తురీయమందు జీవులకు మాయను 
గల్పించుచున్నాడు. 

సమిష్టి అజ్ఞాన స్వరూపమై సత్వగుణప్రధానమైయుండు మాయ యందలి చిదా 
భాసమును, మాయా సహిత చైతన్యమును గూడి ఈశ్వరుడనబడును. సత్వగుణ స్వరూప 
మై యున్న ఈశ్వరోపాధియగు మాయ యందు ఆవరణ విక్షేపములు ప్రబలమై 
యుండనందున ఈశ్వరుడు సర్వజ్ఞుడును, స్వతంత్రుడును, నిత్యముక్తుడును అయివున్నాడు. 

8. జీవ ఇతిచ = జీవుడనగా 

అజ్ఞానము వ్యష్టి సమిష్టి రూపములుగానున్నది. అజ్ఞానము యొక్క అంశమునకు 
వ్యష్టి అజ్ఞానమనిపేరు. సంపూర్ణ అజ్ఞానమునకు సమిష్టి అజ్ఞానమని పేరు. అజ్ఞానము 
యొక్క వ్యష్టి రూపమైన మలిన సత్వము నందున్న చేతనా భావమున్నూ ఆ 
యజ్ఞానాంశమునకు అధిష్టానమైన కూటస్టునికిన్ని బ్రహ్మకున్ను కించిన్నాత్రమగు భేదము 
మాత్రమే. తాను ప్రత్యగాత్మనను జ్ఞానము లేక పోవుటచేతను తన కుపాధియగు సంస్కృతి 
యజ్ఞానము నందు తాదాత్య బుద్ధి చేత జీవుడు బద్దుడై సంస్కృతి పొందుచున్నాడు. 

జీవుడనగా ధాతు వ్యుత్పత్తిని బట్టి ప్రాణాధారమని అర్థము. పరమాత్మ యొక్క 
చలనశక్యాత్మకమగు ప్రాణ సంహితుడై యుండుటవలన జీవశబ్దముచే వ్యవహారము 
వర్తిల్లినది. 

సృష్టి కృతకము, అనాది. కనుక అనాది నుండి సృష్టిలోని జీవులు తమతమ 
పూర్వజన్మ సంస్మారముల ఫలము వల్ల ఆగమన తిరో గమనము చేయుటవల్ల అసంఖ్యాక 
జీవ కోటి జనన మరణములు పొందుచున్నారు. 

మం॥ శ్లో! ప్రకృతి రితిచ, బ్రహ్మణ స్సకాశా న్నానా విచిత్ర జగన్నిర్మాణ 
సామర్థ్యక బుద్ధిరూప బ్రహ్మశక్తి రేవ ప్రకృతిః, పరమా౨ త్మేతిచ, దేహదేః పరతత్వాత్‌, 
బ్రహ్మైవ పరమా౭ త్మ స బ్రహ్మ సవిష్టు, స్ప రుద్ర, స్స ఇన్ట స్పశమన, స్స సూర్య, స్ప 
చంద్ర స్తె సురా స్తె అసురా స్తే పిశాచా స్తే మనుష్యా స్తా స్ప్రియ స్తే పశ్వాదయ స్తత్‌ 
సావరం తే బ్రహ్మణాదయ సర్వఖల్విదం బ్రహ్మ, నేహనానాస్తి కిళ్చన (5) 

తా॥ ప్రకృతి అనగా బ్రహ్మనుండి నానావిచిత్ర జగన్నిర్మాణ సమర్థమగు బుద్ధి 
రూప బ్రహ్మశక్తి, బ్రహ్మశక్తియే ప్రకృతి. పరమాత్మ ఎవడు? శరీదాదులకంటే పరతరుడగుట 
వలన (బ్రహ్మమే పరమాత్మ. బ్రహ్మఎవడు? ఎవరు బాహ్మణాదులు? ఆ(బ్రహ్మమే 
చతుర్ముఖుడగు బ్రహ్మ, అతడే విష్ణువు. అతడే రుద్రుడు, అతడే యింద్రుడు అతడే యముడు 
అతడే సూర్యుడు, అతడే చంద్రుడు, వారే సురులు, వారే అసురులు, వారే పిశాచములు, 
వారే మనుష్యులు, వారే స్త్రీలు అతడే పశ్వాదులు, అదియే స్థావరం, వారే (అతడే) 
బ్రహ్మణాదులు, ఈ సర్వస్వము బ్రహ్మమే, నేను తప్ప మరొకటి లేదు. ఇందు బ్రహ్మదేవుడు 
మొదలు (బ్రహ్మణాంతమగు భేదము కొంచమునులేదు. అంతా (బ్రహ్మమే. నాకంటే 
మరొకటిలేదు. 

4. ప్రకృతి రితచ = ప్రకృతి అనగా 

బ్రహ్మ నుండి నానా విచిత్ర జగన్నిర్మాణ సమర్థమగు బుద్ధిరూప (బ్రహ్మశక్తి. 
బ్రహ్మ శక్తియే ప్రకృతి. 

సృష్టికి అత్యంతమూల కారణము బ్రహ్మమే. అట్టి బ్రహ్మము తాను తానై నిస్సం 
కల్ప స్థితిలో నున్నప్పుడు సృష్టి లేదు. తన యందు బీజరూపముగా అణగియున్న 
గుణత్రయములు అనగా సత్వరజోతమోగుణముల సామ్యావస్తయే ప్రకృతి. మాయనె 
ప్రకృతి అందురు. “కలతేపు ప్రకృతి” సృష్టికి పూర్వమున్నది. కనుక దీనినే ప్రకృతి అనిరి. 
ప్రకృతి అనుశబ్దమునకు స్వభావము, స్వలక్షణము, నైజము అను అర్థములున్నవి. 
ఉత్పత్తిగాని, ఉత్పత్తి హేతువుగాని లేనందున తన నైజలక్షణము చేతను యున్నది గనుక 
దీనినే ప్రకృతియని యనిరి. 

5. పరమా త్మేతిచ = పరమాత్మ అనగా శరీరాదుల కంటే పరతరుడగుటవలన 
బ్రహ్మమే పరమాత్మ. “తత్వమసి” మహావాక్యము నందలి తత్‌పదమునకు లక్ష్యార్థమై సృష్టి 
పూర్వం తాను తానుగానున్న స్థితి యందున్న బ్రహ్మ పదార్థమే పరమాత్మ. పరము 
అనగా ఉతృష్టమైనది. పరమాత్మయనగా శ్రేష్టమైన ఆత్మ ఈ పరమాత్మ ఉపాధి గతమై 
విలక్షణముగా అంతఃకరణకు వుపహితమై యున్నప్పుడు ప్రత్యగాత్మ యనియు, అంతః 

కరణ విశిష్టమై యున్నప్పుడు జీవాత్మయనియు నామ రూపాత్మకమగు జీనేశ్వర జగత్తుగా 
పరిణమించి అందు అనుప్రవేశముగావించి యున్నప్పుడు విశ్వాత్మ యనియు పేర్లు 
పెట్టబడినది. ఉపాధి సంబంధము వదిలినచో యిది పరమాత్మకంటే భిన్నంకాదన్నమాట. 
సృష్టికి పూర్వమున్న స్వయం ప్రకాశమైన బ్రహ్మమే ఉత్మష్టమగు ఆత్మ లేక పరమాత్మ. అది 
“స్వేమహిమ్మి ప్రతిష్టిత” అది తన యొక్క మహిమచేతనే, స్వయంభూవై తనయొక్క మహిమ 
యందే సుప్రతిష్టతమై యున్నది. అది పరమాత్మయని కొనియాడ బడుచున్నది. 
బ్రహ్మైవ పరమాత్మ = బ్రహ్మమే పరమాత్మ, 

6. స బ్రహ్మ = అతడు బ్రహ్మ ఇచట సచ్చిదానంద స్వరూపుడగు ఎరుక 
బ్రహ్మమే బ్రహ్మము. సృష్టికర్తయే బ్రహ్మము. అధిష్టానచేతన (బ్రహ్మము. 

యతోవాయిమాని భూతాని జాయంతి, ఏనజాతాని జీవంతి యతయంత్యభి 
సంవిశంతి, తద్విజ్ఞాసస్వ తద్రహ్మేతి” - తెత్తిరీయోపనిషత్తు. 

తా! దేవ మానవ పశుపక్షిక్రిమి కీటాకాదులు, సకల చరాచర జంతువులున్ను, 
అకాశాది పంచభూతములున్నూ దేని యందుండి పుట్టు చున్నవో, దేని సత్తామాత్రముచేత 
జీవించుచున్నవో, మరల మహా ప్రళయమున సకలముదేనియందు ప్రవేశించి లయించునో, 
ఆవస్తువే (బ్రహ్మమనబడును. 

పృథ్వి సూక్ష్మాంశమే గంధం, గంధం సూక్ష్మాంశమే క్రియా శక్తి, క్రియా శక్తి 
హత. లంబీజం, లంబీజం సూక్ష్మాంశమే బ్రహ్మ, బ్రహ్మ శబ్ద స్పర్శ రూప రస 
గంధమనెడు ఐదు గుణములు కలిగి పృథ్వి చేత స్థావరజంగమాది రూపము గల 
ప్రవంచమును సృష్టించినాడు. జీవులకు సుఖదుఃఖములు కలుగజేయుచున్నాడు. 

బ్రహ్మణాదులు: బ్రహ్మమొదలగువారు. ఆ బ్రహ్మమే చతుర్ముఖుడగు బ్రహ్మ. 
బ్రహ్మయనగా నాలుగుముఖములు గల బ్రహ్మ, సృష్టికర్త. పైన గల వివరములు 
చూడగలరు. 

బ్రహ్మణాదులు ఎవరనగా: 
7. స విష్ణువు=అతదే విష్ణువు. 

జలం యొక్క సూక్ష్మాంశమే రసం, రసం సూక్ష్మాంశమే ఇచ్చాశక్తి, ఇచ్చాశక్తి 
సూక్ష్మాంశమే వంబీజము, వంబీజము సూక్ష్మాంశమే విష్ణువు విష్ణువు శబ్ద స్పర్శ రూప 
రసమనెడు నాల్గు గుణములు గలిగిన జలముచేత సర్వ ప్రాణులను కాపాడుచున్నాడు. 
స్వప్నమందు విష్ణువు జీవులకు లీల వినోదములు గలిగించుచున్నాడు. ఆ బ్రహ్మమే 
విష్ణువు. న 
8. స్స రుద్ర = అతడే (ఆ బ్రహ్మమే) రుద్రుడు 

రోద యంత్య సురానితి రుద్రాః దుష్టులను దుఃఖింపజేయువాడు రుద్రుడు. 

9. స్స ఇన్ద = అతడే (ఆబ్రహ్మమే) ఇంద్రుడు. 

ఇదంతీ తీంద్రః అనగా ఇంద్రుడు పరమైశ్వర్య యుక్తుడు. పురుప్రభూతం హూతం 
యజ్ఞేష్వాహ్వనం యస్యసః పురుహూతః అనగా యజ్ఞములందు బ్రచురమైన పిలుపుగలవాడు. 
దేవతలకు, దేవలోకమునకు రాజు ఇతని ఆజ్ఞకు వాయువు, అగ్ని వరుణాది దేవతలు 
లోబడి పనిచేయుదురు. అంటే వారిలోని శక్తి రూపము బ్రహ్మమే. 

10. స్స శమనః = అతడే (బ్రహ్మమే) యముడు. 

యమనాత్‌ యమాః ప్రజాసంయ మోద్యమాః మృత్యు ప్రభృతయో= స్య కింకరాః 
- యము ఉపరమేతేషు రాజత ఇతియమరాట్‌ - ఇతని కింకరులైన మృత్యువు మొదలైన 
వారు ప్రజలనియమించువారు గనుక యములనం బడుదురు. వారికి రాజుయమధర్మరాజు. 
యమలోకాధిపతి. అతనిలోని శక్తియే బ్రహ్మము. 

11. స్స సూర్య = అతడే (ఆబ్రహ్మమే) సూర్యుడు. 

సుపతిప్రేరయతి వ్యాపారేష్వతి సూర్యః వ్యాపారులందు (ప్రేరేపించువాడు. 
దినకరుడు. సకల జీవులు సూర్యోదయము నుండి సాయంత్రము వరకు తమతమ పనులు 
చేయుదురు. సూర్యుడు లేని సమయమున పనులు జరుగవు అతనిలోని శక్తి బ్రహ్మశక్తియే. 

12. స్స చంద్రసే = అతడే (ఆ బ్రహ్మనే) చంద్రుడు. 
శ్రేష్టు సంతోషింప జేయువాడు చందమామ. చంద్రయతీతి చంద్రః ఆహ్హదమును జేయును 
గనుక చంద్రమ. సూర్యచంద్రులు కూడా (బ్రహ్మ ప్రకాశము వలనే వెలుగుతున్నారు. 
కనుక వారు (బ్రహ్మమే. 

18. స్తే సురా = అతదే (ఆబ్రహ్మమే) సురులు 

సురులనగానే దేవతలు. తాముపొందిన ఆత్మ జ్ఞానము వలన జన్మ రహితము 
కాజాలదని గుర్తించి “ ఆత్మాతీతం కేవలాత్మ” అని చెప్పబడే కేవలాత్మ స్వరూపమగు 
పరిపూర్ణ పరబ్రహ్మమును తెలియజేయు పూర్ణ గురువుల నాశ్రయించి తాను తరించుట 
మాత్రముతో తృప్తి జెందక “స్వయం తీర్ణః పరాం తారయతి” అనే న్యాయమున తోడి 
మానవుల తరుణోపాయమునకు తోడ్చడుచు పారమార్ధికముగా సమిష్టి శ్రేయోదాయక 
కర్మల నాచరించువాడు మానవ్లలందలి దేవతలు. వారే సురులు, జేజేలు, మహాత్ములు 
వారిలో ఉన్నది దైవీశక్తి బ్రహ్మమే. కేనోపనిషత్తు 3,4 భాగములను పరిశీలించుము. 

14. స్తే అసురా అసురులు = వారే ( ఆ బ్రహ్మమే) అసురులు 

తత్వ జ్ఞానార్ధదర్శసం లేకుంటే జ్ఞానము లేదని చెప్పాలి. అట్టి జ్ఞానరూపం వహించు 
శక్తి గలమానవుడు తన మనస్సు కేవలం ఐహిక ప్రయోజనములకు ఉపయోగించిన 
పశు సమానుడే. కాగా అట్టి జ్ఞాన సముపార్దన గావించుటకై మానవులు తమ అభిని 
వేశముననుసరించి తత్వ విచారణయో, అంత రేంద్రియ పంచకములోని జ్ఞానమనో బుద్ధి 
చిత్తాహంకారములను పురస్మరించుకొని సాధన చేయుచున్నారు. ఈ సాధన యందు 
గలిగిన శక్తినో, మవోత్తునో తమస్వార్థ ప్రయోజనమునకై వినియోగించుకొని 
ప్రజాసామాన్యమునకు తాము గొప్ప మహాత్ములని చాటుకొనుచు నమ్మకము కలిగించి 
మూఢ జనులను మోసగించి, ధనము సంపాదించు దుష్టులే మానవ రాక్షసులు - వీంికూడా 
బ్రహ్మమే. వీరియందు బ్రహ్మము పరావాగ్రూపమున, వైఖరి రూపమున నున్నది. 

15. స్తే పిశాచ = వారే (ఆ బ్రహ్మమే) పిశాచములు. 

'పిశితత మశ్నంతీ'తి పిశాచాః మాంసమును భక్షించువారు. కుబేరానుచరులు. 
మాంసము భుజించుటకు సత్తా నిచ్చునది ఆత్మయే. చేసే కృత్యముతో పనిలేదు. 
వ్యాపారమును బట్టి అట్టి పనులు అవి చేస్తున్నవి. కాని ఆ పనులు చేయుటకు సత్తానిచ్చునది 
బ్రహ్మమే. కనుక బ్రహ్మమే పిశాచము. వాటినామ రూపములు వదిలితే అంతా బ్రహ్మమే. 

16. స్తే మనుష్యా = వారే (ఆ బ్రహ్మమే) మనుష్యులు. 

మానవశబ్దము మనస్సు అనుశబ్దము నపేక్షించి కలిగినదనవచ్చును. ఐతే పశు 
పక్షి క్రిమికీటక లతాదులందు మనస్సు లేదా అంటే వాటి యందు ఈ మనస్సు అల్పము. 
ఈ మనస్సు వానికి కావలసిన ఆహారపానీయములు సంపాదించుటకు తగినంత మాత్రమే 
యున్నది. మానవుడు వైఖరీ వాక్కు కలిగి తన భావములన్నియు వర్ణాత్మకమగును శబ్ద 
జాలముతో కూడిన వాక్కు ద్వారా సర్వవ్యవహారముజరుపుచున్నాడు. ఒక్క ఐహిక 
ప్రయోజనములకే కాక మానవుడు తన మానసిక శక్తులను విద్యాధ్యాన, తపోనిష్టా నాది 
సాధనములచే పారమార్ధిక విషయములను సైతము మానసిక ప్రత్యక్షము గావించు 
కొనుచున్నాడు. మన్‌ అవబోధనే మానవుడు. వీరియందు పరావాక్కు తపోనిష్టానాది 
రూపమున బ్రహ్మమున్నది గాన వీరు బ్రహ్మమే. 

17. స్తా ప్రియ = వారే (ఆబ్రహ్మమే) స్త్రీలు. 

స్త్రీలు కూడా (బ్రహ్మమే. నేనే బ్రహ్మనని అహం బ్రహ్మస్మియని మహావాక్యము 
పలుకుచుండగా నేనైన స్రీ లింగభేదముచే బ్రహ్మము కాకపోదు. ప్రీ కూడ బ్రహ్మమే. 
వారు మనస్సు వాగ్రైఖరి గలవారు. మనుష్యులే. లింగ భేదము చేత, జననాంగములందు 
భేదముండుట చేత, మరి కొన్ని ఆకృతుల వల్ల మనకు వారు స్త్రీలుగా కనబడుచున్నారు. 
వీరియందు బ్రహ్మము ఆత్మరూపములో నుండి సకల వ్యవహారములు చేయించుచున్నది. 
కావున స్త్రీ పురుషులు కూడా (బ్రహ్మ స్వరూపులే. 

18. స్తే పశ్వాదయ = అతడే పశ్వాదులు. పశ్వాదులు కూడ బ్రహ్మమే. 
బ్రహ్మము 84 లక్షల జీవరాసులను సృష్టించినది. అవి జడములగుట వలన తానే 
వాటి యందు అనుప్రవేశము జేయుట వల్ల వాటికి చేతనము కలిగినది. పశువుల 
యందు బ్రహ్మము మధ్యమ వాగ్రూపమున వసించుచున్నాడు. వాటి యందలి నామ 

రూపములు వదిలితే అంతాబ్రవ్మామే. 

19. స్తత్‌ స్థావరం = ఆ బ్రహ్మమే స్థావరము 

“ సృష్టికి పూర్వము “సదేవసోమ్యై దమగ్ర అసీత్‌ ” అంటే సృష్టికి పూర్వము ఆ 
బ్రహ్మము సత్పదార్థముగానేయుండెను. అనంతరము “సో2 కామయుత బహుస్యాం 
ప్రజా యేయేతి” ఆ (బ్రహ్మమునకు “ఏకం అనేకం భవతి” తానే అనేకము కావలయుననెడి 
కోరిక కలిగెను” ఏకం అనేకం భవతి” తానే అనేక మాయెను. అట్లేనకముగా సృష్టించినది 
జడములగుటవల్ల “తత్‌ నృష్ట్వా తదేవాను (ప్రావిశత్‌” అందు తానే 
అనుప్రవేశముగావించెను. వాటిలో రెండు రకములు. స్థావరములు, జంగమములు, 
పుట్టిన స్థానమునుండి కదలనివి స్థావరము. కదిలేవి జంగమము, వీటియందు సూక్ష్మ్యముగా 
“త్వం” రూపములో బ్రహ్మమున్నది. కనుక్ట స్థావరములు (బ్రహ్మమే. 

20. తేబ్రాహ్మణాదయ = అతడె బ్రహ్మతాదులు తేబ్రవ్మాణాదయ 
సర్వఖల్విదంబ్రహ్మ. నేహనానాస్తి కిజ్బన సర్వము బ్రహ్మమే, (బ్రహ్మదేవుడు మొదలు 
(బ్రహ్మనాంతమగు భేదము కొంచమైన లేదు. పై జెప్పిన వన్ని (బ్రహ్మమే. సర్వవస్తువుల 
బాహ్యభ్యంతరముల యందు నిండియున్నది. పరమాణువు యొక్క బాహ్వాభ్యంతరములందు 
ఈ బ్రహ్మవ్యాపకమ య్యెయున్నందున వున్న దంత బ్రహ్మమే. భౌతిక వస్తువు గాని, 
నామరూపములు గాని మిథ్యయని బ్రహ్మమే సత్యమని చెప్పబడినది. సృష్టికామన కలిగిన 
బ్రహ్మమే నామరూపములు ప్రకటించి, స్టూలమగు జగద్రూపము ప్రకటించి “స్వర్వఖల్విదం 
బ్రహ్మ" బ్రహ్మణోన్యం నకించన బ్రహ్మము కన్న అన్యముగా యేది లేదు. అంతా (బ్రహ్మమే. 
అందుకే బ్రహ్మైవేదం విశ్వమిదం వరిష్టం” విశ్వమే బ్రహ్మము, నేను (బ్రహ్మము) తప్ప 
మరొకటి విశ్వమునందు లేదు. అందుకే జీవో బ్రహ్మైవనాపరః అని (శ్రుతి, 

శ్లో ఆ బ్రహ్మస్తంభ పర్యంతం పరమాత్మ స్వరూపకం । 

స్థావరం జంగమంచైవ ప్రణమామి జగన్మయం ॥ 

అని గురుగీత గానం చేసింది. గడ్డి పోచమొదలు బ్రహ్మ పర్యంతము సమస్తము 
పరమాత్మ స్వరూపమే కాని అన్యములేదు. కదలనివి, కదిలేవి అగు సమస్త ప్రాణులున్ను 
(బ్రహ్మమే. జగమంత ఆ పరమాత్మమయమై యున్నది. 
మం, శ్లో జాతిరితచ, నచర్మణో నరక్తస్య నమాంసస్య నచా౨. స్థినః, న జాతి రాత్మనో 
జాతి ర్వవహార కల్పితా, కర్మేతిచ, క్రియ మాణేంద్రి యైః కర్మాణ్యహం కరోమీత్యధ్యా 2 
తృనిష్టతయా, కృతం కర్మైవకర్శ, అకర్మేతిచ, కర్తత్వ భోకృత్వా౭. ద్యహంకారతయా, బంధ 
రూపం జన్మాది కారణం నిత్య నైమిత్తిక యాగవ్రత తపోదానా దిషుఫలాభి సన్గానం 
యత్తదకర్మ -6 

తా॥ జాతి యనగానేది? చర్మమునకు జాతి లేదు. రక్తమునకు జాతి లేదు. 
మాంసమునకు జాతిలేదు. అస్థికి జాతి లేదు, ఆత్మకు జాతి లేదు. వ్యవహారమునకు 
మాత్రమే జాతి పారమార్థికము కాదు. 

కర్మయనగానేది? కర్మేంద్రియములు కర్మను చేయునపుడు ఆ కర్మలను నేను 
చేయుచున్నాను. అని అధ్యాత్మ నిష్టగా జేయునది యే కర్మ, 

అకర్మయనగానేది? కర్మ కాని ఆత్మయందు కర్భత్వమును భోక్త కాని ఆత్మయందు 
భోకృత్వమును ఆరోపించు నదియునగు కర్మ - జన్మాదులగు బంధములకు కారణమని 
తెలిసి నిత్యనైమిత్తిక కర్మలను, యాగ వ్రత తపోదానా దులను చేయుచున్నను. ఆ కర్మ 
ఫలమునందు సంగము లేనప్పుడు సలుపునట్టి నిష్మామ కర్మ అకర్మయే యగును. 

21. జాతి రితిచ = జాతి యనగా 

జాతి అనగా పుట్టుక, కులము, సామాన్యము, రీతి అని అర్థములు గలవు, 
సామాన్య వారసత్వ భావన కిర్తి ప్రతిష్టలు. కష్టనష్టాలు సుఖదుఃఖాలను గురించిన సమాన 
సంస్కృతులు కలిగి ఒక రాజ్యములో కలసి జీవించవలెననెడి గాఢమైన కోరిక కలిగి తమ 
సంస్థ్కతి నాగరికతను వారసత్వంగా తమ సంతతికి ఇవ్వవలెనెడి కోర్మెవున్న ప్రజాసము 
దాయమునే జాతియని నిర్వచించారు. రేవాన్‌, ఇట్టి సమాజముతో నున్నవారి నందరిని 
పరిశీలించిన వారి చర్మమునకు వలం రక్తమునకు జాతి లేదు. వారి శరీరము 

లేర్పడిన మాంసమునకు జాతి లేదు.వారి ఎముకలకు జాతి లేదు. మరియు వారి 
ఉనికికి జాతి లేదు. వారి ఆత్మకు జాతి లేదు. వ్యవహారమునకు మాత్రమే జాతి, 
పారమార్థికముగా లేవు. పారమార్థిత్రంగా ఆత్మ ఒకటే, రెండూగా లేవు. భేదమేమంటే 
ఉపాధిలో ఉన్నప్పుడు ఆత్మన బడుచున్నది. ఉపాధివదిలిన (బ్రహ్మయని అంటున్నాము. 
ఆత్మ శరీరములు కలిసేయున్నవి. మానవుడు పుట్టుకతో మనస్సుండి, చర్మము రక్తము 
వేముకలుండి జన్మించినాడు. కాని ఆశరీరములకు చర్మమునకు రక్తమునకు మాంసమునకు 
జాతి కులమ్ముంటూ లేదు. పుట్టుకతో ఏజాతిలో, కులములో ప్రదేశములో పుట్టునో ఆ 
ప్రదేశము యొక్క జాతి వాని జాతిగా నెంచబడును గాని రక్త మాంసములతో కాదని 
తెలియవలయును. 


శ్లో “జాతినీతి కులగోత్రదూరగం | నామరూప గుణదోష వర్ణితమ్‌ దేశ 
కాలవిషయాతి వర్తియ । ద్రహ్మ తత్వమసి భావయాత్మని! బృహద్వాశిష్టము. మానవుడు 
వ్యవహారమున తనకు నచ్చినవిధంగా కొన్ని కట్టు బాట్లు జేసి ఒకే రక్తము పంచుకొని 
పుట్టిన వారందరిని జాతిగా పరిగణించుచున్నాడు. ఎరుక యందు ఎరుక సత్యమే గనుక, 
ఎరుకలో వున్నవానికి నామ, రూప, రంగు, గుణములను బట్టి భేద బుద్ధి బూని జాతి 
యంటున్నాడే గాని నిజంగా వాటి నన్నిటిని వదిలి ఎరుక వదిలిన వానికి జాతిలేదు 
కులము లేదు, రంగు లేదు, రూపము లేదు, తానే లేడు ఇవన్ని ఎక్కడివి అనే ఆలోచనలో 
వుంటాడు. ఇవన్ని ఎరుక కల్పితములని (గ్రహించవలయును. 

22, కర్మేతిచ = కర్మయనగా, 

కర్మయనగా కృ అనుధాతువునుండి వ్యుత్పత్తి. కర్మయను శబ్దమునకు పని యని, 
ఆపని చేయుటవలన కలిగిన ఫలమని రెండర్భములు గలవు. సకల కర్మలకు జ్ఞాన శక్తి, 
వ్యవహారము. జ్ఞానేంద్రియముల ద్వారా శబ్ద స్పర్శ రూప రస గంధ విషయములను 
తెలుసు కొని వాని యొక్క మంచి చెడ్డలు, మనోబుద్దులు, చిత్తాహంకారములను అంతః 
కరణము ద్వారా నిర్ణయించును. 2. ప్రాణ శక్తి (క్రియాశక్తి) క్రియాచరణ కంతకు ప్రాణశక్తి 
ఆధారముగా నున్నది. ప్రాణ శక్తియే కర్మేంద్రియములద్వారా వచన గమన ఆనంద 
విసర్జన క్రియలు గావించునదియు ప్రాణ శక్తియే. 

ఈ విధముగా కర్మ జరుపుచు ఆయా కర్మానుభవములో ఆనందిచవలె ననే 
ఆశతో అంతఃకరణము ఎదురుచూచు చుండును గాని అనుభవమునకు రావు. అందు 
దృష్ట ఫలమే ప్రస్తుతము సిద్ధించును గాని అదృష్టఫలము ముందెప్పుడో గాని సిద్ధించదు. 
మానవుడొనరించు సుకృత దుష్ఫ్రతములను గూర్చి జప్తిజీశి తెచ్చుకొనరాదు. లేక ఇతరులతో 
చెప్పరాదు. ఇట్లు స్మరించుకొనుటవల్ల. ఇతరులకు వాటిని గురించి చెప్పుట వల్ల 
సంస్మారము లేర్చడును. అట్టి సంస్కారములను దృష్టాదృష్ట ఫలమని పేర్మనబడినది. ఈ 
త్రివిధములైన సంస్కారములను నాశనము గావించు కొన్నప్పుడే జన్మ రాహిత్య మోక్షము 
సిద్ధించును. ఇది కేవలం పరిపూర్ణ బోధవల్లనే సమకూరును. 

23. అకర్మేతిచ = అకర్మయనగా 

పరిపూర్ణ సిద్ధాంతమున ఆత్మయే కర్త, భోక్త జన్మాదులకు మూల కారణమదేయని 

నిర్ణయము. పరిపూర్ణ భావజ్ఞుని దృష్టిలో స్వయం ప్రకాశము గల ఆత్మయే సర్వమునకు 
మూలము. జ్ఞానము, గుర్తు లేకుండా అనగా సంకల్పించకుండా ఎవరున్నూ ఎట్టి కర్మచేయరు. 
ఏది లేకుంటే కర్మ జరగదో దానినే కర్భత్వమని చెప్పవలయును. “తేనవినా తృణాగ్రపి 
నచలతి” అనగా సర్వ సత్తాంశరూవమగు ఆత్మయే లేనిచో ఏది జరుగదు. కనుక సర్వమునకు 
ఆ యాత్మయేకర్త, భోక్త. దాని సత్తా లేనిచో గడ్డి పరక కూడా కదలదు. ఆ బ్రహ్మ 
చైతన్యమే లేనిచో జీనేశ్వరుల వ్యాపారమేలేదు. ఏది లేకుంటే అసలు కర్మ అనేదే జరుగ 
జాలదో దానినే కర్త అని అనాలి. అందుచేతనే శ్రీ కృష్ణ దేశికేంద్రులవారు తమ కదార్ధములలో 
క.ద.52 ఆటాడి ఆడ కుండును అటాడిన మేనుబొమ్మ యాటాడకనే। ఆటాడు ఎరుక 
యనియెడి! యాటాడించేటి వాడు అతడేరా కర్త | అంతటికి యీ అచల మకర్తా । 
చేటుపాటుల రెంటిచే వొచ్చు ఫలము । ముమ్మాటి కనుభవించి | మరణ జననము లొంద 
। నతడ్మే రాకర్తా ” అంటూ పరిపూర్ణ బోధరీత్యా సిద్ధాంతము జేసి యున్నారు. కనుక 
పిండాందమందు ఆత్మనే కర్త మరియు భోక్త, బ్రహ్మండమందు పరమాత్మయే కర్త మరియు 
భోక్త యని నిర్ణయము. 

అచల సిద్ధాంతము ప్రకారము ఇచట నిష్కామకర్మ అకర్మయనుటకూడా 
సరియైనదిగాదు. 

కర్మ్శచేయకుండ యుండుట సాధ్యముగాదు. అంతరేంద్రియ క్రియా వ్యాపారఖముల 
వల్ల సంస్కారము లేర్చడుచున్నవి. జన్మరాహిత్యమునకు కర్మసన్యాసము అసాధ్యము, 
నిరుపయోగము అయివున్నది. నిష్కామ కర్మయనగా ఫలము నాసించకనే కర్మ చేయుట 
లేక ఈశ్వరార్పాణముగా కర్మలు చేయుట, కర్మ ఫలములను శ్రీ కృష్ణార్వణమస్తు, 
శివార్పణమస్తు అని కర్మాంత మందు కర్మఫలము దార బోయుట వల్ల కూడ జన్మకర్మల 
నుండి విముక్తి నీయ జాలదు. ఏలననగా?. 

1. ఏ ఫలము కోరకుండా ఏ పనినైననూ ఎవరైన ఎప్పుడు చేయరు. 2. స్థూల 
పదార్థమును తేలికగా మరొక చేతిలో పెట్టినట్లు సూక్ష్యమగు అదృష్టఫలమును మార్చిడికి 
అవకాశం లేదు. 8. అస్తు అంటే అగుగాక అని అర్థము. శివార్చణమస్తు అంటే కర్మఫలము 
శివునకే చెందు గాక ! అంటే చెంది పోవునా ? అట్లు చెందింపగలశక్తి ఏమహార్షికైనా 
నుండు నేమోకాని సాధారణ సాధకునికి సాధ్యమగునా ? 4. పుణ్యఫలమును వదులు 
కొనుట త్యాగమనిపించుకొనునేమోగాని, ఒకనిని చంపి ఆపాపము ఇతరులపై నెట్టి వేయుటకు 
యేమన వలెను ? తాను విషముమైంగి ఇతరులు చావవలెనంటే చత్తురా? కర్మఫలము 
తేలికగా వదిలిపోదు. కావున పరిపూర్ణభావజ్ఞులు అగామినశించుటకు కరృత్వరహిత 
కర్మాచరణ విధానమును సూశీంచినారు. పరిశీలింతము. 

కర్చత్వమనగా ఒక పని చేసినందుకు బాధ్యత. పంచ కారణములు లేనిదేపని 
జరుగదు. “ అధిష్టానం తధా కర్తా కరణంచ పృదగ్విదా వివిధాచ పృధక్చేష్టాదేవం చైవా 
త్రపంచమం॥ భ.గీ. అనగా అధిష్టానము శరీరము (సూక్ష్మ శరీరము). 2. కర్త అంతః 
కరముతో కూడిన చైతన్యం (జీవుడు చిదాభాసుడు) 8. ఇం(ద్రియములు 4. వివిధములగు 
ప్రాణచలన రూపము లగుక్రియలు. 5. అధిష్టాన దేవతలు, ఈ ఐదు కారణములతో 


40 


Dr Dayananda swamy ebooks 


గూడిన చైతన్యము ప్రధానకర్తని చెప్పవలెను. ఏలననగా జీవుడే గుర్తెరుగుచు నాకర్మలను 
యుద్ధేశపూర్వకముగా జేయుచున్నాడు. మరి బ్రహ్మోండమందు కర్భత్వమెవరిది? అంటే 
ఈశ్వరునిదే. ఇక పోతే సృష్టి కర్మకు ఆదిలో కర్తత్వ మెవరిది? సృష్టి సంకల్పము చేసిన 
బ్రహ్మముదే. అయితే జీనేశ్వరులు బ్రహ్మము కంటే భిన్నులు కారు. ఆ బ్రహ్మచైతన్యమే 
జీనేశ్వరులనే పేరుతో పిందాండ (బ్రహ్మండములందు కర్తత్వము వహించుచున్నది. 
కర్భత్వాభిమానము లేకపోతే కర్మఫల భోకృత్వముండ జాలదని పరిపూర్ణ భావజ్ఞులు 
సిద్ధాంతము చేసి యున్నారు. ఎట్లనగా - యజమాని చెప్పినట్లు సమస్త వ్యవహారములు 
చేయుగుమాస్తకు ఆ వ్యవహారములో చివరకు కలుగు లాభనష్టములతో యెట్టి 
సంబంధముండదు. ఆత్మ నివేదన గావించియున్నాను, నేను నిమిత్తమాత్రుడనై విద్యుక్త 
ధర్మముల నాచరించుచున్నాను, అందలి జయాప జయములతో నాకు నిమిత్తము లేదు 
అనే దృఢముతో అహంకార మమకారము లేకుండా భక్తుడు సకల కర్మల నాచరించియు 
ఆ కర్మఫలములచే బద్దుడగుటలేదు. 
శ్లో జ్ఞానం జ్ఞేయం, పరిజ్ఞాతా, త్రివిధకర్మ చోధనా। కరణంకర్మ కర్తేతి, 'తివిధః కర్మ 
సంగ్రహః - భ. గీ, అనగా కర్మను పోత్సహించు త్రిపుటి ఏమనగా జ్ఞానము, జ్లేయము, 
జ్ఞాత, ఎందువల్లననగా గుర్తెరుగ కుండా యేవ్వరూ యే కర్మ చేయరు. 1. కర్మ 2. కర్త, 
3. కరణము (పనిముట్లు) అను త్రిపుటిచే కర్మ జరుగుచున్నది. జ్ఞాత యేకర్త జ్ఞానమే 
కరణము ఈ రెండు లేనేలేవని ధృఢ నిశ్చయమై కర్మ చేస్తే ఆకర్మ చేసియు చేయనట్లే 
అగుచున్నది. ఇదే వినకనే వినుట, కనుకనే కనుట, తినకనే తినుట. ఈ రెండు త్రిపుటులు 
లేనివని నిశ్చయమున్నవానికి కర్మ (ప్రవృత్తి కవసరమగు కాంక్ష (ఫలాసక్తి గాని, 
కర్భత్వాహంకారము గాని ఉండదు. అంటే కర్ఫత్వ రహితముగా నిష్కామకర్మ జరుగుచున్నది. 
అది బంధకారణము గాదు. అహం అనే అంకురము కాలిపోవును. వేయించిన విత్తనము 
మొలకెత్తనట్లు తిరిగి పుట్టుక లేక పోవును. జన్మరాహిత్య మోక్షము సిద్ధించును. కనుక 
కర్భత్వ రహిత కర్మాచరణమే అకర్మ, 
మం. శ్లో॥ జ్ఞాన మితిచ దేహేంద్రి నిగ్రహ సద్గురూపాసన శ్రవణమనన నిది ధ్యాస 
నైర్యద్యర్య దృగ్గశ్య స్వరూషం సర్వాంతరస్థం సర్వసమం ఘటపటాది పదార్థమివా 2 
వికారం వికారెషు చైతన్యం వినా కించిన్నా 2 స్తీతి సాక్షాత్మారా౭ నుభవజ్ఞానం. అజ్ఞాన 
మితిచ, రజా సర్భ ధ్రాన్తిరివా2. ద్వితీయే సర్వాను స్యూతే సర్వమయే బ్రహ్మణి దేవ 
తిర్యబ్నర స్థావర స్రీ పురుష వర్ణాశ్రమబన మోక్షాది భేద కల్పితం జ్ఞాన మజ్ఞానం - (7) 
తా॥ జ్ఞాన మన నేది? దేహ, ఇంద్రియ, సంశయముచేతను సద్దురు పాసన 
చేతను, శ్రవణమనన నిది ధ్యాసనముల చేతను, దుగ్భృశ్య స్వరూపమైన దంతయును 
సర్వాంతర్యామియై యున్నది. ఘట పటాది ఏకార వస్తువులందు వికార రహితమైనదగు 
చైతన్యము తప్ప వేరొకటి ఏదియు లేదను సొక్షాత్మారానుభవమే జ్ఞానము. అజ్ఞానమనగా 
నెద్ది? తాటి యందు సర్ప భ్రాంతివలే కేవలం సర్వాంతర్యామి సర్వస్వరూపమగు బ్రహ్మము 
నందు దేవతలు, పశువులు, మనుష్యులు, స్రీలు, పురుషులు, వర్షా శ్రమములు, బంధ 
మోక్షములు అను అనేక భేదములచే కల్పితమైన జ్ఞానమే అజ్ఞానము. 

24. జ్ఞానమితచ = జ్ఞాన మనగా. 

జాన శబ్దమును భగద్దీత నిర్వచించిన విధమును తెలుసు కొందము. 

ధో! అధ్యాత్మ జ్ఞా జ్ఞాన నీత్యంత్వం, తత్వ జానార్థ దర్శనం । 

ఏతత్‌ జ్ఞానమితి' ప్రొక్త మజ్ఞానం యదతో౭ న్యథా॥ 

తా నిత్యమగునది ఆత్మ యొక్కబేయే యనియెరింగి ఆత్మ తత్వము యొక్క 
సాక్షాత్మారము పొందియుందుటయే జ్ఞానము గాని మిగతా అంతయూ అజ్ఞానమని 
భావము. 

శే యద్‌ జ్ఞాత్వాన పున ర్మోహ మేవం యాస్యసిపాండవ । 

యేన భూతాన్య శెషె శేషేణ, క స్యాత్మన్యధో మయి॥ భ.గీ! 

తా॥ దేనిని తెలిసినచో తిరిగి మోహము కలుగదో దేనిని తెలియుటచే నీయందునూ 
నాయందునూ కూడా సకల భూతములను చూడ గలవో అదియే జ్ఞానము. మరియు 
సర్వభూతస్థమాత్మానం సర్వభూతాని చాత్మని” అనగా తనయందు సర్వభూతములను 
సర్వభూతముల యందును తననూ చూడ గలుగుటయే జ్ఞానము. 

ఇట్టి జ్ఞానము మానవులందు మాత్రమే సాధ్యము. మానవుని మనస్సుకు 
అతీతశక్తులున్నవి “మనోహిజతువత్‌” అనగా మనసు లక్కవంటిది. లక్కను కరిగించి ఏ 
మూసలో పోసిన ఆ యాకారము ధరించునట్లు ఏ వస్తు రూపము నందు మనస్సు ఏ 
కాగ్రమగునో ఆ వస్తురూపము మనస్సు ధరించగలదు. ఆ వస్తువు యొక్క స్వరూప 
స్వభావములను సంపూర్ణముగా మనస్సునందు వ్యాపకము కాగా మనస్సుతన్మయమై 
పోవును. ఇదే వస్తు సాక్షాత్కారము, తత్వజ్ఞానార్థ దర్శనం, ఆత్మ సాక్షాత్మారము. ఇట్టి 
దర్శనం లేకుంటే జ్ఞానము లేదు. 

25. అజ్ఞాన మితిచ = అజ్ఞానమనగా 

అజ్ఞానమనగా జ్ఞానము లేకపోవుట అని కొందరు అంటారు. కాని అజ్ఞానం 
అట్టి భావన రూప పదార్థమేగాదని, అభావ పదార్థమే అగుచో దాని వల్ల ఎవరికి ఎట్టి 
బాధ కలగ కూడదని" మరి కొందరంటున్నారు. లేని నర్చము భయహే తువై 
బాధపెట్టుటలేదా? మొదటి వారంటున్నారు. గాఢాంధకారములో కన్ను మిన్ను 
కానరానప్పుడు చీకటిలో పడి యున్న త్రాడు వల్ల యెవరికి యే బాధ లేదు. కాని 
మధాంధకారములో మసక చీకటిలో ఆ తాడునే చూచి అది పామని భయము కలిగినది. 
కనుక చీకటి దట్టముగా వుంటే బాధలేదు. కాని అజ్ఞానమునకే విక్షేపమను అను మరొక 
శక్తియున్నది. ఆవరణ శక్తి నిజరూపమును తోచనీయక మరో రూపము తోపించును. 
అదే భయభ్రాంతులకు కారణమగుచున్నది. వస్తువు సంగతి యేమి తెలియకపోయిన 
బాధలేదు. లేక వున్నది వున్నట్లుగా తెలసిన బాధలేదు. తెలసి తెలియని లక్షణమే బాధకారి. 
రెండు అజ్ఞానములే. ఒకటి తమోగుణ సంబంధము. ఉన్నది వున్నట్లు తెల్పేది 
సత్వగుణాంశము, కనుక ఒకే వస్తువునందుండే సత్వగుణలక్షణముచే “సత్వాత్‌ సంజాయతే 
జ్ఞానం” జ్ఞాన మున్నురజోస్తమో గుణాంశములచే ఆవరణ శక్తులు గల అజ్ఞానమున్ను 
బహిర్గతములైనవి. జీవజగత్తులు ప్రకృతి యందలి రజస్తమోగుణాంశముల చేతనే సృష్టి 

శ్లో గూఢా విద్య జగన్మాయా, దేవాశ్చ జ్ఞాన సంభవః 

విజ్ఞానం పత్రసోడేన గురుశబ్దేన కథ్యతే! 'గురుగీతా. 

త అవిద్యా (అజ్ఞానము) “అతి రహస్యముగానున్నది. జగత్తు మాయా 
స్వరూపము. దేవాము అజ్ఞానమువల్ల కలుగుచున్నది. ఎవరి కృపవల్ల విజ్ఞాన మంతయు 
తెలియుచున్నదో అతడే గురుశబ్దముచే చెప్పబడుచున్నాడు. 

ఈ శ్లోకమున దుఃఖాదుః ఖ హేతువైన అజ్ఞాన విషయమే చెప్పబడినది. అట్టి 
జ్ఞానము దేహోత్పత్తికి కారణమైనది. ఎట్లునగా అది కేవలం పరమాత్మ స్వరూపముగా 
నున్న తాను తన యందున్న తమో గుణము యొక్క ఆవరణ దోషముచే తన స్వరూపమును 
మరిచినాడు. అంతటితో ఆగక రజోగుణ సంబంధమగు విక్షేపశక్తి ప్రభావముచే తన 
ఆవరణమును చూచుకొని అదియే తానని అనుకొన్నాడు. ఈ దేహ తాదాత్యమే తన 
బంధ కారణమై పోయెను. ఈ శ్లోకమున “దేవాశ్చా జ్ఞా జాన సంభవకి అనగా దేహము 
అజ్ఞానము వలన కలిగినదన్నారు. - ఇట్టీదేహమునే నేను అను కొనుటే జన్మపరం పరలకు 
కారణ మగుచున్నది. ఎట్లునగా ఆదేహమే నేననుకొని ఆదేహ సుఖమునకు తోడ్పడు ధన 
కనక వస్తు వాహనాదుల యందు పుత్ర మిత్ర కళాత్రాదుల యందు మమకారము 
పెంచుకొని పాపపుణ్యకర్మ లొనర్చి అగామి కర్మను ప్రోగుచేసుకొనుచు భావిజన్మలకు 
పునాదులు వేసుకొనుచున్నాడు. అట్లే మన పూర్వ జన్మము నందలి దేహతాదాత్యమే 
వర్తమాన దేహమునకు కారణమైనది. ఈ విధముగా పూర్వ పూర్వ ఉపాధులయందలి 
అజ్ఞానము వుత్తరోత్తర దేహోత్పత్తికి కారణమగుచున్నది. స్వస్వరూప విస్టుతియు, 
తదనంతరము దేహ తాదాత్యమున్ను రెండున్నూ అజ్ఞాన 'కార్యము. కనుక దేహాశ్చా 
జ్ఞానసంభవః అని చెప్పినది. 

మం. శ్లో సుఖమితిచ, సచ్చిదా౭ నంద స్వరూపం జాత్వా౭ నన్దరూ 
పాపవస్లితిరేవ సుఖమ్‌ః దుఃఖమితిచ, అతసంసార విషయ సజ్మల్ప ఏవ దుఃఖమ్‌. స్వర్గ 
ఇతిచ, సత్సం సర్గః స్వర్గం నరక ఇతిచ, అసత్సంసార విషయ జనన సంసర్గఏవ నరకః 
బంధ ఇతిచ, అనాద్య విద్యా వాసన యా జాతో౭ హ మిత్యాది సజ్యల్పో ; బన్థ పిళ్ళ 
మాతృ సహోదర దారా 2. పత్య గృహారామ క్షేత్రాది మమతా సంసారావరణ సజ్యల్పోబన్థః 
” కర్భత్వాద్యహ జ్మార ద్యహజ్బర సజ్మల్ఫో బన్థకి అణిమాద్యష్థై స్టైశ్వర్యాల. శాసిద్ధ సలో 
బర్థః, దేవ మనుష్యాద్యుపాసనా కామ సజ్మిల్పో బన్థక్కి యమాద్యష్టాంగ యోగా 2 భ్యా 
సాల. ది సంజృల్పో బన్థః , వర్ణాశ్రమ ధర్మకర్మ సజ్బిల్పోబన్థః, ఆజ్ఞా భయ సంశయాత్మ 
గుణ సబ్మల్పో బన్ధః, యజ్ఞ వ్రత తపోదాన విధి విదాన జ్ఞాన సజ్యల్ఫోబన్థః మోక్షాపేక్షా 
సజ్మల్ఫో బన్థః, కేవల మోక్ష సజ్మల్పో బన్థః సంకల్ప మాత్ర సమృవో బన్ధః - (8) 

తొ సచ్చిదానంద స్వరూపమునెరిగి ఆనంద స్వరూపముతో నుండుట సుఖము, 
అనాత్మరూపములైన సంసారవిషయముల యొక్క సంకల్పమే దుఃఖము. సజ్జనుల 
సాంగత్యమే స్వర్గము. సంసార విషయ వాంఛలలో జనించిన సంసర్గమే నరకము. 
బంధమనగా అనాదియగు అజ్ఞానము యొక్క వాసనచే నేను జన్మించినాడను అను ఈ 
ప్రకారములైన సంకల్పములు కలిగియుండుటే బంధము. 1. తల్లిదండ్రులు, సోదరులు, 
భార్య బిడ్డలు, గృహము, ఉద్యానము, ష్ణొల్టము మొదలైన వానియందు మమత్వము 

కలిగియుండి సంస్మారము యొక్క ఆవరణమును గూర్చిన సంకల్పము కలిగియుండుటయే 
బంధము. 2. కర్భత్వాదులు, అహంకారము దీనిని గూర్చిన సంకల్పమే బంధము. 8. 
అణిమాది అస్టైశ్వర్యములను గూర్చిన ఆశ వానిని గూర్చిన సంకల్పము బంధము. 4. 
కేవలం సంకల్ప మాత్రమే బంధము. 5. దేవతలను మనుష్యులను ఉపాసించుకోరిక 
యొక్క సంకల్పము బంధము. 6. యమ నియమ ఆసన ప్రాణాయామ, పత్యహార, 
ధారణ, ధ్యాన సమాధి - అను అష్టాంగ యోగాభ్యాసాది సంకల్పము బంధము. 7. 
వర్ణాశ్రమ ధర్మ కర్మ సంకల్పము బంధము. 8. ఆజ్ఞ భయము సంశయము మున్నగు 
వానిని ఆత్మగుణములుగా సంకల్పించుట బంధమే. 9. కేవలం మోక్షాపేక్షసంకల్పము 
గూడ బంధమే. 10. సంకల్పమాత్రమున సంభవించున దంతయు బంధమే. 

26. సుఖమితచ = సుఖము అనగా 

సచ్చిదానంద స్వరూపము నెరిగి ఆనంద స్వరూపముతో నుండుటయే సుఖము. 
సచ్చిదా నంద స్వరూపములను గూర్చిన వివరములు పుట సంఖ్య (1) యందు చూడగలరు. 

ఆనందము సుఖము అను శబ్దముల తారతమ్యము గమనార్హము. సుఖ దుః 
ఖములనేవి ద్వంద్వములు. సుఖము వెన్వెంటనే దుఃఖము కలుగుచున్నది. ఈ సుఖఃదుః 
ఖములు రెండు శబ్ద స్పర్శ రూప రస గంధాత్మకమై యున్నది. పంచతన్మాత్రుల వలన 
కలిగిన కోరికలు తీరిన సుఖము. తీరనిచో దుఃఖముకలుగును. 

27. దుఃఖమితిచ=దుఃఖ మనగా 

అనాత్మ రూపములైన సంసారవిషయముల యొక్క సంకల్పమే దుఃఖము. ఆత్మా, 
అనాత్మయంటు రెండు ఎప్పుడును లేవు. ఈ విషయమును గ్రీకుల కంటే పూర్వమ 
భారతీయులు వెల్లడించినారు. రెండున్నాయంటే అదైత సిద్ధాంతానికే హాని. అనాత్మ 
రూపములై సంసార విషయముల సంకల్పమే దుఃఖమనుట సరిగాదు. ఆత్మరూప సంసార 
విషయ సంకల్పమే దుఃఖమని అనుట సమంజసము. 

భార్య బిడ్డలు, ఆస్తి పాస్తులతో గూడినది సంసారము గాదనీ, జనన మరణములతో 
కూడినదే సంసారము. దీనిని చిత్ర సంసారమన్నారు. అశ్రేష్టపదార్థము అసారమని శ్రేష్ట 
పదార్థము సారమని చెప్పబడుతుంది. సంసారము అనగా సం+సారము = సంసారము. 
అనగా అత్యంత సారభూతమైనదే సంసారము. సర్వ సృష్టికి కారణమైన బ్రహ్మ (ఆత్మ 
ఎరుక)ృయే సంసారము, కనుక శ్రీ కృష్ణదేశికుల వారు “ఆగమ నిగమోపనిషత్సాగర మధి 
తార్థము” అనగా అనంతములైన ఆగమములు నిగమములు ఉపనిషత్తులు అన్నియు 
సాగరముగా జేసి మధించినచో తేలిన సార భూతమగు పదార్థము ఏదనగా నిగమ 
ప్రసిద్ధిగావించిన ఆత్మయే (యెరుక)యే దానినే చిత్ర సంసారమని వర్ణించబడినది. 
ఎందుకనగా. 

శ్లో సన్నాష్య సన్నా ప్యుభయాత్నికానో, భిన్నాపష్య భినా ప్యుభయాత్నికానో। సాంగాన్య 
సంగాన్యుభయంత్నికానో మహాద్భుతా నిర్వచనీయ రూపా॥ అనగా మాయ, సత్తు, సదసత్తులు 
భిన్నము, భిన్నా భిన్నము సావయవము నిరవయనము ఉభయాత్మకము అన్ని అయివుండి 
యిదమిజ్జమని నిర్ణయించ రానిదై మహాద్భుతమై యున్నదన్నమాటలు అక్షరాల ఆత్మకున్ను 
వర్తించును కనుకనే ఆత్మనే మహాద్భుతమైనది. ఎన్నో విచిత్రాలు యీ ఎరుక చేతలు. అన్ని 

వింతలకు పుట్టినిల్లని శ్రీకృష్ణదేశికులు సెలవిచ్చియున్నారు. కావున ఆత్మ రూపమై 
సంసారముల అనగా జనన మరణముల యొక్క సంకల్పమే దుఃఖము. 

28. స్వర్గమితిచ = స్వర్గమనగా 

“సత్సంసర్గస్వర్లు' సజ్జనుల సాంగత్యమే స్వర్గము. సత్సంగత్వే నిస్సంగత్వం। నిసంగత్వే 
నిర్మోహత్వం! నిర్మోహత్వే నిశ్చల తత్వం! నిశ్చల తత్వే జీవన్ముక్తిః॥। 

అని చెప్ప బడినది. అనగా సాధకునకు సత్ససహావాసమున అసంగత్వము 
కలిగి మోహవర్ణితుడై తత్వజ్ఞానము తెలసి తాను (బ్రహ్మమని తెలసి జీవన్ముక్తి సాధించును. 
తాను జీవుడనే భావమును వదిలితే బ్రహ్మభావము కలుగును. బ్రహ్మ భావన వల్ల 
సంసారము నుండి ముక్తి లభించును. ఇదే స్వర్గము. పరిపూర్ణభావము దిగువ శ్లోకమున 
గమనించగలరు. 

శ్లో నమోక్షో నభసః పృష్టే నపాతలేన నభసఃభూతలె 

అజ్ఞాన హృదయ గ్రన్దేర్నాశో మోక్ష ఇతిస్కృతః ॥ 

ఆకాశమునందు మోక్షము లేదు. పాతాలమందును అది లేదు, భూతల మందున 
మోక్షము లేదు, జ్ఞానా జ్ఞానరూప హృదయ గ్రంధి యొక్క నాశనమే మోక్షము అనబడును. 
మానవో పాధికి వచ్చినవారు పరిపూర్ణ గురువు నాశ్రయించి పరిపూర్ణ బోధ సంపూర్ణగా 
తెలుసుకొని కర్మ త్యాగము, కర్మఫల త్యాగము ననుసరించక కర్భ్శత్వరహిత పద్ధతిగా 
కర్మలొనర్చి హృదయ గంధి విడునాడు పద్ధతి తెలుసుకొన్నవారే సంతోషముగా జనన 
మరణ భీతి రహితముగా కాలము గడుపగలరు. ఇట్లుండుట స్వర్గములో నుండుట. 
విలాసములు లేనిదే కైలాసము, కుంఠితముగానిదే వైకుంఠము. బృహద్వాసిష్టము. 

29. నరక మితిచ = నరకమనగా సంసార విషయ వాంఛలలో జనించిన 
సంసర్గమే (సంబంధమే) నరకము. జనన మరణములతో కూడినదే సంసారమని మనము 
తెలుసుకొన్నాము. సంసార విషయ వాంఛలతో జనించిన సంసర్గమే నరకము. కామ 
క్రోధ లోభమోహ మద మాత్సర్యములందు దగులు కొని చివరకు కోరిన కోరిక తీరక 
అది తీర్చుకొనుట చేయరానివనులు చేస్తు అనేక దుఃఖములకు లోనగుట నరకము. 

80. బంధ ఇతిచ = బంధమనగా అనాది యగు అజ్ఞానము యొక్క వాసనచే 
నేను జన్మించిన వాడను” అను ఈ ప్రకారములైన సంకల్పములు కలిగియుండుట 
బంధమనబడును. 

బంధమనగా కట్టుబడి యుండుట. అనగా తన ఇచ్చవచ్చిన రీతిని 
సంచరించుటకు, కోరిన ఫలప్రాప్తి కలుగుటకు దుష్ట్రలితములు రాకుండుటకు, స్వేచ్చా 
స్వతం[త్రములు లేకుండ యేదో అవ్యక్త శక్తిచే సంకెళ్ళు వేయబడినట్లుండుట 
బంధమనబడును. 

శబ్దాది విషయములను గుర్తించునది మనస్సు కదా? గుర్తించనిచో బంధము 
లేదు, కనుకనే మనఏవ మనుష్యాణాం కారణం బంధమోక్షయో। బంధాయ విషయా 
సక్తం మోక్షం నిర్విషయం మనః॥ 

అనగా మనసు విషయములతో కూడినపుడు బంధము. నిర్విషయము చేస్తే 
మోక్షము, తత్వ జ్ఞానార్థ దర్శనం. 

బ్రహ్మకు సంకల్పము కలుగుట యేముడి. ఇదే జగజ్జనన కారణము. ఇది 
జ్ఞాన కర్మల బంధము. జ్ఞాన కర్మలు కలిసి రెండింటిని బంధించినవని చెప్ప వలయును. 
కనుక పరమాత్మ స్వరూపమైన బంధము యిట్టిది. ఈజ్ఞాన కర్మలు అనాదిగా యుండుటచే 
(బ్రహ్మమే బంధమనవలెను. 

అజ్ఞానము అనాది. అజ్ఞానము వ్యష్టిభావము. జ్ఞానము సమిష్టి భావము. 
సమిష్టి భావమును మరిచి, వ్యష్టి లక్షణములను అలవరుచుకొని కర్మ బంధములో 
చిక్కుకొని జీవ భావములో యుండుటవల్ల తాను జన్మించినాననుకొని కర్మ బంధములో 
చిక్కుకొని యుండును. జ్ఞాని యెనవాడు సమిష్టిభావములో యుండి తాను పుట్టనే లేదు. 
తనకు బంధ మోక్షములు లేవనె భావనతో కర్భత్వ రహితముగా కర్మలు చేస్తాడు. 

బంధము - రకాలు 

1. పితృ మాతృ సహోదర దారా౭ పత్య గృహారామక్షేత్రాది మమతా సంసార 
సజ్మల్ఫో బన్థః, 

తల్లిదండ్రులు, సోదరులు, భార్య బిడ్డలు, గృహము ఉద్యానము పొలము మొదలైన 
వానియందు మమత్వము కలిగియుండి సంస్కారము యొక్క ఆవరణను గూర్చిన సంకల్పము 
కలిగి యుండుటయే బంధము. ఇందుకు యోగి వేమన జెప్పిన పద్యమును పరిశీలింతము. 

ఆ॥ సతులు సుతులుమాయ, సంసారముమాయ 

ధనము ఘనము మాయ తనువు మాయ 
మాయగెల్బువాడు దుర్మజ్ఞాడగు యోగి 
విశ్వధాభిరామ వినురవేమ । 

ఈ యెరుక యను మాయ యే భార్యాబిడ్డలు. సంసారము కూడా ఎరుకనే, 
మాయనే. ధనము కీర్తి ప్రతిష్టలు మాయనే. ఈ శరీరము కూడా మాయనే. మాయ 
యనగా ఏదైతే లేదో అదే మాయ. కనుక ఆలంబమును వదిలియుండు వాడు యెరుకను 
గెలచిన మర్మ్శజ్ఞుడని వేమన తెలియజేయుచున్నారు. కనుక తల్లి దండ్రులపైన, భార్య 
సంతానములపైన, భవనములు తోటలపైన అనురాగము (ప్రేమ కలిగి యుండుట 
బంధము. 

2. కర్భత్వాద్యహజ్యర సంకల్పో బన్థః = కర్భత్వాదుల అహంకారము వీనిని 
గూర్చిన సంకల్పమే బంధము. 

ఇతరులు ఆత్మ అకర్తయని, అభోక్తయని అంటారు. కాని పరిపూర్ణ భావజ్ఞులు 
గుర్తు (జ్ఞానము ఆత్మ సకల కర్మలకు మూలం. కనుక ఆత్మనే కర్త మరియు భోక్తగా 
నున్నదని నిరూపించియున్నారు. క.ద. 52 “ఆటాది ఆడ కుండును” అనే పద్యమున 
ఆటాడించే ఎరుక పురుషుడే బ్రహ్మ, ఆత్మ కర్త భోక్తయని, అచల పరిపూర్ణము ముమ్మాటికి 
అకర్త యని స్పష్టపరచబడినది. అయమాత్మ (బ్రహ్మ వార్తీక నిర్ణయానుసారము సర్వము 
బ్రహ్మమే యని ప్రవర్తించిననూ ఆసర్వము చేయునది ఎరుకనే. అప్పుడు నేనే చేస్తున్నాననే 
అహంకారము తప్పక కల్లును. నేనే కర్తను భోక్తనని తలంచును. ఇట్లు నేను చేస్తున్నాను, 
నేనే భోక్తను అనే అహంకారమును గూర్చిన సంకల్పము కలుగుటే బంధమని ఈ 
ఉపనిషత్‌ నొక్కి చెప్పుచున్నది. 

8. అణిమాద్యష్టైశ్వర్యా౨. సిద్ద సజ్బల్పో బస్థః = అణిమాది అష్టశ్వర్యములను 
గూర్చిన ఆశ వానిని గూర్చి సంకల్పము బంధము. 
ఐశ్యర్యమనగా అణిమాదులు, అవి ఎనిమిది. 
. అణిమయనగా అణుస్వరూపుడైయుండ గల్గుట. 
. మహిమయనగా తానుమహాత్తు కంటే పెద్దవాడు కాగల్లుట. 
. గరిమయనగా శరీర బరువు ఎంతైనను పెంచగలుట. 
- లఘిమ యనగా శరీర బరువును ఎంతవరకైనను తగ్గించుట. 
. ప్రాప్తియనగా ఇష్ట పదార్థములను లభింపజేయుకొనుట. 
6. ప్రాకామ్యము అనగా కోరుకొన్నవిధముగా సర్వశక్తులు అనగా ఆకాశగమనాదులు 
చేయగల్లుట. 
7. ఈశ్వరత్వమనగా ఇంద్రియాధిష్టాన దేవతలపై మాత్రమే గాక ముక్కోటిదేవతలను, 
త్రిమూర్తులను శాసించగల్లుట. 
8. వశిత్వము అనగా సర్వప్రాణులను వశము జేసి కొని వానిచే యిచ్చవచ్చినట్లు తన 
కార్యాములు చేయించగల్లుట. 

ఈ సిద్ధులను ఉపయోగించివాని పారమార్థిక జీవితమున యిక పురోభివృద్ధిగాంచ 
లేడు. వీటిని కోరుట ఆశ. ఆశలందు అంద రాని దాని కోరుట అశ, వీటీనన్నిటిని 
సాధించినవారు నాటికి నేటికిని యున్నారు. వీటిని ఆశించి పొందిన ధన కీర్తి ప్రతిష్టలకే 
గాని మరెందుకు కొరగావు. అంతేగాక అష్టసిద్ధులు ప్రయోగములో కలిగిన పుణ్య 
పాపానుభవము కొరకు నీచోత్తమ జన్మపరంపరలు ఎత్తవలసి వచ్చును. కనుక ఈ 
భ్రాంతి సాధకుని యెంత మాత్రము యుండరాదు. 

కనుక సకల కోరికలకు ఆశలకు భ్రాంతులకు మూలం మూలం లేని ఈగుర్తెరిగే 
శరీరమే అని నిర్ణయించి దాని రహితమందు తప్ప ఆశలు బంధ కారణమవుతునే 
యుంటాయి. నేను అనేది ఉన్నంతవరకు అన్నీ బాధిస్తాయి. నేను లేకుంటే యిక ఆశలేవరికి 
భ్రాంతి, బంధము, ఎవరికి, జనన మరణము లెవరికి. ఆ నేను లేకుండ చేయుమార్గమే 
పరిపూర్ణబోధ. పరిపూర్ణములనెరిగి ఎరుకను విడుచుటయే మార్గము అతనికి ఎట్టి 
ఆశలుండవు. (బ్రాంతులుండవు. అతడు సర్వ కర్మలు చేసియు చేయవాడగును. ఆప్తకాముడైన 
పరమాత్మకు మాత్రమే యిట్టి శక్తులున్నవి. అట్టి పరమాత్మ స్వరూపుడైతే ఈ అష్టసిద్ధులు 
ఒక్క సారిగా చేకూర గలవు. ఆశలన్నిటిలో గొప్ప ఆశ తాను బ్రహ్మ స్వరూపుడగుటే. 
కొత్తగా ఆబ్రహ్మ స్వరూపుడు కానవసరము లేదు. ఎందుకనగా తనకు తెలసిన తెలియకున్న 
తాను తనతోపాటు సమస్త విశ్వము బ్రహ్మమే అయివున్నది. ఈ విషయము ఆరూఢమగుట 
బ్రహ్మమగుట, అప్పుడతని కింక ఆశలుండవు. 'కిమిచ్చన్‌, కస్య కామాయి రీతిగా 
దేనినిఆశించును. వారే ఆశలుడిగిన అయ్యలు. 

4. దేవ మనుష్యాద్యుపాసనా కామనజృల్పో బంన్థః 

అనగా దేవతలను మనుష్యులను ఉపాసించు కోరిక యొక్క సంకల్పము కూడ 
బంధము. దేవతలు మనుష్యులు ఈ సృష్టిలోని వారే. “జగము వలన సంకల్పము! 
జగమాసంకల్పమునను జనయించును.” oe కర్మము జనులకు దైవము।కర్మము 

సుఖదుఃఖములకు కారణమధిపా॥ యని నిర్ణయాను సారము దేవాది దైవ స్వరూపంబులు, 
వారు యొనర్చు కర్మఫలంబులు క్షీశించగనె తిరిగి జన్మలు పొందుదురు. కనుక వారిని 
నియమిత దేవతలని చెప్పదగును. వీరు మానవులే. జనన మరణప్రవాహమునందే 
ప్రవహించెదరు. కావున యిట్టి వారిని పూజించుట బంధమే. జనులు వీరిని 
జీవబ్రహ్మైక్యము పొందవలెననెడి ఆశచే గాని, జీవబ్రహ్మైక్యము పొందవచ్చుననే భ్రాంతితో 
పూజిస్తారు. కాని వారు నిజంగా బ్రహ్మమే. తాము బ్రహ్మము కావలెననెడి కోరికచే 
పూజించుట భ్రాంతియే. భ్రాంతి రహితము గావించు కొను పురుషులు జన్మరహితముగోరి 
దేవతలను మనుష్యులను పూజించిన భ్రాంతి అధికమగును. కనుక వీరిని 
పూజించవలయుననెడి కోరిక భ్రాంతి జన్యము బంధ కారణము. అందుకే “తదేవ 
బ్రహ్మత్వం విద్ధినేదం యదిద ముపాసతే” ఇక్కడ ప్రజలు దేనిని ఉపాసించుచున్నారో 
అది (బ్రహ్మము కాదు. అని కేశోపనిషత్తు అంటుంది. కనుక దేవతలను పూజించవలెననే 
కోరిక బంధమే. 

5. యమాద్యష్టాంగ యోగా భ్యాసా2. ది సంక్కల్పో బన్థః యమ నియమాది 
అష్టాంగ యోగా భ్యాసము చేయువలయునను సంకల్పము కలిగియుండుట బంధమే. 
1. యమము = అనగా అహింస, సత్యము, దొంగతనము చేయుకుండుట దానం ప్రతి 
గ్రహించకపోవుట. 

2. నియమము = బాహ్యాంతర శుద్ధి, తపస్సు, సంతుష్టి, వేదాధ్యయనము పరమేశ్వర 
ధ్యానము. 
3. ఆసనము = ప్రాణము నియమించుటకు అనువగు అవయనములనుంచి కూర్చుండుట. 


. ధ్యానము = సగుణ నిర్గుణ రూపములలో పరమాత్మను ధ్యానము చేయుట. 
. సమాది = ధ్యానవిషయములందు మనస్సు చేర్చుట సమాధి. 

ఈ అష్టాంగ యోగములు చిత్త వృత్తి నిరోధమునకే గాని మనో నాశముగాదు. 
బిగించి యుంచినంత కాలము చిత్తము నిరోధించవచ్చును గాని ఉత్థాన దశయందు 
సడలిన మనస్సుమళ్ళి యధాస్థానమునచేరి సంకల్ప వికల్పములు చేయుచునే 
యుండును. ఈ అష్టాంగ యోగములవల్ల ఫలితమున్నను మనోనాశముగాక జన్మకు 
కారణమగును. అందుకే వీనిని సంకల్పించుట కూడా బంధమే. 

6. వర్ణాశ్రమ ధర్మకర్మసజ్యల్ఫో బన్థః 

వర్ణము అనగా జాతి కులము, కీర్తి మొదలగు అర్ధములు గలవు. ఇచట 
వర్ణాశ్రమము యనగా కులము నందు గల ఆచార్యవ్యహారములను గూర్చి సంకల్పించుట 
కూడా బంధము. సాంఘీక దురాచారాలలో వర్ణ (కుల) వ్యవస్థ అనేక దురాచారము 
లకు మూలమగుచున్నదని యోగివేమన పేర్కొంటున్నాడు. బ్రహ్మణ కులంలో పుట్టినంత 
మాత్రాన ఒకడు బ్రహ్మణుడు కాజాలడని ఆయనవాదము. బ్రాహ్మణత్వాని యజ్ఞోపవీతానికి 
సంబంధము లేదంటాడు. యజ్ఞోప వీతమ్లుతో అతడు పుట్టలేదు, లోకాన్ని విడిచి 


4 
గ్‌ 
6. ధారణ = చక్రస్థానములందు మనసు చలించకుండ నిలుపుట. 

8 


ట్లు 
అ 
ట్లు 
లయ 


Dr Dayananda swamy ebooks 


పోయెటప్పుడు దానిని వెంట తీసుకొని పొలేడు. కన్నత్రల్లికి జంద్యములేదు. కాబట్టి 
మధ్యలో వచ్చిన యజ్ఞోప వీతము ఒక వ్యక్తికి ఎలా బ్రావ్మణత్వము ఇప్పించ గలుగుతుంది? 
పుట్టుకతో ఎవడు బ్రహ్మణుడుకాడు. (బ్రహ్మ జ్ఞానము పొందినవాడే బ్రాహ్మణుడు, వాల్మికి 
జన్మచే బోయయైన అధ్యాత్మిక విజ్ఞానము వల్ల బ్రాహ్మణుడయ్యాడు. 

రామనామ పఠన రమణచే వాల్మీకి ॥ 1 పరబోయడయ్యు బాపడయ్యె. కులము 
ఘనము గాదు గుణమే ఘనంబురా । విశ్వదాభిరామ వినురవేమ ॥ 

ఒక కులం కంటే మరొక కులం ఉత్తమమని చెప్పడము అర్ధరహితము. ఇతర 
కులాలను మనము ద్వేషించరాదు. మనకు అట్టి హక్కు లేదు. ఒక కులము కంటే మరోక 
కులం, ఉత్తమమని కాని హీనమనీగాని చెప్పడానికి ప్రమాణమేయున్నది? కులం కంటే 
శీలము గొప్పది. ఏ కులము వాడైన, మహా యోగియెనను ఎవరిని మృత్యువు విడిచిపెట్టు. 

సకల జీవులు కలలో వస్తువుల వలెనే పుట్టుచున్నారు. కలలో వాటి వలనే లేక 
పోవుచున్నారు. కులము యెవ్వరు చూచినారు? గోత్రములను ఎవరుచూచినారు? కుల 
గోత్రములను అహంకారమే వర్చచినది. అహంకార మొకటే గాని అహంకారమునకు 
యేమి కులములు గలవు? 

అట్టి అహంకారమునకు రూపములను బట్టి కులములని, గోత్రములని 
అహంకారభేదము లేర్చ సరచి తానేర్చరచిన కట్టు దిట్టములలో అహంకారము గలసి నెత్తికెక్కి 
మోటు బారి తిరుగుచున్నది గదా! అహంకారమునకు గురూప దేశము వలన గలిగిన 
దృఢమనె అహంకారమునే ఒక గొడ్డలిగా నేర్చరిచి దేహమునకు మూలమైనట్టి 
అహంకారమును మొదటికి బాగా తెగవేయవలెను అని బృహద్వాసిష్టమున శ్రీ శివరామ 
దీక్షితులవారు సెలవిచ్చియున్నారు. వివరములకు వజసూచికోపనిషత్తు చూడగలరు. 

7 ఆజ్ఞాభయ సంశయా2 త్మ గుణసబ్బల్పో బన్దః 

ఆజ్ఞ, భయము సంశయము మున్నగు వానిని ఆత్మ గుణములుగా సంకల్పించుట 
బంధము అని గలదు. ఆజ్ఞయనగా ఉత్తరువు, దండనము అను అర్థములు గలవు. 
ఉత్తరువులు దండనము నిర్ణయించు సంకల్పములు కలుగుటకూడా “బంధము. ఆజ్ఞ 
సంశయము భయము మాయ కనుకనే లేనివి. ఆత్మనే వాటికి మూలము. ఈ క్రింది 
శ్లోకమును పరిశీలింతము. 

శ్లో జన్మాభావే కర్మం నాస్తి,కర్మాభావే ఫలంనహి। 

ఫలాభావే భయం కుత్రా భయభావే నసంశయః! 

తా॥ జన్మలేనిచో కరలేదు. కర్మలేనిచో కర్మఫలము లేదు. కర్మ ఫలము లేనిచో 
ఇక ఎక్కడైన భయమెందుకుండును? ఎట్టి భయము లేనప్పుడు అభయరూపము, 
అసంశయమైన నిరాలంబమే యుండును. అందుకే శ్రీ కృష్ణదేశికేండ్రులవారు కం॥ సంశయమే 
జన్మహేతువు |! సంశయమే గురుని మాట చవి గొన  వీయదు। స సంశయమే కీడునొదవు! 
సంశయమెడ బాస్తివేని చాలును వత్సా॥ అని సెలవిచ్చి యున్నారు. 

సంశయాత్మ వినశ్యతి అని గీతా చార్యుడు జెప్పినాడు. కావున గుర్తెరిగే తెలివి 
యున్నంత వరకు సంశయములు చిదిమిన కొలది చిగురుస్తునే వుంటాయి. 
సర్వసంశయములకు కారణమగు ఈ గుత్తెరో శరీరమునకు చోటీయని నిరాలంబమును 

4 


Dr Dayananda swamy ebooks 


గురుముఖత తెలుసుకొని గుర్తెరిగే శరీరము (ఆత్మను) భావనా రూపమున వదులవలెను. 
ఆజ్ఞ భయసంశయ రహితము కావలయునన్న వాటిని సంకల్పించు మనస్సు లేకుండా 
చేసుకొనవలయును. 

8. యజ్ఞవ్రత తపోదాన విధి విధాన జ్ఞాన సజృల్పోబన్థః 
యజ్ఞ వ్రతము, తపము దానములు మున్నగు విధి విధానముల సంకల్పములు కూడా 
బంధము. ఇవన్ని చేయుట వల్ల పుణ్యాపుణ్యములు కలుగునని వాటిలోని నియములకు 
భంగము కల్గకుండ చేయుట కూడా అవి బంగారు సంకెళ్ళే. అవికూడా బంధమే. కం॥ 
పురుషోత్తముడని పూజనొనరించెదరు భువిని నానా చోట్లన్‌! ధర మొదలగు భూతములను 
చిరుత శిశువు లాడు కొనెడి చేష్టల రీతిన్‌ ॥ 

ప్రపంచమున అనేకులు పృథివ్యాది పంచభూతములను పరుషోత్తముడని పేరు 
పెట్టి పామర జనులు పూజించెదరు. వీళ్ళ లక్ష్యముచూడ చిన్న పిల్లలు బొమ్మలచే 
ఆడుకొను నడతల విధముగా తెలియచున్నది. ఎట్లనగా అచల పరిపూర్ణ స్థితి గల శ్రీ 
కృష్ణ పరమాత్మ పురుషోత్తమప్రాప్తి యోగములో క్షరాక్షర పురుషుల స్పర్శ యంటక 
అతీతముగా నుండు పురుషుడని నిర్ణయించినారు. కనుక సూరి జనులకు పరిపూర్ణ 
భావజ్ఞులే పురుషోత్తములుగాని పంచ భూత సముదాయమునందు తెలియచున్న ఎరుక 
నిర్మితములగు విరాట్టు, హిరణ్య గర్భ అవ్యాకృత ఈశ్వరులు పురుషోత్తములు గారు. 
వారిని పూజించుటలో నియమ నిబంధనలు పాటించుట, దానము ధర్మము, యజ్ఞము 
లందు విధి విధానములు పాటించి చేయవలెననెడి సంకల్పములు బంధములే. వీటి 
విధి విధానములవల్ల దేవ లోకమందు శాశ్వత సుఖములు ఆనందములు పొంద 
వచ్చుననెడి ఆశచే వాటిని చేసి భ్రాంతి పరులగుచున్నారు. వీరు కూడా '"క్షీణే పుణ్యే 
మర్యలోక విశంతి” యని న్యాయమున మళ్ళిపుట్టువారలే. ఇట్టి సంకల్పములుండుట 
కూడా బంధమే. 

9. కేవల మోక్షా౭. పేక్షా సజ్బల్పో బన్థః 

ఇతర కోరికలు లేక కేవలము మోక్షాపేక్ష కలిగియుండడము కూడా బంధము 
అని ఈ ఉపనిషత్తు నొక్కి చెప్పుచున్నది. మోక్షమనె మాటకు కొందరు ముక్తి, కైవల్యము, 
నిర్వాణము, నిరతిశయ సుఖావిర్భావము అనుమాటలు ఉపయోగిస్తున్నారు. బంధ 
మోక్షములు, లేక బంధ విముక్తులు సాపేక్షకములు. ముక్తి సాలోక్య, సామిష్య, సారూప్య 
సాష్టిత్వ, సాయుజ్యముక్తులు అని పంచ విధములగు ముక్తులు చెప్పబడుచున్నవి. ఈ 
ముక్తులు విష్ణువు శివుడు మొదలగు యిష్ట దైవముల లోకములు సామీప్యాదులు పొందుట 
యని అర్థమునే నిచ్చును. కాని మోక్ష శబ్దమునకు విడుదల, విడుపు అర్ధములో ఈ 
సాలోక్యాదులు అర్ధవంతములు గావు. “ తృణాది బ్రహ్మ పర్యంతం బంధమున చిక్కి 
యున్నదనియు, (బ్రహ్మమే బంధమున కత్యంతమూల కారణమని” తెలుసుకొన్నాము. 
అందుకే మోక్షమంటే ఈ మొత్త సృష్టి సృష్టి కారణమగు బ్రహ్మమును అతిక్రమించి 
పోవుట యే నిజమగు విడుదల. అదియే జన్మకు యెన్నడు తిరిగి రాని పద్ధతి. అత్యంత 
దుఃఖనివృత్తి నిరతి శయానంద ప్రాప్తి తానున్నాననే వానికే. నేను తాను అనరానిదాని 
యందు పరిపూర్ణ పరబ్రహ్మమునందు ఆనందము లేదు. దుఃఖములేదు. ఏది వున్నా 

అది బంధమే కాని మోక్షము కాదు. సర్వము మనస్సే శ్లో ॥ శ్రుణుష్వ విద్వన్‌, మనఏవజీవో, 
మన ఏవ విశ్వం, మన ఏవఈశః మన ఏవ మాయా మన ఏవ బంధో । మనోలయే 
ముక్తిరయం యదార్థః - జీవన్మక్తి ప్రకాశిక 

తా॥ మనస్సే జీవుడు, మనస్సే విశ్వము, మనస్సే ఈశ్వరుడు, మనస్సే మాయ, 
మనస్సే బంధము, మనస్సులయ మైనచో ముక్తి, యిది యదార్ధము. ఇట్టి మనస్సు ఏ 
స్థానమందు లేకుండా చేయుటయే అమనస్మము. మనస్సు నేకాగ్రపరిచిన మనోనాశము 
గాదు. మనస్సు గాని, దాని అధిష్టాన మగు ఆత్మగాని పరిపూర్ణ పరబ్రహ్మమందు లేనే 
లేదని ఆరూఢత నందిన వానికి అనుభవించునది లేదు. కనుకనే అనుభవమే యుళక్కియగు 
చున్నది. తానే లేడు. ఇట్టి ఆరూఢతతో యేకార్యములు జేసిన చేసియు చేయని 
వాడగుచున్నాడు. ఇది యే నిజమగు కర్వత్వత్యాగము. కర్మత్రయము మారీతిగా 
నశించిపోవుచున్నది. కనుక వేయించిన విత్తనము మొలకెత్తనట్లు జన్మరాహిత్యము 
సిద్ధించును. కనుక జనన మరణములు లేకుండ చేసుకొనుటయే మోక్షము. సాలోక్య 
సారూప్యాది మోక్షములు గావు. అట్టి మోక్షములు కావలయుని సంకల్పించుట బంధము. 

10. సజ్కల్పమాత్ర సమృవో బన్థః 

సంకల్పమాత్రమున సంభవించిన దంతయు బంధమే. పరబ్రహ్మకు సంకల్పము 
కలగడమే బంధము. ఆ సంకల్ప మే జ్ఞాన రూపము. ఆ సంకల్పమే జన్మ, ఆ 
సంకల్పమువలన కలిగిన చలనమే ప్రాణము. ఆ ప్రాణ శక్తి యొక్క పనియే కర్మ. కనుక 
జ్ఞానము, సంకల్పము, జన్మ, చలనము, ప్రాణము, కర్మ యివన్నియు ఒకే బ్రహ్మమునకు 
ఒకే సంకల్పముతో ఒకే కాలములో యేర్పడుచున్నది. కనుక జ్ఞాన కర్మలు బ్రహ్మ సంకల్పము 
వలననే సంభవించినవి. అవి బ్రహ్మమునందు అనాదిగా నుండుటచే బ్రహ్మమే బంధము. 
యాదృశి భావానా యత్ర తొదృశిభవతి నిశ్చయం అను రీతిగా సంకల్పములు 
కలుగుతునేవుంటాయి. నిర్మలమనస్సుతో కోరిన కోరికలు తీరును. అవి సంభవించును. 
అట్లు కోరుట, అవి ఫలించి ఫలరూపము పొందుట కూడా బంధమే అంటున్నది ఈ 
మంత్రము, కనుక అన్ని సంకల్పములను నీ క్షేమము అంటే జన్మరాహిత్యముకొరకు 
విడువ దగినవే, 

కప. 78. ఇచ్చారాహిత్యం బనె స్వచ్చంబగు బోధయనుచు! సజ్ఞనులనిరి। 
యిచ్చనె కూడని దనిరా। స్వంచ్చందుల మాటలన్ని సత్యము వినరా॥ అని శ్రీ కృష్ణ 
దేశికేంద్రుల వారు సెలవిచ్చియేన్నారు. శ్రుతి ॥ సంకల్పమాత్ర సంభవో బంధః అని 
అక్షర పురుషనిర్ణయము. మోక్షాపేక్షా సంకల్పోబంధఃి యని క్షరపురుష నిర్ణయముగా 
నున్నందున కోరిక రహితమైన మార్గము శ్రేష్టమని స్వచ్చందులగు సత్పురుషులు 
నిర్ణయించినారు. ఇచ్చవలననే జనన మరణములు కలుగుచున్నవి. కనుక కోరిక మంచిది 
గాదని, అశ్వాశ్వతమని నిర్మల హృదయముల నిర్మల వాక్యంబులు సత్యమైనవని భావము. 
మరియు క.ప. 74 ఏ యాపేక్ష జనించిన । నాయాపేక్షలెల్ల మాయ । యని తెలియదగున్‌ 
ఆయాసమౌనుదానను । ఛీయని విడువదగును । క్షేమము కొరకై ॥ 


ప్రపంచ పారమార్థిక కోరికలు వూయనే గనుక జన్మ బంధమని నిర్ణయము. 

అందువలన జనన మరణ రూప శ్రమ అధికమగును. గనుక నీక్షేమము కొరకై సకల 
కోరికలు కర్భత్వరహితముగా విడుమని భావము. 

మం. శో మోక్ష ఇతిచ, నిత్యా నిత్య వస్తువిచార దనిత్య సంసార సుఖదుఃఖ 
విషయ సమస్త క్షేత్ర మమతా౭ ది సమస్త బన్ట సజ్మల్ప క్షయోమోక్షు, ఉపాస్య ఇతిచ, 
సర్వ శరీర చైతన్య బ్రహ్మప్రాపకో గురు రుపాస్యః, శిష్య ఇతిచ, విదాధ్వస్త ప్రపంచా2 
స్యఃవ గాహిత జ్ఞానా2విశిష్టం (బ్రహ్మైవశిష్యః - 9. 

తా॥ నిత్యా నిత్య వస్తువిచారణచే అనిత్యము లైన సంసార దుఃఖవిషయములను 
సమస్త వస్తువులందున్న మమకారబంధ సంకల్పక్షయమే మోక్షము. సర్వజీవుల 
శరీరములందున్న చైతన్య (బ్రహ్మము పొందించు గురువు ఉపాసింపదగినవాడు. విద్యచేత 
తన కంటే వేరగు జగత్తు అంతయు అద్భశ్యమగునపుడు తన కంటే వేరైన వస్తు వెద్ది 
యునులేక తానొక్కడుగానే మిగిలి యుండుటవలన (మిగిలియున్న) శిష్యుడగు వాడే 
శిష్యుడు. 

81. మోక్ష ఇచిత = ఇది మోక్షము. 

నిత్యానిత్యవస్తు విచారణచే అనిత్యములైన సంసార దుఃఖవిషయములగు 
వస్తువులందును మమకార బంధసంకల్ప క్షయమే మోక్షము. నిత్యా నిత్యవిచారణ జేసిన 


నిత్య మైనది, సత్యమైనది, శాశ్వతమైనది, నిరాలంబం ఒక్కటే. నాతో సహ. నేనైన!బజ్మాను, 
సమస్తము ఇంద్రజాలములో తోచు వస్తు సముదాయము వం¢é సార సుఖదుఃఖ 


విషయ సమస్తక్షేతములందు మమకారము కలిగి దృ 
నిరాబంబమున లేనివే. కనుక అవి అనిత్యములని ఎవడు దృఢముగా నమ్మునో వానికే 
జన్మరాహిత్య రూప మోక్షము. ఇతరుల కిది ఎండమావులలో జలము వంటిదే. గురు 
ముఖంగా నిరాలంబ దర్శన భాగ్యము గలిగిన ఎరుక తనంతకు తానే లేకుండా పోవును. 
కనుక యెరుక యందున్నానే భ్రాంతి వదలి నాకు నిరాలంబమునందు మూలము లేదు 
స్థానము లేదని దృఢ మైనచో అఖండానుభవ రహితమై జన్మకు రాని మోక్షము సిద్ధించును, 
తిరిగి జన్మకు వచ్చె మోక్షము గాని, తక్కిన ముక్తులన్ని మోక్షము గాదు. “తన్నివృత్తిర్మోక్షః 
నేనను యెరుక లేక పోవుటయే శాశ్వత జన్మరహిత మోక్షమని పై శృతి వాక్యమున 
కర్థము. 

32. ఉపాస్య ఇతిచ = ఉపాసింపదగినవాడు సర్వశరీరస్త చైతన్య బ్రహ్మప్రాప 
కోగురురుపాస్యః, సర్వ జీవుల శరీరములందున్న చైతన్య బ్రహ్మను ప్రాప్తింపచేయు గురువు 
ఉపాసింపదగినవాడు. పిపీలికాది బ్రహ్మ పర్యంతముగల సకల జడా జడ స్వరూపములో 


“సరోరన్యం నవిద్యతే” గురువు కన్న అన్యమగు జ్లేయవస్తువెద్దియు లేదు. గురుసాక్షాత్చరబ్రవ్మ 
కనుక తానున్నూ యాగురు స్వరూప్తడే. కాని విస్తుత్రి వల్ల తన స్వరూపము, మరిచనవాడు. 


అట్టి స్వస్వరూప జ్ఞానమును అపరోక్షము గావించు వానిని తప్పక పూజించవలయును 
సేవించవలయును. గుర్మోఖేన జ్ఞాతవ్యం నాన్యదా (గ్రంధ కోటిబిః। కోటి గ్రంధము చదివిన 

లభించని బ్రహ్మ జ్ఞానము ఒక్క గురువు వల్ల లభించును. 
శో “తద్విద్ధి 'ప్రణిపాతేన, పరిపశ్నేన సేవయా 
ఉపదేక్ష్యంతితే జ్ఞానిన స్తత్వ్వదర్శినః। - భ. గ్‌. 

కావున సద్గురో పాసన రాజమార్గము. గురుదీక్షయే శక్తి పాతము. అందుకే 
గురుగీతయందు పార్వతీదేవి యడిగిన శ్లో; యస్యదేవే పరాభక్తిఃయథా దేవే తథా గురౌ। 
తస్వైతే కథితాహ్యర్థాః ప్రకాశంతే మహాత్మనః అని మహాదేవుడు జవాబుచ్చినాడు. అందుకే 
గురు గీత చరమశ్లోకము. 

181 శ్లో; యస్యప్రసాదా దహమేవ సర్వం! మయ్యెవ సర్వం పరికల్పింతంచ। 
యుద్ధంతి విజానామి సదాత్మరూపం। తస్యాంఘి పద్మం ప్రణతోస్మి నిత్యమ్‌! అనగా నేనే 
సర్వమగుచున్నాను. నా చేతనే సర్వం కల్పింప బడినదనియు, ఆరూఢ జ్ఞానము గల్టుటకై | 
నిత్యము సద్గురు పాదములను కొల్చెదను. అని ప్రవదించున్నది. 

'శోత్రీయ బ్రహ్మ నిష్టుడను, ఆరూఢ జ్ఞానియగు గురుమూర్తిని పూజించుటవల్ల 
పూజనీయుని సల్లక్షణములన్నియు పూజించు వాడు తప్పక పొందును. 

385. శిష్య ఇతిబ = ఇతడు శిష్యుడు 

శ్లో గురు మూర్తింస్యరేనిత్యం ॥ గురోర్నాను సదాజపేత్‌, 

గురోరాజ్ఞాం ప్రకుర్వీత। గురోరన్యన్న భావయేత్‌ ॥ గు.గీ - 117 

ఎల్లప్పుడు సద్దురు స్వరూపునే స్మరించవలయును. ఆ సద్దురు నామమునే ' 
జపించువాడు. సద్గురు ఆజ్ఞప్రకారమే చేయువాడు ఇతరమగు దానిని తలంచనివాడు. 
అట్టి వాడు శిష్యుడు. స్వయం తీర్ణః పరాంతారయతి అనే న్యాయంగా తాను సర్వ భ్రాంతి 
రహితము చేసుకొన్న తరువాత తల్పీఠాధి పతి ద్వారా బోధాధికారము పొంది కేవలం 
లోకసేవయే పరమార్థంగా ఎంచి బోధ చేయుటకు ప్రయత్నించువాడే నిజమైన శిష్యుడు. 

మం. విద్వానితిచ, స న్తరస్థ, స్వసంవిద్విద్వాన్‌, మూఢ ఇతిచ, కర్ళతా2 
ధ్యహంకార భావనారుధో మూఢః, అసుర ఇతిచ, బ్రహ్మ విష్టిశానే స్తాదీనా మైశ్వర్య 
కామనయా నిరసన జపా2 గ్ని హోత్రాది ప్వనరా౭ త్మనం సన్హాపయతి చాత్యుగ్ర రాగ 
ద్వేష హింసా దంభాద్య పేక్షితంతపం అసురమ్‌ -10 

తా॥ విద్వాంసుడు ఎవడు? బ్రహ్మ మొదలు గడ్డిపరక వరకునుగల సర్వమున్నందు 
గల స్వరూపమగు జ్ఞాన స్వరూపమును తెలిసినవాడే విద్వాంసుడు. మూఢుడనగా ఎవడు? 
మనుష్య్యాది శరీరమునందు వర్ణములయందును ఆశ్రయములయందును కర్భత్వ 
భోకృత్వాదులయందును ఆహంకారభావన నధిష్టించినవాడు మూఢుడు. ఏది అసురము. 
చతుర్ముఖ బ్రహ్మను విష్ణువు ఈశానుని, దేవెంద్రుని ఉద్దేశించి భోగైశ్వర్యములయందలి | 
కోరికను సాధించుటకు ఉపవాసముచేతను, జపముచేతను, అగ్ని హోత్రాదులచేతను, | 
అంతరాత్మను తపింపజేయుచు, అత్యుగ్రరాగద్వేష హింసాదంబాదులతో ఆచరించు 


ఆపేక్షాసహిత తపస్సు అసురము. 

34. విద్వానితిచ = అతడే విద్వాంసుడు 

అచల పరిపూర్ణభావజ్ఞులు ఆత్మకు అతీతమైన కేవలాత్మ - నిరాలంబమును 
అపరోక్షము గావించు కొన్నివాడే విద్వాంసుడని నిర్ణయించినారు. 

శ్లో! అచలమేవ సత్యం నిరంజనం నిర్వికల్పం 
పరాత్పరం బాహ్యముపైతి విద్వాన్‌ 
అన్య జ్ఞానం భ్రాంతి వృద్ధి ప్రయాతి 

యేవం జ్ఞాత్వా జన్మరాహిత్య మశ్ళుతే॥। అనగా అచలం-చలము, సత్యాసత్యములు, 
అంజన నిరంజనము, సవికల్చ నిర్వి కల్పాదులు యిత్యాదులన్నియు ద్వంద్వములు, 
సాపేక్షికములు, నిరాలంబం ఒకటే నిర్వందము, నిరపేక్షకము, పలుకన కందనిది కనుక 
ఈ ద్వంద్వములలో దేని చేత సూచింపరానిది. సచ్చిదానంద బ్రహ్మము సర్వమునై 
యున్నందున సర్వద్వంద్వములు ఇదే. కనుక అచలము సత్యము నిరంజనము, నిర్వికల్పము 
పరము అయివున్నది. ఈ పరమునకు పరమై యున్నందున పరాత్పరమని బ్రహ్మమని 
నిరాలంబమని, పరబాహ్యమని చెప్పబడుచున్నది. పరిపూర్ణ బోధజ్ఞులైన పండితులచేతనే 
సమీపింపదగినది. ఏలననగా పరిపూర్ణము తెలియబడునడి అని గాని, తెలియరానిదని 
గాని చెప్పుటకు వీలు లేనిది. కనుక ఉపైతి అని మాత్రము చెప్పబడినది. విద్వాన్‌ అనే 
మాటకు శాస్త్ర పండితుడని అర్థ కాదు. “ పాండిత్యం నిర్విద్యా” అని శృతి. విద్యావిద్యలకు 
రెండింటికి అతీతమైన నిర్విద్యాస్వరూపమే నిరాలంబం, పరిపూర్ణం, గురూపదిష్ట మార్గమున 
అనగా లేనెరుకతో దానిని కనిపెట్టినవాడే పండితుడు. చూస్తేనే ఎరుక పారిపోవునురా। 
అని అన్నారు శ్రీకృష్ణదేశికులు చూచిన అతడున్నూచెప్పజాలడు. ఇతరమైన మార్గములచే 
భ్రాంతి అధికమగునుగాని జన్మ రహిత విధానము గాదని తెలియవలయును. పరిపూర్ణ 
పండితుడు మృత్యువునకే మృత్యువు. 

85. మూఢ ఇతిచా = ఇతడే మూధుడు. 

మొదట అహంకారమును గురించి తెలుసుకొందుము. ఆ బ్రహ్మయొక్క పరిణామ 
దశల యందు బ్రహ్మము వల్ల అవ్యక్తము, మహదహంకారము పరిణమించినది. సమస్త 
సృష్టికి తానే కర్తను భోక్తను అని అభిమానించుటయే మహదహంకారము. అదే విధంగా 
అంతరేంద్రియములలో వ్యష్టి అహంకారము చివరిది. 


దీనికి అధిష్టానదేవుడు రుద్రుడు, అభిమానించుట అధి భౌతికము, శరీరములందు 
అహంకారములు అధిష్టువాడు మూఢుడు. 

జీవతనువులైన స్టూల, సూక్ష్మ, కారణ శరీరము, మహాకారణశరీరములలో 
స్టూల శరీరముతో తాదాత్య్యము చెంది ఒకడు అహంకారముతో నేను తెల్లగావున్నాను, 
బలంగా వున్నానని, సూక్ష్మశరీరముతో తాదాత్యము చెందినపుడు నేను సుఖిని, దుఃఖిని 
అని, కారణశరీరముతో తాదాత్య చెందినపుడు నాకేమితెలియదని, చివరకు నేనే బ్రహ్మ 
ను అని మహాకారణ శరీరముతో తాధాత్యముచెంది అహంకారముతో అంటున్నాడు 
గాని లోకవ్యవహారములన్ని బ్రహ్మ భావనలో వుండి చేయుటలేదు. ఇట్లు తన 


Dr Dayananda swamy ebooks 


శరీరాభిమానముతో నుంటు పలుకుచున్నాడు. ఎందుకనగా అవిద్యవల్ల తన వునికి 
పరిపూర్ణమునందు (నిరాలంబము) నందు మృషయని యెరుగడు, ఇది గురు రహస్యం. 

ఇక వర్ణములు అనగా కులములు, బ్రహ్మణ, క్షత్రీయ, వైశ్య, శూద్రకులములని 
మరెన్నో కులములున్నవి. ఆశ్రమము లందును - బ్రహ్మ చర్యాశ్రమము, గృహస్థాశ్రమము, 
వానప్రస్తము, సన్యాసాశ్రము లందును, వానిలో యున్నను కర్భత్వ భోకృత్వములందు 
అహంకారముతో నుండు వారు మూడుడు. 

36. అసుర ఇతిచ = వీరే అసురము 

బ్రహ్మను, విష్ణువును, శివుని, దేవేంద్రుని గూర్చిఘోరమైన తపస్సులు జేసిగాని, 
యజ్ఞయాగాదులు జేసి గాని వారిని మెప్పించి భోగములు ఐశ్వర్యములు అనుభవించుటకు 
వరములు పొందుతారు. ఇట్లు అపేక్ష కలిగి అహంకారమున వరములు పొందిన వారినే 
నాశనముజేసి తానాపదవి అలంకరించవలయుననేడి తప్పుడు చూపుగలవారు. వారులోక 
కంఠకులై చేయరాని దుష్కుత్యములు జేయుదురు. వారు నీచయోను లందు జన్మిస్తారు. 
జన్మరాహిత్యము వారికి ఎండమావియే. అట్టిది అసురము. 

మం. శ్లో॥ తపఇతిచ, బ్రహ్మ సత్యం -జగన్నిడ్యే పరోక్ష జ్ఞానాగ్నినా బ్ర హ్మైద్యైశ్వరా2 
శాసిద్ధ సబ్బల్పబీజ సంతాపరూపం తపః, పరమపద మితిచ. పాణేంద్రియా2 ద్యతః 
కరణ గుణాదేః పరతరం సచ్చిదానంద మయం సర్వసాక్షికం నిత్యముక్త బ్రహ్మస్థానం 
పరమం పదమ్‌. గ్రాహ్యమితిచ, దేశ కాలవస్తు పరిచ్చేద రాహిత్య చిన్మాత్ర స్వరూపం 
గ్రాహ్యయ్‌. అగ్రాహ్యమితిచ, స్వస్వరూప "వ్యతిరిక్త మాయ మయ బుద్దీండ్రీయ 
గోచరజగత్సత్యత్వచిన్తన మగ్రాహ్యమ్‌. సన్యాస ఇతిచ, సర్వధర్మాన్‌ పరిత్యజ్య, నిర్మమో 
నిరహంకారో భూత్వాబహ్మైష్టం శరణ ముపగమ్య తత్వమసి సర్వఖల్చిదం బ్రహ్మా నేహనా 
నా౭ స్తికించ వేత్యాది మహావాక్యార్థా2_ నుభవజ్ఞానా ర్రుహ్మానా2 హమస్మితి నిశ్చిత్య 
నిర్వికల్ప సమాధినా స్వతంత్రోయతిశ్చరతి స సన్యాసి సముక్త సపూజ్య స్సయోగీ సపరమ 
హంసస్పో౭ వధూత స్స బ్రహ్మణఇతిచ (11) 

బ్రహ్మాదుల ఐశ్వర్యమందలి ఆశచే సిద్ధించిన సంకల్ప బీజమును బ్రహ్మ సత్యము 
జగత్తు మిథ్య అను ప్రత్యక్ష జ్ఞానమును జ్ఞానాగ్నిచే ఎండింపజేయుట తపము. ప్రాణములు, 
ఇంద్రియములు, అంతఃకరణము దాని గుణములు మున్నగు వాటికంటే పరతరమును 
సచ్చిదానంద మయమును, నిత్యముక్తమగు 'బ్రహ్మస్థానమే పరమపదము. దేశ కాల 
వస్తుపరిచ్చేదము లేని చిన్మాత్ర స్వరూపమే గ్రాహ్యము. సస్వరూప వ్యతిరికమైన 
మాయామయమగు బుద్ధీంద్రియములకు గోచరమైనదగు సత్యమను చింతనము 
(గ్రహింపదగినది కాదు. ఇది అగ్రాహ్యము. ప్రాపంచిక విషయములనెల్ల పరిత్యజించి, 
నిర్మలుడు, నిరహంకారుడై, తమ కిష్టమగు (బ్రహ్మమును శరణు జొచ్చి తత్వమసి, అహం 
బ్రవ్మాసీ, సర్వం ఖల్విదం బ్రహ్మ, నేహనా ౨. నాస్తి కించన మొదలైన మవహావాక్యములయొక్క 
అర్థమును అనుభమునకు తెచ్చుకొనుటవల్ల నేను బ్రహ్మనే యగుదును అని నిశ్చయముగా 
నెరిగి నిర్వికల్చ్బ సమాధితో కూడి స్వతంత్రుడై యతి సంచరించుచుండును. అతడే సన్యాసి, 

అతడు ముక్తుడు, అతడే పూజ్యుడు, అతడే యోగి, అంతడే పరమ హంస, అతడే అవధూత, 
అతడే బ్రాహ్మణుడు. 

37 తపమితిచ = ఇది తపము. 

“బ్రహ్మ సత్యం జగన్మిథ్య జీవో బ్రహ్మైవనాపరఃి” అనీ సర్వఖలిద్వం బ్రహ్మయని, 
నే హనా నా౭స్తి కించన అని. అస్తం భపర్యంత పరమాత్మ స్వరూపకమని ఈ 
ఉపనిషత్తునందే ఈ మంత్రమునందే పేర్కొనబడి బ్రహ్మ సత్యం జగత్తు మిథ్యయనుట 
పరస్పర భావవిరుద్ధముగా నున్నది. పరిహపూర్ణభావజ్ఞులు బ్రహ్మ, జగత్తు రెండును సత్యములని 
గాని లేదా అసత్యములని గాని అనవలెనడి అభిప్రాయము గలవారు. ఇకజ్ఞానాగ్నిని 
గురించి చెప్పవలిసివస్తే జీవ బ్రహ్మైక్యమే జ్ఞానాగ్నియందురు. జీవుడు బ్రహ్మము 
కలిసేవున్నారు. మరొకమారు కలియుటను 'కంఠచామి కరవత్‌' అని చెప్పుచున్నారు. 
అనగా హారము మెడతోనే యున్నను హారము కోరకు వెడుకులాటవంటిది అని నిర్ణయము. 
కనుక జీవహ్మైక్యము జ్ఞానాగ్నిక్రాదు. దాని వల్ల కర్మఫలములన్ని నాశనముగావు. అగామి 
మిగిలియేయుండును. ఇట్టి జ్ఞానాగ్నిచే సంకల్ప బీజమును ఎండింప జేయుట తపము 
అన్నారు. గాని నిరాలంబం నందు ఎరుకకు స్థానము లేదు. మూలము లేదని దృఢముగా 
నమ్మి ఎరుకను వదిలి కర్భక్వరహితముగా కర్మాచరణ జేసి శేషజీవితము గడిపిన వేయించిన 
విత్తనము మొలకెత్తనట్లు తిరిగి జన్మరాదు. త్రివిధ కర్మ ఫలములు నశించును. ఇట్లు 
ఎరుకను ఎండింపజేయుటయే తపము. 
88. పరమ పద మితిచ = ఇది పరమ పదము. 

శ్లో! స్వయం (బ్రహ్మ మయోభూత్వా। తత్పరం బావలోకయేత్‌। 

పరాత్సర తరం నాన్యత్‌। సర్వగం తన్నిరామయం॥ గరు గీత - 212 

తా॥ జనుడు తాను బ్రవ్మాస్వరూపియె ఆ పిమ్మట దాని కతీతమైన పరస్వరూపమగు 
కేవలాత్మ (నిరాలంబం) జూచుచును. అట్టి పర స్వరూపమగు నిరాలంబం కంటే 
అన్యమేదియు లేదు. అది అంతట నిండియున్నది. నిరామయిమై యున్నది. అది దేనికి 
ఆధారము గాదు అని స్పష్టంగా జెప్పుచున్నది ఈ గురుగీతాశ్లోకము. ప్రాణములకు, 
ఇంద్రియములకు, అంతఃకరణమునకు పరతరమగు సచ్చిదానంద (బ్రహ్మము 
నిత్యముక్తమైనది గాదు. ఆ సచ్చిదానంద బ్రవ్మమే బంధమునకు అత్యంత మూలకారణమని 
వెనుక పుటలయందు తెలుకొన్నాము. అలాంటప్పుడు ఎరుక (బ్రహ్మమే నిత్యముక్తము, 
శాశ్వతము, దానికంటే అన్యమేమి లేదని నమ్మినచో వాడు భ్రాంతిలో మునిగి జనన 
మరణ మనే చక్ర భ్రమణమందే తిరగుచుండును. ఆ ఎరుక బ్రహ్మము పరమ పదముగాదు. 
ఆ ఎరుక బ్రహ్మమును గురు కృపచే తానే నని తెలుసుకొని, తన కంటే (నేనైన బ్రహ్మకంటే) 
అన్యమైన నిరాలంబంను దర్శించి సర్వ భ్రాంతులు రహిత పరచుకొన్నవానికి తిరిగి 
జన్మకురాని జన్మ రాహిత్య మోక్షము సిద్ధించును. ఇదే పరమపదము, నిరాలంబమే 
పరమ పదము. 1 

క.ద॥ 43 పరమ పదమనిన బయలన । గురుగుహ్య మనంతమనిన। గోప్యంబనినన్‌! 
పరిపూర్ణమచలమనినను । తిరమనగా బట్టబయలు తేలియు మాయప్పా! యీ తెలిసీన 
తెలివి మానప్పా !.....” 
39. గ్రావ్యామితిచ = ఇది గ్రహించదగినది 

అధిష్టాన చేతన బ్రహ్మమే గ్రహింపదగినది. ఎరుక బ్రహ్మము, మాయ బ్రహ్మలు 
వేర్వేరు కావు. బ్రహ్మ వల్లనే మాయ, గనుక రెండు ఒకే నాణెమునకు బొమ్మ బొరుసు 
లాంటివి. గ్రాహ్యగాని బ్రహ్మము నిరాలంబం. ఇందుకు ప్రమాణంగా వేమన పద్యములోని 
ఒక చరణమును పరిశీలింతము. బ్రహ్మమడగకున్న బ్రవ్మాంబుగన రాదు” అంటే ఎరుక, 
సచ్చిదానంద (బ్రహ్మమును వదలకుండగ నిరాలంబమును గ్రహించ లేమని 
స్పష్టపరచబడినది. కనుక బ్రహ్మమే గ్రాహ్యమని దిగువన పేర్కొన బడిన మరి కొన్ని 
శ్రుతులను పరిశీలింతము. 

జే ఏషు సర్వేషు భూతేషు గూధోత్మాన ప్రకాశతే 

దృశ్యతేత్వగ్యయా బుద్ధ్యా సూక్ష్మయా సూక్ష్మదర్శిభిః 1 కఠోపనిషత్తు. 

తా॥ అతీంద్రియమగు బుద్దిచే ఈ (బ్రహ్మము గ్రహింపదగియున్నది. అనగా 
బుద్దీంద్రియమునకు నిశ్చయా నిశ్చయములు ఆదిభౌతిక వ్యాపారమై యున్నది. ఈ 
వ్యాపారము వదిలినచో ఆ బుద్దియే అతీంద్రియమనబడి ఈ (బ్రహ్మమును గ్రహింప 
సమర్థకమగుచున్నది. 
శ్లో! ఆత్మవా2రే ద్రష్టవ్యో శోత్రవ్యో। మంతవ్యో నిధి ధ్యాసితవ్యః॥ బృహదారణ్యకోపనిషత్తు. 
ఆత్మయే చూడ దగినది. వినదగినది ధ్యానముచే పొందదగినది అనగా మనస్సుచే 
తెలియ దగినది గానున్నది. 
40. అగ్రాహ్య మితిచ = ఇది అగ్రావ్యము 

దిగువ (శ్రుతులు నిరాలంబం అగ్రాహ్యమని చెప్పుచున్నవి. పరిశీలింతము. 
శ్లో॥ నతత్ర చక్షుర్గచ్భతి, నవాగచ్చతి, నోమనః, నవిద్మోనవిజానీయో, యధైత్త తదను 
శిష్యా దన్య దేవ తద్విదితాదధో అవిదితాదధి యతి శుశ్రుమ పూర్వేషాయేన స్తద్వాచచక్షిరే॥ 
కోనోపనిషత్తు. 

తా॥ వాక్కుకు అంద్లోదు! మనస్సుకు చక్షువునకు అందదు. జ్ఞానమునకు కూడా 
తెలియరానిది ఏదో అది తెలియని దాని కంటేను, తెలియరాని దాని కంటెను వేరుగా 
నున్నదని పూర్వము పెద్దలు తెలుసుకొని శిష్యులకు ఉపదేశించిరి. (అదే నిరాలంబం) 
శ్లో; నైవవాచా నమనసా ప్రాప్తంశక్యోన నచక్షుషా అస్తీతి బ్రువతోన్యత్ర కథం తదుపలభ్యతే। 
కఠోపనిషత్తు! 

కా! వాక్కుమనస్సు చక్షువులకు పాప్తింపరానిది. ఉన్నదని చెప్పుటకు వినా 
మరొక రీతిగా దాని యుపలబ్ది కాజాలదు. 

యతో వాచో నివర్తంతే అ(ప్రాష్యమనసా సహా ॥ తైత్తరీయ!! 

మనసు వాక్ళుదేనిని తెలుసుకొనుటకు అసమర్థములై వెనుకకు మరలెనో అది 

కనుక అధిష్టాన చేతన బ్రహ్మము, ఎరుక బ్రహ్మము గ్రాహ్యము, నిరాలంబం, 
పరిపూర్ణపరబ్రహ్మము అగ్రాగాహ్యమని గమనించవలయును. 
41. సన్యాసి ఇతిచ = ఇతడు సన్యాసి 

ప్రాపంచిక విషయమునెల్ల పరిత్యజించి, ఈ ప్రపంచము, దానిని సృష్టించిన 
బ్రహ్మ విషయములన్ని వదుల వలయును. ఎందుకనగా జీవుడు, జీవుడు వసించు 
ప్రపంచము రెండు బ్రహ్మమే. (బ్రహ్మమే సృష్టి కారణమని సర్వాంగీకారమైన విషయమే. 
పంచభూతములున్ను కలసి షట్కోములు. లేక షడావర్ణములు రూపుచెంది ఎరుకే ఈ 
జగమయ్యేనన్నారు. కనుక ఎరుకనగా శుద్ధ జ్ఞానము యొక్క మారు రూపమేజగత్తు. 
కనుక సర్వం ఖల్విదంబ్రహ్మ “ఏకమేవా౨. ద్వీతీయం బ్రహ్మ” ఏకమనేకం భవతి, ఇత్యాది 
శ్రుతులలోవున్న బ్రహ్మ శబ్దమునకు పర్యాయపదముగా అచ్చతెనుగులో ఎరుక అనే 
శబ్దము వాడినారు. కారణరూపముగా నున్నయెరుకే కార్యరూపమగుజగత్తు, 
కార్యకారణములుగా అధోయూర్థ్వ వరిణామములు చెందువస్తువును ఇతరులు 
బ్రహ్మమన్నారు. పరిపూర్ణులు ఎరుకన్నారు. ఈ ఎరుక నానాత్వము చెందుచున్నది. 
ఎరుక యందు స్వగత భేదమున్నది గాని సజాతీయ భేదంలేదు. అంతా ఏకమే. కనుక 
సజాతీయ భేదమును పరిపూర్ణులు అంగీకరించిరి. ఈ భావముతో పోల్చిన ఎరుకను 
త్యజించవలసియున్నది. ప్రాపంచిక విషయములు త్యజించిన వ్యష్టిరూప ఎరుక నశించగా 
సమిష్టిలో ఎరుక నిలిచియుండుట తిరగి జన్మకు కారణమగును. “ఎరుకొక్కటుండెనేని 
ఎరుకే ఈ విశ్వరూప వర్చడదాల్బున్‌” అన్నారు శ్రీ కృష్ణదేశికేంద్రులవారు. కావున 
ఎరుకనే వరిత్యజింళోవలయును ఈ దృష్టీ కోణముతో దిగువ అంశములు 
పరిశీలించవలెను. 

నిర్మలుడు: అనగా మలము లేనివాడు. మలము అనగా మలినము. 
ములములుమూడు 1. అణవ ములముః = పరమాత్మ నెరుగక సంసారములో మునుగుట, 
2. మాయామలము = పర ద్రవ్యాపేక్షచేత ఇతరులకు కీడుచేయుట, 8. కార్మికములము 
జనన మరణ హేతువైన పుణ్యపాపములు చేయుట. ఈ మూడు మలములను వదిలి 
'ప్రవర్తించువాడు నిర్మలుడు, పరమాత్మ కేవలం నిర్మలుడు కాడు. శుద్ధనిర్మలమై యున్న 
దొక్క నిరాలంబం మాత్రమే. 

నిరహం కారుడు: అహం వృత్తి లేనివాడు. నేను అనుభావన లేనివాడు 
నిరహంకారడు. ఇట్టి గుణములు యతికుండును. ఇట్టి వాడుతన కిష్టమగు (బ్రహ్మమను 
శరణు జొచ్చి యుండును. ఇచ్చట తనకిష్టమైన బ్రహ్మను శరణుజొచ్చియుండును అంటే 
ఇష్టములేని బ్రహ్మము కూడా యున్నదా! అంటే “ఉపాసకానాం హితార్ధాయ (బ్రహ్మణో 
రూపకల్పనః” అట్లు రూపకగల్బ్పనజేసి కొన్న విష్ణువు ఈశ్వర (బ్రహ్మ యింద్రుడు మొదలగు 
దేవతలున్నారు. వీరు కూడా సృష్టిలోని వారే యని గుర్తుంచుకొనవలసి యుండును. ఇట్టి 
వారిని శరణుజొచ్చి తత్వమసి, అహం (బ్రహ్మస్మీ సర్వం ఖల్విదంబ్రహ్మ, నేహనా౨౭స్తి 
కించిన అను మహానాక్యముల యొక్క అర్ధమును అనుభవమునకు తెచ్చుకౌనును. వాటీని | 
గురించి విచారింజేము. 

తత్వమసి(బ్రహ్మ: ఈ మహావాక్యము సామవేదాంతర్గత చాందోగ్యోపనిషత్తు 
నందలిది. లక్షణ త్రయము చేత అనగా జహర్లక్షణ అజహర్లక్షణ, జహదజహర్ల లక్షణముల 
చేత ఉపదేశక్రమము తెల్పబడను. 
నిర్ణయము: తత్వమసి అనువాక్యమున మూడు పదములు గలవు. 1. తఆ 
అది, ఈశ్వరుడు, 2.త్వం= నీవు, జీవుడు. 3. అన= అయితిని అనగా ఆ బ్రహ్మము 
నేనైతిని. 
వివరములు 
1. తత్‌పదము. 


వ) వాచ్యార్థము= మాయ, మాయ యందలిచిదాభాసము, అధిష్టానము= 
ఇవన్ని చేరిఈశ్వరుడు తత్పదమునకు వా వాచ్యార్థము. 

ఈశ్వరుని ధర్మములు. 1. సర్వజ్ఞత 2. సర్వశక్తిత్వము, 3. వ్యాపకత, 4. ఏకత, 
5.స్వతంత్రము 6. సమర్ధత, 7. పరోక్షత, 8. మాయోపాధి, ఈ యెనమిది ఈశ్వర 
ధర్మములు. 
బి) లక్ష్యార్థము= ఈ సర్వ ధర్మములు సహితముగా మాయ, మాయ యందిలి చిదా 
భాసము, మాయాధిష్థాన బ్రహ్మము ఈశ్వరుడు తత్సదము యొక్క లక్ష్యార్థము. 

2, త్వం పదము 

ఎ) వాచ్యార్థము. అవిద్య, అవిద్యయందలి చిదాభాసము కూడస్టుడు చేరి జీవుడు త్వంపద 
వాచార్థము. 

జీవునిధర్మములు 1. అల్పశక్తి 2. అల్పజ్ఞత 3. పరిచ్చిన్నత 4. అనేకత 5. పరాధీనత 
6. అసమర్థత 7. అపరోక్షత 8, అవిద్యోపాధి, ఈ ఎనిమిది జీవ ధర్మములు. 
బి) లక్ష్యార్థము= భాగత్యాగ లక్షణములతో అనగా సకల జీవ ధర్మముల సహితముగా 
అవిద్యయందలి చిదాభాసమును పరిత్యాగము జేసినచో పరిశేషమైన కూటస్తాత్మయే 
త్వం పదమునకు లక్ష్యార్థము. 

8. అసి పదము 

అసి పదమునకు అయితిని అని అర్ధము. అసిపదము తత్‌, త్వం పదములకు 
ఐక్యతను కల్పించును. 

తత్వమసి అను వాక్యామునకు “అదినీవైతిని” అను వాక్యార్థము. కించజ్ఞత్వ 
అపరోక్షాది ధర్మములు గల ఈశ్వరుడెట్లగును? కనుక ప్రసిద్ధార్థము వాచ్యార్థము 

అంగీకరించినచో వాక్యార్థము సమన్వయ మగుట లేదు. విరుద్ధముగల రెండు తత్వములకు 

ఏకమెట్లు పొసగును? పాసగదు. కావున 

వాచార్థ విరుద్ధము ప్రసిద్ధమైయున్నందున లక్షణావృత్తిచే విచారించిన నేగాని 
ఈ విరోధము పరివారమగును. 

మహావాక్యమునన్వయించుపట్లు జ్ఞహర్తక్షణముగాని, అజహర్ల క్షణముగాని, 

ప్రయోజనముకాజాలదు. ఏలననగా జహర్ణక్షణముచే తత్సద వాచ్యార్థమైన ఈశ్వరుని 
త్వం పదవాచ్యార్థమైన జీవునిగాని పూర్తిగా విడిచిన యెడల ఐక్యత ఎవరికి? అపుడు 
జీవేశుల అసజ్ఞడ దుఃఖరూప దేహ ప్రపంచములను గ్రహించోవలసి యుండును. కనుక 
జహర్లక్షణము వర్తించదు ? 


అజహర్లక్షణమందు వాచ్యార్థమునందు ఏమి త్యాగముగాక పోవుటచే తత్‌, 
త్వం పదములందలి విరోదార్థములు పరిహారము గాక యట్లే నిలిచి యుండును. అనగా 
జీవేశ్వరుల విరుద్ధ ధర్మములైన సర్వజ్ఞత్వ పరోక్ష అపరోక్షములు కూడా విడువబడక 
పోవుట వలన వాక్యమునకు సమన్యయము కుదురదు. కనుక మహా వాక్యమునందు 
జహదజహర్లక్షణలము చేతనే పద ద్వయమునకు ఐక్యత సిద్ధించును. ఎట్లనగా 'తత్‌' 
త్వం పదములందలి విరోధ భాగమునకు త్యాగమున్ను, అవిరోధభాగమునకు 
గ్రహణమున్ను అగుట వలన పదార్థము ఐక్యత చేకూరును. 


1. కనుక తత్‌పదవాచ్యార్థమైన ఈశ్వరుని యందు అభాససహిత మాయ, 
మాయవలన కలిగిన సర్వజ్ఞ సర్వశక్తులను వదుతువలెను. 


2. అట్లే త్వంపద వాచ్యార్థమైన జీవుని యందు అభాసవహిత అవిద్యాంశములను 
అవిద్యవలన కలిగిన అల్బశక్తి అల్ప జ్ఞానాది ధర్మములు త్యజించ వలయును. 


3. ఇక జీవేశ్వరుల యందలి అధిష్టాన చేతనాంశమొక్కటే గ్రావ్యంశమైయున్నది. 
జీవేశ్వరుల యందీ యధిష్టాన చేతమే సమాన ధర్మమై యున్నది. సమానమనగా రెండు 
గాదు. ఏకమేనని తత్వమసి వాక్యము భోదించుచున్నది. 


శ్రీ కృష్ణ దేశికేంద్రులవారు 45వ కందార్థ దర్వునందుయిట్లు వివరించియున్నారు. 
“పిండ బ్రహ్మాండములు రెండును యా రెంటిలోని రెండహములు యీ । ఖండములు 
నాలుగు కూడి! అఖండం బగు ఎరుక రూపు। గనరా మా తండ్రి! యిది దెల్బిన ఘనుడే 
తలిదండ్రి” అనగా ఆపాదమస్తక పర్యంతము తెలియుచున్న వ్యష్టి ప్రాణము పిండము. 
దాని యందలి వ్యష్టి మనస్సు అహంఅనీ, మరియు పృథ్వి ఆకాశము వరకు తెలియుచున్న 
సమిష్టి ప్రాణము బ్రహ్మాండము. దాని యందలి సమిష్టి మనస్సు అహం అని నిర్ణయము. 
ఈ విండ(బ్రవ్మోండములు, వీటి అవాములు నాలుగు కూడి అఖండమగు 
యెరుకయనబడును. ఈ యెరుక యొక్క వాస్తవ లక్షణములను దెల్ఫ్పేటి సద్దురువే 
తల్లిదండ్రియని అన్నారు. ఈ భావమునందు 


1. పిందము + అందలి అహం = త్వం పదము 
2. బ్రహాండము + అందలి అహం = తత్‌పదము 


పిండము + అందలి అహం + బ్రహ్మాండము + అందలి అహం= ఈ నాలుగు కలసిన 
అఖండ రూపే అసిపదము. అఖండ ఎరుక స్వరూపము. 

వీటిని వస్తు నిశ్చయముగా తెల్పిన గురుడే తల్లిదండ్రి. తత్వమసి వాక్యములో 
జెప్పబడిన అర్థమునే గాక విశేషముగా అఖండార్థమునే ఈ కందార్థములో జెప్పబడినది. 
ఎట్లనగా మహావ్యాక్య విచారణలో జహదహదర్లక్షణము (భాగత్యాగ) పద్దతి చేత తత్‌, 
త్వం, అనుపదము లందలి విరుద్ధాంశములను త్యాగము చేస్తేనే మహా వాక్యర్థము 
అర్థమగును. ఆవిధముగా యే విరుద్ధాంశములను త్యాగము చేయకుండగనే శ్రీకృష్ణదేశికుల 
వారు అఖండార్థమును ప్రతిపాదించినారు. అంతేగాక పిండబ్రహ్మండములు కూడితేనేగా 
అఖండంబగు ఎరుక రూపు గాదని ప్రతిపాదించిరి. పరిపూర్ణ బోధాధికారులు తమ 
శిష్యులను ఈ విధమును వస్తు నిశ్చయముగా దెలిపి ఆత్మ సాక్షాత్మారము అనగా అఖండ 
ఎరుక దర్శనము చేయించవచ్చును. ఇదొక మార్గము. అఖండ ఎరుక స్వరూప దర్శనమైననే 
పరిపూర్ణ దర్శనము చేయించుట చాలా సులభమని గ్రహించగలరని ప్రార్థన. 

అహంబ్రహ్మస్మి : ఈ మహావాక్యము యజర్వేదాంతర్గత బృహదారణ్య 
కోపనిషత్తులోనిది. దీనివలన అనుభవము వచ్చును. 

అహంబ్రహ్మస్మి యొక్క నిర్ణయము: అవిద్యకు యోగ్యమైన మానవోపాధి యందు 
బుద్ధి సాక్షిగానున్న ప్రత్యగాత్మ ప్రకాశము వల్లనే నాది, నేను అను అహం వృత్తి 
కలుగుచున్నది. అందువలన అహంబ్రహ్మత్వ నిర్ణయము సిద్ధించుచున్నది. అస్మి అనగా 
అయితిని అని యర్థము. ప్రత్యగాత్మ అధోపరిణామముజెందుటచే జీవోపాధులందు 
చేరుచున్నది. బ్రహ్మ నిర్ణయము తెలసి ఉర్ద్వపరిణామము చెందునపుడు నేను బ్రహ్మనైతిని 
అను యిట్టి నిర్ణయము సార్థకమగుచున్నది. 

సర్వంఖల్విదంబ్రహ్మ: తత్పదము, త్వంపదము, అసి పదము, ఆత్మ, అండ 
పిండ బ్రహ్మాండములు బ్రహ్మము నీవే, సత్తు, చిత్తు, సాక్షిరూపము, క్షరాక్షరములు, 
క్షేతక్షేతజ్ఞదు నీవే. కర్మ జ్ఞానములు, స్టూలము దీర్హములు మొదలైన సర్వంనీవేనని 
తెలుసుకొనము. 

నేహనానా2స్తి కించన: ఆ స్తంభ పర్యంతం పరమాత్మ స్వరూపేకంి అని 
శుతి.గడ్డి పోచమొదలు (బ్రహ్మ పర్యంతం సమప్తము పరమాత్మమే కాని అన్యమేమి 
లేదు. సకల చరాచరములందు బ్రహ్మ పరా, వశ్యంతి, మధ్యమ వాక్‌ రూపమున 
నున్నది కనుక అంతాబ్రహ్మము అన్యమేమి లేదు.నేను (బ్రహ్మము) తప్ప మరొకటి లేదు. 


పైన జెప్పిన మహావాక్యముల యొక్క అర్ధమును అనుభవమునకు తెచ్చుకొనుటవల్ల 
వానిని దృఢపరుచుకొనుటవల్ల నేను బ్రహ్మనే యగుదును అని నిశ్చయముగా సన్యాసి 
నెరుగును అప్పుడు ఆ సన్యాసి సవికల్ప సమాధియుందుండును. 


సవికల్పసమాధి అనగా సాధన సంపన్నుడైన అధికారి గురుముఖంబున వేదాంత 
వాక్య శ్రవణాదులు (మహావాక్య శ్రవణాదులు) చేయుచు తాను బ్రహ్మననే భావించును. 
ఇదే సవికల్పసమాఢి. ఇట్లు ఎల్లప్పుడుంటూ స్వంతత్రుడైయతి సంచరివిచుచుండును. | 
అతడే సన్యాసి యని ఈ మంత్రము జెష్టుఛున్నది. ఇందు సన్యాసి సవికల్పనమాధితో 

కూడి స్వతంత్రుడై యుండును అని ఇతరులు జెప్పుదురు. కాని ఈఉపనిష్యత్‌ లక్ష్యము 
జన్మరాహిత్య మోక్షము సిద్ధింపజేయుట. కనుక పోవలిసనది నేను బ్రహ్మ నైతిని అనే 
భావమే. అది మొదటిభ్రాంతి, అచల సాంప్రదాయ సిద్ధాంతము ప్రకారము అతడు 
బద్దుడైనాడు ఆ బద్ధత్వమును వదిలినప్పుడే, నాకు నిరాలంబంమున స్థానము లేదు, 
మూలము లేదునుట ల్ల సర్వ భ్రాంతులు నశించును. అప్పుడే స్వతంత్రుడు, అప్పుడే 
జన్మరాహిత్యమోక్షము. కనుక పై వాక్యములన్ని ఎరుక చేయు వాక్యములు వాటిని 
వదిలిన వాడే సన్యాసి, ముక్తుడు, అతడేపూజ్యుడు, అతడు పరిపూర్ణపరబ్రహ్మ భావజ్ఞుడు. 

మ.*్లో॥ నిరాలంబోపనిషదం యోదీతే గుర్వునుగ్రహత స్పో2 గ్ని పూతోభవతి 
సవాయుపూతోభవతి, నన పునరావర్తతతే. నన పునరావర్తతే, పునర్నాభిజాయతే 
పునర్నాభిజాయత ఇత్యుపనిషత్‌।। 12 (నిరాలంబోపనిత్సమాప్తా) 


తాః సద్దురువుయొక్క అనుగ్రహమువలన ఎవడు నిరాలంబోపనిషత్తును 
అధ్యయనము చేయునో అతడు అగ్ని పూతుడగుచున్నాడు. వాయు వూతుడగుచున్నాడు. 
అతనికి పునరావృత్తి కలుగదు పునరావృత్తి కలుగదు, అనికి మళ్ళి జన్మరాదు. అతడు 
మరల జన్మించడు. అతడు మరల జన్మించడు. (నిరాలంబోపనిషత్తు సమాప్తము) 


ప్రపంచమునగల అన్ని సగుణ నిర్గుణ సాధనవల్ల జన్మరాహిత్యము సిద్ధించునని 
ఫలశ్రుతి చెప్పబడుచున్నది. ఇట్లు చెప్పి రుచి కలిగించుటకే గాని, సాధనల వల్ల భ్రాంతి 
అధికమగును. మళ్ళి జన్మవచ్చును. అన్నిమత సాంప్రదాయముల గమ్యము బ్రహ్మయొక్క 
సగుణ నిర్గుణ స్వరూపమైయున్నది. అన్ని మతములు చివరకు ఒకే గమ్యన్థానము చేరునని 
జెప్పుదురు. ఆకాశము నుండి పడిన వర్షము చివరకు సముద్రమునే జేరును. మరల 
ఎండకు ఆవిరై వర్షకాలమున భూమిపైననే పడి మళ్ళి సముద్రమునే చేరును. కనుక 
మతములన్ని తిరగి వచ్చు పద్ధతినే సూచించును. పరిపూర్ణబోధ యొక్కటి మాత్రమే 
తిరిగి జన్మకు రాని మార్గము. పరిపూర్ణబోధ వలన జన్మరాహిత్యము గలుగును. 
ఎందుకనగా బోధ సర్వలక్షణ విలక్షణమైనది. అందువల్ల నిరాలంబం సర్వలక్షణ 
విలక్షణమైనది. అందుండు మార్గము అత్యంత విలక్షణమైనది. దాని అశయము కూడా 
విలక్షణమే అదే తిరిగి జన్మకురాని పద్ధతి 


అన్ని గ్రంధములు, ఉపనిషత్తులు చివర ఫల శ్రుతిని పల్మినవి. అన్నిటివల్ల 
జన్మరాహిత్యమే సిద్ధించుననియే సూచించినవి గాని, ఎట్లు అది సిద్ధించునో వివరించలేదు. 
పరిపూర్ణబోధ వాటికన్న విశిష్టమైనది. అవి అన్ని జీవ బ్రహ్మైక్యమును సిద్ధింపజేయును. 
అదే వారు తిరిగి రానిపద్ధతి అంటారు. కాని పరపూర్ణబోధ అట్లు గాక జనన మరణ 
రాహిత్యము సిద్ధించు విధానము సిద్ధాంతపూర్వకముగా ప్రచుర పరిచినారు. 

పరిపూర్ణ భావజ్ఞుడు ఎరుకను అనగా నేను అను వస్తువును సంపూర్ణముగా 
సమస్తాభిమానములు వదిలినవాడు. ఈ నేను అనువస్తువు వ్యష్టియందు ప్రత్యగాత్మ, | 

సమిష్టియందు పరమాత్మయే స్వార్థము. అనగా అఖండ యెరుకనే స్వార్థము. పరిపూర్ణ 
మందు ఈ అఖండ యెరుక లేదనే భావం దృఢమైతేనే గాని వ్యష్టిరూపమగు స్వార్థము 
పూర్తిగా నాశనముగాదు. కనుక జన్మకారణమగు వస్తువును వస్తుతః గుర్తెరిగి దాని 
రహితము చేసుకొను జన్మరాహిత్యవిధానము పొందు విధానము ఈ పూర్ణబోధయందే 
గలదు. ఈసిద్ధాంతము సనాతమైనది. వేదసమ్మతమైనది. సర్వసిద్ధాంతములకు అతీతమైనది. 
పరిపూర్ణమందు ఎరుక లేదనుటయే భ్రాంతి రహితము, భ్రాంతి రహితమే జనన మరణ 
రాహిత్యము. 


ఎవడు సద్గురు కృపవల్ల ఈ నిరాలంబోపనిషత్తును అద్యయనము చేయునో 
వాడు అగ్నిపూతుడు, వాయు పూతుడగును అని చెప్పబడినది అదెట్లో పరిశిలింతము. 


అగ్నిచే బంగారములోని మలినము పోయి శుద్ధమగును. బంగారము, వెండి, 
పగడము మొదలగు వాటిని అగ్నిలో పుటము బెట్టి బంగారు భస్మము, వెండి భస్నము, 
పగడ భస్మలను తయారుచేయుదురు. ఇవి శుద్ధి జేయుటవల్ల అమృత తుల్యమగును. 
మహోపయోగము గానుండును. పూతము అనగా పరిశుద్ధమగుట, తూర్చారబట్టుటయని 
అర్థములు గలవు. వాయువుద్వారా ధాన్యమును తూర్పార బట్టుటవల్ల తాలు, పొట్టు, 
దుమ్ము ధూళి పోయి పరిశుభ్రమైన ధ్యానము లభించును. అగ్నిపూతమువల్ల, వాయు 
పూతమువల్ల వస్తువులు ఎట్లుపరిశుద్ధమైనవో అట్లే ఈ నిరాలంబోపనిషత్తును 
గురుముఖంగావిని, పరిపూర్ణము (నిరాలంబమును) కన్నవారు, వారు తమలోని సర్వ 
సంశయము, సర్వభయములు, సర్వభ్రాంతులనే మలినములను వదలి పరిశుద్దుడై 
జన్మరాహిత్యము పొందునని అగ్ని వాయువుతో పోల్చి చెప్పిబడినది. అంతే గాక 
జన్మరాపొత్యమువల్ల అతనికి పునరావృత్తి కలుగదు అతనికి పునరావృత్తి కలుగదు. 
అతడు మరల జన్మించడు, అతడు మరల జన్మించడని నమ్మకము కలుగుటకు రెండు 
పర్యాయములు నొక్కి చెప్పుబడినది. ఇది నిశ్చయము సత్యము. 


కావున చదువరులకందరికి ఈ ఉపనిషత్తును గురుముఖంగా విని, కన గలిగే 
శక్తిని ప్రసాదించి జన్మరాహిత్యము సిద్ధించునట్లు శక్తి సామర్ధ్యములు ప్రసాదించవలసినదిగా 
మద్దురువులను ప్రార్థిచుచున్నాను. ఇట్లగ్ని పూతము,వాయు పూతమైన తర్వాత శేష జీవితము 
ఎట్లు గడవవలెనో దానిని ఈ సోపానత్రయమున వివరించబడినది. పరిశీలిద్దాము. 

పరిపూర్ణ ప్రబోధామృతము సోపాన త్రయము 

1. “గురు కృపా ప్రసాద సిద్యర్థే జపే వినియోగః” అని గురుగీతగానం చేసింది. తానే 
పరమాత్మ స్వరూపుడై నిలుచుటే కదా గురుకృప ప్రథమమున సాధకుడు అఖండ ఎరుకను 
గుర్తించిగాని పరిపూర్ణమును ఉండజూచుకొనుట పొసగదు. అందువల్ల పరిపూర్ణభావమును 
ఆ రూఢ వరుచుకొనుటకు తాను ఆత్మ న్వరూవుడై నిలుచుట ప్రథమ 
సోపానము. ఎరుకైనిలుచుటెట్లు ? 


మానవుని మనస్సుకు అతీత శక్తుల్లున్నవి. “మనోహిజతువత్‌” అనగా మనస్సు 

లకృవంటిది. లక్కను కరిగించి ఏమూసలోపోస్తే ఆ యాకారము ధరించుటవల్ల 
యేవస్తురూపమునందు మనస్సు ఏకాగ్రమగునో ఆ వస్తు రూపమును ధరించగలదు. ఆ 
వస్తువు యొక్క స్వరూప స్వభావములు పూర్ణముగా మనసు నందు వ్యాపకము కాగా 
మనస్సు తన్మయమై బ్రహ్మోకారమే అయిపోవును. ఇదే ఆత్మసాక్షాత్మారము, అఖండ ఎరుక 
స్వరూప దర్శనము. 

శ్రీకృష్ణదేశికేంద్రులవారు “పిండబ్రహ్మాండలు రెండు” అనే కందార్థ దర్వునందు 
మహావాక్యార్థమైన “తత్వమసి బ్రహ్మ” ను నెరుగుటకు జహదజహర్తక్షణములచే (భాగత్యాగ 
వద్ధతుల ద్వారా విరుద్ధాంశములను త్యాగము చేయకుండగనే అఖండార్థము 
ప్రతిపాదించినారు. ఆపాదమస్తక పర్యంతము తెలియుచున్న వ్యష్టిప్రాణము పిండమని, 
దాని యందలి వ్యష్టిమనస్సు అహం అని పృథ్వి మొదలు ఆకాశము వరకు తెలియుచున్న 
సమిష్టి ప్రాణం బ్రవ్మాండమనీ, అందలి సమిష్టిమనస్సు అహం అని ఈ పిండ బ్రహ్మాండములు 
వీటి అహములు నాలుగు కూడి అఖండమగు ఎరుక రూపగునని సెలవిచ్చియున్నారు. 
ఇట్లు అఖండ ఎరుక స్వరూపము (ఆత్మ స్వరూపము) ను దర్శనము జేసుకొనుటే తాను 
ఆత్మ స్వరూపుడై నిలుచుట. ఇదే మొదటి సోపానము. 


తన స్వరూపమును తా గని తన కన్యముగానున్న పరబయలును అపరోక్షము 
గావించుకొని ఆరూఢటజెంది ఎరుకను వదులుట బ్రహ్మమునువదులుట రెండవ 
సోపానము. 


పరిపూర్ణ పరబయలు తెలియరాని దానిని ఎట్లు కనవలెను ? అంటే పరిపూర్ణపర 
బయలు నిత్యప్రాప్తము, స్వత సిద్ధము. సద్గురువు మొదట లేనెరుకను గూర్చి క్షుజ్ఞంగా 
వివరించి చూపి అది లేని దేదో అదే పరిపూర్ణ పరబయలని వివరించును. అట్టి లేనెరుకను 
విడిచితే అంతా పరిపూర్ణబ్రహ్మమే. అట్లు విన్న శిష్యుడు ఆ లేనెరుక స్వరూపుడు తానేనని 
గుర్తించి ఆ అఖండాత్మ స్వరూపుడు తానేనని గుర్తించుటయే ఆ లేనెరుకను తెలియుట. 
అట్టిస్థితి యందే తానుగాని తాను లేని పరిపూర్ణ పరబ్రహ్మమున్నది. తానేలేడు అనే 
యదార్ధ జ్ఞానము శిష్యునికి కలుగుచున్నది. అట్లుండ చూచిన తెలివి లేనే లేదని దాని 
రహితమొనర్చు కొనుటే లేనెరుకతో పరిపూర్ణమును గని పెట్టుట. ఇదే ఎరుకలేక సేవించుట. 

జ్ఞాన జ్లేయ రూపముగా నున్న తన స్వరూపము కంటే అన్యంగా పరిపూర్ణ 
పరబ్రహ్మమునందు, తనకు మూలము లేదని, స్థానము లేదని తెలుసుకొని తానే బ్రహ్మననే 
భ్రాంతిని పూర్తిగా వదిలివేయుటయే ఎరుకను విడుచుట. నేను పరిపూర్ణమందులేనని 
డృఢపడుటయే ఎరుకను మానుట. నేను కనుక లేక వుంటే లేనిమనస్సు లేనే లేదు. 
మనస్సే సంస్మారముల (సంచిత ప్రారబ్ద ఆగామిల మూట) జనన మరణములకు బీజము. 
అట్టి మనస్సు సదాలేకుండా చేసుకొని యుంటే మరణకాలమున వ్యష్టిమనస్సులేకుండటచే 
వ్యష్టిప్రాణయొక్కటే శరీరమునుండి బటయ పడి బ్రహ్మాండములోని సమిష్టి ప్రాణము 
చేరి పోవును. తిరిగి జన్మకు వచ్చుటకు అచట సంస్కారములతో కూడిన మనస్సు లేదు 

గనుక “ఈ రెండెన్నడుకలయవోనాడే సున్నసుమీ ఎరుక మాట” అనట్లుగా తిరిగి జన్మరాదు. 
ఇదే జన్మరాహిత్యము. మానవుడై పుట్టినందులకు జేయవలసినపని ఇదే, ఇది రెండవ 
మెట్టు. ఇంతటితో పరిపూర్ణ బోధ ముగిసిందని అను కుంటారు. మరొక మెట్టు 
ఎక్కవలసియున్నది. 

పరిపూర్ణ పరబ్రహ్మమునందు ముక్తి చెందుట అనగా నేమి ? అన్ని గుణములకు 
బ్రాంతులకు మూలమైన ఈ మూలములేని గుర్తెరిగే శరీరమునకు పరిపూర్ణ 
పరబ్రహ్మమందు మూలము లేదు కొనకు ప్రవేశించెటందును స్థానము లేదని ఆరూధత 
చిక్కిన పిమ్మట పరిపూర్ణము వున్నదనిగాని, అందు ఎరుక లేదు అని గాని జ్ఞప్తి అందు 
ఉంచుకొనక శేష జీవితమును గడుపుట తృతీయసోపానము, చివరి మెట్టు, పరమపదము. 
ఎందుకనగా తెలుసుకొన దగిన తెలివిని వదలిన వాడు. ఇక తెలివి ఎక్కడిది ? ఎరుకలేదు 
పరిపూర్ణము వున్నదనుట ఎరుకవాక్యమేగాదా ! భ్రాంతి రూపములే. కనుక “నిర్ణయమే 
మహాపాపము” అని దీక్షితుల వారున్ను ఏ నిర్ణయమును చేయడు నేననని మహాత్ముడెపుడు 
అని శ్రీ కృష్ణదేశికేంద్రులవారు తెల్పియున్నారు. 

శ్లో; ఆత్మాతీతం కేవలాత్మ దేహోనాస్తి కదాచన! 

అస్తినాస్తీతి కోవేద । నిర్ణయో నాస్తి సర్వదా! 

తా॥ అని అచలసిద్ధాంతము. ఆత్మ కతీతమై కేవలాత్మ (పరిపూర్ణ పరబ్రహ్మము, 
నిరాలంబం) ఒప్పుచున్నది. శరీరాత్మలతో కూడిన దేహమొప్పుడను లేదు. కనుక వున్నదని 
గాని లేదనిగాని తెలుసుకొనుటకు ఎవరున్నారు. (తెలుసుకొనె తెలివిని ఎరుకను వదిలిన 
తర్వాత దేనితో ఏదీ తెలుసు కొనుట జరుగదు. అది అట్టి స్థితి) ఎప్పుడు యేనిర్ణయములు 
లేవు అని భావము. ఇట్టి ఆరూఢతయే పరిపూర్ణ పరబ్రహ్మము నందు కూడా ముక్తి 
జెందుట. 


కం॥ 229 “ఇది తప్పయేమిలేదని | మొదటిది మొరపెట్టుచుండు ముదమున 
వినుమా! యిది యేవి లేదు పొమ్మని వదలక రెండోది లెస్స ! వదురు చుండును రా 
బయలెరుకాల నిది నిశ్చయమురా 1 అదిగాక నీ రెంట్నినరసి నీ విప్పాడు! విదితముగా 
రెంట్ని విడరా మంత్రము లిట్లు....” ఈ సిద్ధాంత వాక్యములను అనగా ద్వాదశి షోడశి 
మంత్రములను పరిశీలించిన పిమ్మట ఆ వాక్యములను విడిచి వేయవలసిన దేనని 
శ్రీకృష్ణదేశుకుల వారు తెలుపుచున్నారు. ఈ రెండు మంత్రముల చివర యేమిలేదు 
యేమి లేదు అని యుండుట లోని పరమార్థము కూడ వాటిని చివరకు వదల వలసినవే 
అని చెప్పుచున్నవి. ఏమి లేదనే భావనలో యుండుటయే. ఎందుకనగా యెరుకకు 
మూలములేదు. కనుక అదియేమి లేనిది. ఎరుకను వదిలిన తర్వాత ఇంకేమియున్నది. 
ఏమిలేదు. అంతేగాక శ్రీ శివరామ దీక్షితులవారు బృహద్వాసిష్టము అఖండానుభవ 
రహిత ప్రకరణమునందు, “సర్వ కాలము యెరుకకు వెరచి పరిపూర్ణమును అవలంబించితే 

చాలు, వొక్కటే వ్యవహారము, అంతా తానే, తానే అంతా 100 అంతా తానే అని దేహ 
పతన పర్యంతం యిలాగు యుక్తి యుంటే వ్యవహారానకు పనిలేదు. యిది సిద్ధాంతం, 
యిదే సత్యం, యిదే మహా రహాస్యం, మహా గూఢం యేమిలేదు”. అని 
సిద్ధాంతీకరించియున్నారు. ఇచట యేమి లేదు అనుటలో గూడ శాశ్వత మైన పరిపూర్ణ 
పరబ్రహ్మమందు, అశాశ్వతమైన ఎరుకకకు మూలం లేదు. నిలిచే అందుకు స్థానము 
లేదని దృఢపడిన తర్వాత తెలియదగినది యేమిలేదు. ఎందుకనగా ఎరుకను (తెలివిని) 
ను వదిలి వేయబడినది. ఏమన్న వున్నదని అంటే భ్రాంతి, ఎరుక మళ్ళీ ఆవరించినట్లే. 
కనుక పరిపూర్ణమందు తనకు మూలము లేదని ఆరూఢ పరుచుకొని, తానుళక్కియని కని 
ఏ నిర్ణయము లేక అశరీర పద్ధతితిలో నుండి దివ్యమైన శేష జీవితముగడువుట తృతీయ 
సోపానమూ. 


ఇదే అంతిమ సోపానము. ఈ సోపానము గురుడు శిష్యునికి చివర ప్రసాదించు 
అంతిమ ప్రసాదము. దీని తర్వాత ఇంకేమి లేదు. ఏమి లేదు, ఏమి లేదు, ఏమి లేదు... 


శాంతి మంత్రము 
పూర్ణమదః పూర్ణమిదం పూర్ణత్‌ పూర్ణము దచ్యతే । 
పూర్ణస్య పూర్ణ మాదాయ పూర్ణమే వావ శిష్యతే 11 
ఓం శాంతిః శాంతిః శాంతిః 
(చివర ఈ శాంతి మంత్రము తప్పక చదువవలెను.) 


మహబూబ్‌నగరము జిల్లా నవాబుపేట మండలము ఇప్పటూరు గ్రామ 
వాస్యవ్యులు కురువిణశెట్టి (జేండ్ర) వంశజులు సిద్ధాంతముని (మేణును) గోక్రీకుడు 
కీ.శే. మంత ఎల్లప్ప మంత చిన్నమ్మ పుణ్యదంపతుల ద్వితీయ పుత్రుడు శ్రీ మదచలర్షి 
ప్రబోధానంద మల్లు వెంకట రెడ్డాఖ్య దేశిక ప్రభువుల ప్రియ శిష్యుడు మంత చిన్నయ్యబ 
12 శ్లోకములకు భావార్థములు కూర్చబడిన నిరాలంబోపనిషత్తు సర్వం సమాప్తము. 


జే 


సర్వం శ్రీ సద్దురు చరణార విందార్చణమస్తు. 

